


I NJILA YA U NSOLOLI

GWĀBWĀNALÒLI GWA KYALA

 Fiki, ulubunju ulununu, binangu. Ikyene kyo lubūnju ulununu, kangi akabalilo akanunu ukuya apa. Une nsangalwike ukuya mūmi ulubunju ulu, kangi ukuya apa ni kilundilo kangi. Filipo ifīndu fīngi fiyo fibagile ukuboneka nkabalilo akanini bo aka. Kangi uswe tukamanya ko kabalilo kaki aka uswe tukukōleligwāga, ukwakwāmūla, kula ku Bulongela-nongwa ubunywāmu. Kangi uswe tukulonda ukwitendekesya ku kabalilo kalikosa, ukuti uswe tubagile ukuya nu lutēngāno.

² Kangi une ngupālisya fiyo, mūmo une nāyobīle. Nalōli, une nāli apa ikilo kya pa Ndungu, kangi nāyobāga ku bāndu. . . Une nālumbilīle ikilo kya Ndungu, kangi une ngulōnda ukumpālisya Nkundwe Roberson, mwesa umwe mwesa mwākōlelaga nkati, isya kwīkyēla i Ndumi ya pa Ndungu nkilo, “Uswe tuli nafyo ifindu fyosa.” Kangi polelo une. . . Utubalilo tumo une ngalinogwine ukuti une nayaga pakuyoba, itolo ukusuluka nukukēta kwa Nkundwe Neville. Gwāke—gwāke u mmilo gulīti bo i njuki pāsi pala. Une ndinkwinogona, “Nkundwe umpelakisa, linga umwene naloliloli ikukolela pa une ikilo iki, une nguyaga pakutūla, pamo ukubomba filifyosa ifi une mbagile.” Panongwa yakuti, une mmenye iki ikyo kili, akabalilo kāko ugwe ukatele kangi gwālīle, kangi umwēne ālūmbilīle nubukafu ulubunju lula. Kangi polelo une—une ndinkuyoba ku mwene ikilo kya Ndungu. Kangi polelo uswe tuli—uswe tuli. . . Une ngupalisya ugwe, fiyo.

³ Lilino silipo isyakusūma nyingi, abene bikuyoba, panongwa ya lwiputo. Kangi popāpo unko uswe itolo tukūmbukīle isyēne, ikyāk wānda, ifyākusuma fyōsa ifi. Unko uswe twinamisye imitu gyitu lilino.

⁴ Gwītu Tāta Gwākumwanya, ukwēne kusīmbigwe ukuti uswe tukulōndigwa ukwīngila ingomano Syāko nu kupa ukupālisya pa ndūmbūla syītu, ukutēndēka isyakusūma syītu ukumanyigwa mu ngomano sya Bīkēmo. Kangi uswe tulinasyo nyīngi isya isyēne, ulubunju ulu, nyīngi fiyo, nukuti uswe tutikumanya mumo ukusikolela isyene ku bupilikisyo Bwako, loli Ugwe usimenye isyēne. Silipo nyīngi isi sikāyobelīgwepo. Ugwe umenye isyēne, syōpe. Polelo, uswe tukusuma ni ndumbula syitu syōsa, mumo uswe twābombile ikilo kya Ndungu ugu gwakindaga kuli Kalumbu Shepherd, Nkundwe Shepherd, mwanike. Kula akabalilo kako mu i. . . Gomokelaga,

u Mbepo Mwikemo alinkuti, “Umwene akaya nabo nabumo ubukokonyale. Umwene ikuyaga kanunu mosa.” Bo bwikutisyo buki uswe tuli nabo akabalilo kako uswe tukupilika ukufuma kwa Ugwe.

⁵ Lilino uswe tukusuma ulubunju ulu ukuti Ugwe kupaga ubusume ubu kuli u bubine ubu, kuli akāya akafwīlwe, kuli abaganigwa bala, na syōsa isi siyobīgwe, Tāta. Uswe tukusuma ukuti Ugwe kwisakukumbukila yiliyōsa. Kangi une ngutwala ulwiputo lwangu, kangi ulwiputo lwa bandu aba, pankyeni pa Ugwe; fibūngénie palikimo, nukutuma kwa Ugwe, mu Ngamu ya Yeso Kristi. Tupilikaga uswe, Tāta, uswe tukusuma. Amenii.

⁶ Une ngulonda ukupālisya aligwesa kangi aligwesa gwa umwe mwesa panongwa ya nyīpūto syīnu kuli une. Akabalilo kōsa une. . . Umwe mumenye une nāli na kupufuka kunini pāsi pa ku lubīngilo pāsi pala. Kangi Sētāno āgelile ukungōga une. Kangi—kangi, ena, umwēne akābagīle ukubōmba ikyēne. Huu-huu. Umma. Kyala akāmalisisye na une tāsi. Polelo umwene itolo akabagila ukubomba ikyene mpaka ikyene kimalike mosa. Akabalilo kako Kyala amalisisye, polelo une nitendekisye. Lōli une. . . Mwinangu nnunu, Nkundwe Wood, pāsi pala, ikyēne kyo itolo fisa fya Kyala, pamo umwēne āngāli itolo ukwāga ukufuma *kuno* pāsi, kangi komma ukufuma *kuno* pamwanya. Kyāli ukufwana amatāni mahano pamo ntāndātu *lula* kifuki ku kisyo kyāngu, bo *ulo*. Kikālimfulasyēmo une na panandi. Muketile? Kyalingalaswile ikisyo kyāngu pamwanya panini. Popāpo, ikyo, mulimōsa, ikyēne kyo kyōsa kikīndile lilino, itolo akatōndobya kanini kasyēle *kula*.

⁷ Popāpo, une ngulōnda ukumpālisya Nkundwe na Kalumbu Dauch pamwanya apa. Nkundwe Brown, na bala, aba bāpilikisye ukwisila mu buyobesanie bwa telefoni ukuti abēne bābūngénie palikimo, ikibugutila kya bāndu, nukwīpūtīla une. Kangi ikyo itolo kyo kindukimo, kikubomba ikindukimo kwa ugwe. Ugwe umenye, ugwe kubīputīla abangi, na filifyosa, kangi polelo akabalilo kako ugwe kusyagania ukuti umunduyumo ikwīputila ugwe akabalilo kako ugwe kufūmbwa ikyene, ikyo kikusanusya fingi fyōsa. Kangi une mmenye mwe bingi ba umwe mukaakolelagamo, pamo kalikosa, loli umwe itolo mwaabombile kilakila. Kangi ikyene kikusanusya ikiyabo kyosa kwa uswe. Kangi iyo yo nongwa ukuti une. . . ikyēne kikanfulésye une. Kyala unko une njege kanunu. Kangi popāpo une ngupalisya fiyo.

⁸ Lilino, une ndinasyo simo isyakufumusya itolo bo tukāli uswe ukusayila aba abanini abīnītu. Lilino, ikilo iki, bulipo ububombelo pa kipanga. Kangi mwesa umwe mwe mukwisa apa pa kipanga, isaga itolo ku bubombelo apa. Kangi popāpo uswe tuli. . . Une nguya pakuyoba kuli u Nkundwe Ruddell, ikilo iki, pamwanya apa pa nsebwe-unkulumba, yumo mwa bakundwe bitu abayāti. Kangi polelo, mbimbibi itolo bo

une ngugomokela, linga une ndi nakyo ikilo ikĩngi, une ngulonda ukubũka kwa Nkundwe Junie Jackson. Polelo yula u nkũndwe ku Sellersburg, uswe tukumeleligwa nu mwẽne i kilo kimo pamwanya pala, kangi popãpo uswe tukulõnda ukubuka mmwanya ukwakumbona umwẽne. Kangi u nkundwe ukukilania pa Utica, ukwisa ikilo isi bo uswe tubagile.

9 U ndungu ugu une ngusõkãpo kuli Green Bay, Wisconsin, bo umwe mumenye, ku lukomano lwa kiyabo lwa Full Gospel Business Men.

10 Pandungu ugu gukwisa, une ndi ku sukulu ya sekondale yila, yila kumwanya kula, yila une nãli kabalilo kabumalikisyo apa. Une ngwĩbwa i ngamu ya mbuyobelemo mwa sukulu ya sekondale yila. [U nkundwe ikuyoba, “Mather.”—Nsimbi.] Ngimba iyẽne yo fiki? [“Mather.”] Mather. Stephen Mather. Ena. Umma ndaga. Mbuyobelamo mwa sukulu ya sekondale.

11 Kangi polelo, Kilẽmbèlo, une ndi mu lukomano-ulukulumba ukukilania kũko une nãli nu buyobesano ni kibugutula kya balũmbilili kila mu Chicago, akabalilo ka bumalikisyo kula. Uswe twãli mu buyo bula panongwa ya lukomano lwakulagilana kwa Nkundwe Joseph Boze, uyu yo ikubũka ku Tanganyika. Tanganyika, une ngusũbila umwẽne ikukikõlèla ikyẽne. Kangi Kenya, kangi Durban, kangi ukukĩndamo mula, ukutẽdeka indendesyo kuli ingomano syãngu isi sikwisa nkabalilo ka kugwa-mãni; kangi mu Afrika, kangi ukukilania South Africa. Kangi polelo uswe tukubasuma umwe ukutukumbuka uswe mu lwĩpũto mu ngomano isi. Polelo uswe tukugomokela.

12 Kangi une ngamanya kũko une ndinako akabalilo ka kwẽgela ikyẽne, ilisiku ilingi ku kipanga, pamo mma, bo uswe tukãli ukubũka polelo kumwanya ku North Carolina. Kangi polelo, ukufuma kula, ukubuka ku South Carolina. Kangi polelo injila yosa ukukilania ku Cow Palace mu Los Angeles, ku South Gate. Kangi kula ko kũko une ngusũbila ukwãnda ukubũka nu kwãkumbona Tãta. Weatherby, yula yũyo ãtẽndike i ndusu iyi ikipolopolo kyãpufukile nkati.

13 Umwẽme ãkali ni fwãsi ya ntu yitũligwe fiyo mma, nu kuleka i kipolopolo ukugutula kunyuma mbuyo bwa kubũka nkyẽni. Iyẽne yãli ndusu yayiolo une itolo nãtumile ku mwẽne. Umwẽne ãyitobwile iyẽne mõsa, polelo, kangi ãyitẽndike ukuya luko ulukĩndane lwa ndusu. Une ndinkubika ikikalang’asa mu kyene, ngusumuka ukutusulila, kangi iyẽne, ena, iyẽne yilinkupufula i ndusu amayãdi malongo mahano ukusyũngutula une, bo *ulo*, yilinkwẽngeluka nkiboko kyãngu. Ilipĩpa lyãbũkile pãnja pa lukĩndi lwa mayãdi malongo mahano, inãti yãbũkile kubutali ukugomokela kunyuma ku kibaga kya mbabala, malongo matatu, malongo mana amayãdi kunyuma kwa une, kangi utupatu twa fipolopolo tulinkubebeluka nu kutika ifipapa fya mipiki ukukubula na filifyõsa ifingi. Polelo kila kyãli kifuki

lula ni kisige kyāngu, itolo kifuki inchi yimo, kūko ikylene kyāsōkilépo bo *lula*. Kangi linga ikylene kyāli ni kipufwīke . . .

¹⁴ Kangi i ndusu yila yisakwima amapaundi malongo-ntāndatu-na-tisa ga bufyēnye, yene, kisita kupufula. Popāpo umwe mubagile ukwīnogonēla bo bulīnga bwāli pa yēne, ukubōmba ikyo. Kangi kumbukilaga, linga iyēne yīsakupufula ikyo, iyēne āngāli yipufwīle untu gwāngu ni fibega fyōpe, umwe muketile. Lōli ālipo u Ntwa īmīle pala, uyu akālitikisye nu kuleka iyēne ukumfulasya une, itolo yāling'wālīle une ukukilania i kisyo. Kangi akapolopolo akanini kābūkīle nkati pāsi pa bukētēlo bwa kisige kyāngu, kyāpelile ubusyūngutilo ukusyūngutila u bukētēlo, popāpo ikyēne kikāpalamasisye ubuketelo, kūko akapolopolo kābūkīle nkati. Kimo mwa fipatu ifinywāmu iki kyālisomīke mu kifupa kya mutu kyābūkīle ukusyūngutila i kisige, kikālīngīla nkisige mma, palemo. O, mwe!

¹⁵ Pakaya patali mma, umwe mukukumbukila, une nābabūlīle umwe Umwēne ālyāgéne na une nkyūmba, kangi alinkuti, “Komma ukutila, kabuno ukusita-kutoligwa u Kuyapo kwa Yeso Kristi kuli na ugwe bwilanabwila.” Muketile? Muketile? Polelo ikyo kikulisimikisya ikylene, ukuti Umwene yo yuyo.

¹⁶ U ngānga uyu ākētesisye i kisige kyāngu mu Louisville, umwēne ātīle abēne bāsīmībile ukugomola kwa Dok. Sam Adair pāsi kuno, u mwīnitu, kangi alinkuti, “Ikindu kyene iki une mbagile ukuyoba, ukuti u Ntwa ālitūgēsye pala ulubunju *lula* nu gwambombo Gwāke ukumponesya umwene, pamo umwēne āngāli akaya nu ntu ni fibega fisyēle.” Popāpo, Umwēne āli naloliloli nnuu kwa une, kangi une ngupālisya ikyo. Ikyēne kikundwāla une kifuki panini. Ikyēne akabalilo kōsa kikapela ukukindana kunini.

¹⁷ Kangi polelo, amasiku mabili ukufuma pala, amasiku matatu, ukufuma pāpo une nābukaga ku lukomano lwangu, kuko une nābātike mu Canada, u nnyāmbāla kisita kumanya kalikōsa isya iki, alinkungōlēla une ukugomola, kangi āfīmibilisigwāga ukubīka-nkyēni u lukomano *lula*. Muketile? Une āngali ndi pa nsewe panja pala, ikindu iki kikābonike bo *lula*. Muketile? Kangi popāpo polelo alinkukōlela ukugomola, kangi une ngufīmibilisigwa ukwēga u lukomano, u lukomano lwa kiCanada. Kangi ikyo kisakuyaga mu Julai, imilungu igyābumalikisyo mu Julai. Polelo une ngubuka ku Dawson Creek, polelo ku Anchorage, Alaska, u Ntwa itikisyege.

¹⁸ Lilino, nasimo isya ngomano isi une ndinako ukulongolela ukubūkako, komma yimo. Lōli une ngabagila ukwīnogōna isya kwītūgāsya apa palumu lōsa, ukwītūgāsya ukusyūngutila kuno, kangi abāndu bikufwa kulikōsa. Une ngufīmibilisigwa ukubyāla i Mbeyu, kulikosa ukwene kuli, kali fiki. Linga ikyēne kitikwisāpo mma, linga i njuni sya mu mbepo sikupilika iyēne,

kilikyōsa ikyēne kili, une ngulōnda ukubyāla i Mbeyu, nongwa yakuti Umwēne ikumbapo une simo ukubyāla. Popāpo une—une nguya pakusopa i Mbeyu mulimosa. Lilino, uswe tuli na kabalilo apa aka une . . .

¹⁹ Abandu bingi, iki abene bikukikolela, “kōsya” a bāna banini mu lwitiko lwa Kikristi. Ena, ikyo kyo kinunu mosa, linga ugwe kubomba ikyo. Ikyo kyo kili kwa ugwe. Ena, abēne naloliloli batikōsya abēne. Abēne itolo bikubanyāfila mīsi pamwanya pa bēne. Lōli, kwa une, une ngulōnda ukusyāla itolo na iki i Bāngéli lyāyobīle bōmba. Polelo, itolo iki i Lisyu lyāyobile, ikyo kyo iki une ngulonda ukubomba, itolo kilikyosa iki Ilyene lyāyobile. Kangi, lilino, une—une ndikubwaga ubuyo bulibosa mwi Bangeli . . .

²⁰ Mu Lwītikāno Ulukūlu, abēne batwēle a bāna kuli ububutūgwe bwamumbili, utunnyāmbāla utunini, kangi u māma āpaga i kyabupi kya kwīkemesya, ingungubiya ibili pamo a kang’osi.

²¹ Lōli, mu Lwītikāno Ulupya, ubuyo bwēne ubu une mbagile ukwāga ulukumbusyo lwa bubōmbélo ubukulumba ubu ubwa . . . Ikyēne kyāli lusayilo. Abēne bātwele abāna kwa Yeso, kangi Umwēne āpapīmibile abēne mmwanya mu ngōngi Syāke kangi ābasayile abēne. Ikyo kyo iki abapapi bābōmbīle ikya lisiku Lyāke. Kangi u būmi Bwāke bwāli kyakwēgeléla kya iki uswe tukufimbilisigwa ukubōmba. Muketile? Ifindu ifi Umwene aabombile ku kyakwegelela.

²² Lilino, uswe itolo tukwega abanini bala, kangi abene bikutwala abene kwa uswe, kangi uswe itolo tukubakolelela abene kwa Kyala, kangi tukusumaga isayo sya Kyala pa bene, nu kwīpūta u lwīpūto lwa lwipāgulilīgwe ukufuma kwa māma na tāta, kwa Kyala, bo abēne bikutwāla u mwānike gwābo. Kangi . . . pamo ukubasangulila abene mu Ngamu ya Yeso Kristi, mpaka abene bo bakusi ukufwana ukuti bōsigwe mu Ngamu ya Yeso Kristi. Kangi lilino, Umwene alinkuti, “Kilikyosa iki uswe tukubomba mu lisyu pamo mbombo, bomba ikylene kyōsa mu Ngamu ya Yeso Kristi.” Polelo—polelo ikyo kyo iki uswe tukulonda ukubomba.

²³ Kangi lilino, akabalilo kāko u kalumbu isakukina mwakimyemye ulwīmbo ulunini ulu, kalumbu, uswe tulinakyo apa, *Batwala Abene Nkati*. Kangi a bamama na batata aba bali nabo a bāna banini aba bābo bakayamo siku ukupāgulīgwa kwa Ntwa, linga umwe mwisakubatwala abene lilino, akabalilo kako ikilundilo, uswe tukwimba nubutofu ku bene lilino, ulwimbo. Ena.

Batwala abene muno, batwala abene muno,
Tswana banini bala kwa Yeso.

²⁴ Une mbaganīle abinitu abanini aba. Kilipo ikindukimo ikya bēne iki kyo kinoge fiyo.

²⁵ Une ngusakisya uyu yo naloliloli gwa kiItalia. Bule umwène? Umma ndaga. Ikikolo kya kiItaly, banândipo aba bikufimbilisigwa ukusayiligwa. Unnini u kalumbu gwa kiItalia apa ukufuma, o, ukufuma Chicago, ali apa. Alinkuti, “Iyi yo nyumba ya baItalia, ulubunju ulu, loli une ndikuyaga pakulumbilila mma.”

²⁶ Ngimba i ngamu yâke yo fiki? Jonathan David, bo bumogi buki bwa ngamu! Lilino, Jonathan. Umwène âtile u tâta gwâke âli ni—âli ni ngamu ya kiItalia, kangi umwène âli. . . Umwène ikulônda umwânake ukukôleligwa i ngamu ya mwi Bângeli.

²⁷ Umwe mumenye, mula alimo ugwa kiItalia unkulumba mwi Bangeli, ni ngamu ya Korneli, akabalilo kamo, umwe mumenye. Umwène âli ni kibugutula, kangi umwène âli nnuu, kangi umwène âpâga ubutûli ku bându, akabalilo kâko umwène ukuya Gwâpânja, lôli. Umwe mumenye a kapângo. Kangi ilisiku limo u Gwandumi alinkwisa ku nyumba yake, alinkumbula umwene ukuntumila ukusuluka kula ku nnyambala uyu ayimenye imbatiko ya Kyala. Kangi umwene. . . Umwe mumenye akapango. Akabalilo kako, umwene ali na bandu bala mu luyîndiko lwa Kyala! “Bo Peteri akâli ikuyoba a Masyu aga, u Mbepo Mwikemo âgwîle pa bêne.” Uko ko kutalusya. Une ngusuma u mwâna uyu isakuyaga u luko lulalula ulwa nnyambala, i ngamu yilayila.

²⁸ Jonathan, kimogi! Ngimba mbagile ukumpimba une? Gweisa kuno, Jonathan. Mwe, ko kapulungese ka sukali kaki ku nyumba iyi!

Unko uswe twinamisye imitu gyoutu.

²⁹ Taata gwiitu Gwakumwanya, ifyiinja fikukiindilepo, bo a kapango aka une naalyaandisyepo itolo, isya nnyaambala unkulumba ugwa ngamu ya Korneli, uyu âli nnyâmbâla unnuu, ngolofu, ukuhôngba ifyabutûli nu kungana Kyala. Kangi u Gwândumi gwa Kyala âlîsile ku nyumba ya nnyâmbâla yula. O Kyala, uswe tukupa kwa Ugwe, ulubunju ulu, unnini Jonatani Davidi. Une ngusuma, Tâta Gwakumwanya, ukuti bo une nêgile umwène ukufuma mmaboko ga u nna nu gwîse, yûyo ikuntwala umwène kwa Ugwe. . . Une ngutwâla u lwîpûto lwa bupâguligwe lwa bûmi bwa mwânike uyu ukuya bûmi bwa bubômbêlo kwa Ugwe, u lusayo ku kâya, ibwe ilikulumba ikyakufyûkilapo ku Kipângo. Tupaga ikylene, Tata. Une ngupa kwa Ugwe unnini Jonatani Davidi, mu Ngamu ya Yeso Kristi. Ameni.

³⁰ Kyala abapepo umwe i lipyâna Lyâke nukutûla ukukusya umwène mu bufûndigwa bwa Kyala.

Akusaye ugwe, Jonatani Davidi.

³¹ Lilino, uyu yumo, mwe, umwene yo nnini, pamo yo umwene? Umwene? Mwe, undumbilili uyungi ikwisa apo, une ngusubila. Ngimba i ngamu yo fiki? Micah. Micah. Une nguyoba pa mwène ulubunju ulu. Micah Edward. Edward, iyo ngamu nûnu.

Lilino, unkasi gwängu äbagile ukubōmba iki kingipo kanunupo akabalilo kâko ikyēne kikwisa ukukōlelēla umwēne, 'nongwa yakuti une bwīla ngutīla une nisakubakonyola abēne akabalilo kâko abēne bo banīni. Muketile? Ko kändu kanoge nki, amāso gala amanini itolo ukukelengania. Umwēne yo nnini fiyo. Ngimba nkusi bulebule umwēne? Umwēsi gumogwēne mbukusi.

Unko uswe twinamisye imitu gytu.

³² Gwakumwanya Tāta, babili aba abakeke kängi bikwisa pamwanya apa ukupa kwa Ugwe ifyakukōnga fya bumobwēne bwābo bwa būmu Ugwe ubapēle abēne, ukukusya mu lufūndo lwa Kyala. Sayaga unnini uyu Micah. Kyala, une ngusuma ukuti Ugwe kumpelaga umwene ukuya nnyambala bo Micah mwi Bangeli. Tupaga ikylene, Tata. Mpapo umwene isayo sya Kyala. Saya u gwīse nu nna, kangī ntēndēka umwēne ubupūtiligwe apa pa kīsu, ibwe ilikulumba lyākufyūkilapo kuli i nōngwa ya Kristi. Kangi lilino, tupilikaga uswe, Tāta, une ngutwala kwa Ugwe, ukufuma ngōngi sya tāta na māma, ku ngōngi sya Kyala, unnini Micah Edward, mu Ngamu ya Yeso Kristi. Amenī.

³³ Untwa alisayaga umwene, abasaye umwe, u tāta nu māma, ukunkusya umwene mbufūndigwa bwa Kyala.

Une ngwitika ikyo kyo kyēne. [Ubuyo busitakandu pa tepi—Nsimbi.]

³⁴ O, une mbaganile itolo abene abinitu abanini, itolo aligwesa. Ikyo, aligwesa, yo mwāna ummogi ukukinda bosa nkisu. Kukayapo itolo ukulondigwa. . . Akabalilo kâko une nālīntwele Yosefu unnini ku kāya, yula āli, mbwanaloli-ndumbula, u mwinitu unnyali ukukinda uyu une ngetilemo siku, lōli unna gwāke na une twālinogwīne umwēne āli kafwāni. Lōli iyo yo njila ikyēne kili, umwe mumenye. Ikyo kyo. . . Uswe itolo tukwīnogōna ikyo.

³⁵ Une nguswīga, ulubunju ulu, bamo mwa benekaya bītu apa. Pala āli u—u. . . Lilino, ikisige *iki* kili nu bulēnge mu kyēne, iki kyo kikufūniania fiyo. Lōli Kalumbu Nash. . . Nālālūsīse isya Nkundwe Nash; une nguswīga linga umwēne āfikilēpo ukuya kanunu. Ali. . . Ngimba abēne bali apa? O, ena, ena, umwene ali apa. Ntufye u Ntwa, Nkundwe Nash. Ikyo, ikyo kyo kinunu.

³⁶ Lilino, Kalumbu Edwards, ngimba umwene ali apa? U. . . Pamo, Kalumbu Shepherd, uyu ali nu ndindwana unnini, umbine, umwene ali kanunu lilino ngimba? Kanunu. Une mbilike i nongwa, kangī i kindu kila kyāli itolo kifuki amaminiti mahano mpaka une nāli na bandu, ukusōka panja pa kāya, kuli ukuyobesania. Une ndikubopela nkyūmba nu kwīpūta, kangī abēne balinkuti u mwānike ēgāga ubukokonyola, ngōngi kangī malundi fyūmāga. Kangi une ndinkubopela nkati ukwīputa, kangī ndinkuti, “Une ngwisaga ukufuma kipanga.” Nalimbūlile Loyce ukungōlēla ukugomokesya nu kumbūla u nkīkūlu yula une āngāli nguyaga pala ukufuma ku kipānga;

linga umwēne āndōngāga une, ukungōlèla une. Kangi akabalilo kako une naabuukile pakwiipuutila, u Mbepo alinkuti—alinkuti, “Nabumo bukokonyale. Umweene ikuyaga kanunu.” Une nisile pasi, ena, uswe twesa twayaga nu lwiputo apa ku kipanga. Ikyo itolo kyamalisise ikyene.

³⁷ [Kalumbu ikuyoba, “Nkundwe Branham?”—Nsimbi.] Ena, māma. [“Uswe twābūkile ku ngānga pa Kilēmbélo, ukufuma pāpo ugwe gwālimwipūtīle umwēne akabalilo kākwarda, kangi bōsa ubwīsūle mu kipāmbāga kyāke bo bōsa buswēpile lōsa, bukīndile ukufuma mu mmilo gwāke.”] Ntufye u Ntwa! Ulwiputo lukwāndula ifindu.

Kuyoba, umwēne akaya apa, ulubūnju ulu, bule umwēne, u mwanundumiana-undamu? Ena.

³⁸ Pandungu ugu gukindile, akabalilo kabumalikisyo une nālumbilile apa, pa Ndungu gumogwēne undungu, ālipo u mwinitu unkeke itugesye apa; Une ndinkūmilisya ukunkēta umwēne. Une ndinkwinogōna, “Une nābagile ukumanya u mwanike yula.” Kangi ngwisa ukusyāgānia, umwēne āli gwāngu gwaiyolo u mwanundumiana gwa mwinangu-ku-sukulu, Jim Poole. Fiki, uswe tukusigwe palikimo, ukufuma baliumiana banini, mpaka. Umwēne yo yula uyu une nāli ni bubonelo bwa ndusu palikimo, akabalilo kala, kangi polelo pankyeni pāke āli nayo yimo umwēne, nu mwīnāngu gwa une. Une ngusubila ukuti une mbagile ukundongosya u ndumiana yula kwa Kristi. Une ngelile u tāta gwāke nubukafu fiyo. Une ngwitika une nguyaga, lōli, nguntwālaga umwene nkati. Une ngusubila une mbagile ukulongolela umwinitu unnini yula. Umwene āli ni. . . Une ndinkukelengania ku mwene. Umwēne ābonekāga ngati umwēne āli na kanunu, iki une ngukikōlēla ikyēne lilino (komma ukutēndēka ubuyobelo ubu kwa aligwēsa uyungi), lōli, kasenyenda gwa mbepo gwāke, ukwīpilika kununu. Une ngwitika ikyēne āngāli kitikwēga fingi fiyo ukulōngosya u ndumiana yula kwa Kristi. Polelo unko uswe tummwiputile umwene. Uko ko kotalusya.

³⁹ Kangi, nkundwe, muketile, umunduyumo uyungi āli mbine, pamo ikindukimo, iki une ngugela ukwinogonela.

⁴⁰ Lōli, uswe tukusūmila kuli bōsa. Kangi akabalilo kāko utubalilo tumo. . . Akabalilo kāko ugwe kutuma ikyakusuma, kumbuka, mbimbibi bo une ngukyāga ikyēne. . . Unkasi gwāngu ali mu nyumba pabuyo bumo, une ngwinogona, polelo umwene amenye. Nakalinga itolo bo une ngufika ku busume, kulakula ukutalula ku kyumba kyāngu kyafinyamana, une ngubūka ku lwīpūto, nu kwitugasya pala mpaka une ngwīpilika ikindukimo. Une itolo ndikulekako ikyene mma.

⁴¹ Ilisiku limo, akabalilo kāko Sam, Dok. Sam, asōsyāga ifindu fila ukufuma nkisige kyāngu, umwēne āgelāga, kangi ikyēne kyālimfulesye umwēne nububibi fiyo, umwēne

alinkufimbilisigwa ukubika icyenda pamwanya pa kisyo kyangu. Alinkuti, “Une ngabagila ukuketaa ililopa lya mwĩnangu.” Alinkuti...Kangi une nogaga mu lyene, umwe mumenye. Umwene alinkuti—umwene alinkuti, “Une itolo ngabagila ukubomba kila nukubomba pa kyene.” Muketile? Kangi polelo umwene alinkukwaba kila panja. Kangi ilisiku ilikonge umwene ali nkipatala. Polelo une ndinkummwiputula umwene, kangi umwene alinkusokaga kanunu mosa.

⁴² Kangi polelo i lisiku lyakibili, unkasi gwäke, abene balinkusita nukumanya iki kyäli kisobile nu mwene, binogonaga ukuti umwene ämbuläga ubukokonyale. Muketile? Alinkuti, kangi alinkuti...Kangi nälimmwiputile umwene, kangi lilino umwene ali käya kanunu. Popäpo uswe tuli nabo mu kyumba, Doc...Uswe twäbükile mbubömbelambombo, kangi umwene...Uswe tulinkukwaba ikifigo palikimo, alinkuti, “Lilino, Nkundwe Bill, une ngukusümaga ugwe ikindukimo.” Alinkuti, “Ngimba ugwe kunyiputilaga une na Betty?”

Une ndinkuti, “Unko uswe. Unko uswe twipute.”

⁴³ Popäpo, umwene yo yüyo uyu u Ntwa änängisye imboniboni, küko ikuyengaga i kiliniki. Umwe, umwe mukukumbukila akapango. Linga ugwe kwilämwamo icyene siku, buka kula nu kundälusya umwene akabalilo kamo. Ena, itolo alinkuti, “Unko aligwesa isege muno.” Alinkuti, “Une njobile icyene ku bandu maelifu kalongo.”

⁴⁴ [Unkundwe ikuyoba, “Nkundwe Branham?”—Nsimbi.] Ena, nkundwe. [“Kuli bala apa ulubünju ulu kangi ukubika ulwĩtiko lwĩngipo mu ndũmbula sya bāngi: Pandungu gwa Pāsa ndubünju, ugwe gwākölile pānja u moyo umpala apa, ugwakitatu yula, uyu äli nnyāmbāla. Ugwe gwātīle umwene äli ukufuma ku Seymour. Kangi ugwe gwātīle, ukwisila mu kupakigwa kwa Mbepo Mwikemo, ‘Abene bikukukölēla ugwe, “Bill.”’ Une mmenye unnyambala. Une nummenye umwene fiyo kanunu fiyo. Kangi ukufuma päpo uswe tusökilēpo apa, ingamu yāke yo Isaki. Abene naloli bikunkolela umwene “Bill.”’] Ena, nkulumba. Muketile?

⁴⁵ Ingamu yāke iyānalöli yo Isāki. [Unkundwe ikuyoba, “Uko ko kutalusya.”—Nsimbi.] Löli abene bikunkölēla umwene Bill. [“Uko ko kutalusya.”]

⁴⁶ U Mbepo Mwikemo atikusoba nabumo ubusobi. Umwene yo nsitakutoligwa. Lilino, uyu, yumo äyobaga, alinkuti...Une ne—une ndi malongo-mahano-na-fitatu, na malongo-mata-... ukufwana ifyinja malongo matatu-na-kimo, une nldi kunyuma kwa kigemo, kangi une numbwene Umwene mu bakalongo ba maelifu ga findu.

⁴⁷ Mmayolo, une näli päsi, kubutali kula päsi, kwītōngo kwa Kentucky, kulakula ku mpaka na Tennessee, kangi une nälitügésya mu bwato nu Nkundwe Daulton, uyu u Ntwa

āpele bōsa abāna bāke ku mwēne. Umwe mukukumbukila ulubunju apa, bo umwene ikwānda pala. Kangi umwene alinkuti, “Nkundwe Branham,” alinkuti, “Une ngusakikisya ikylene kikuyaga kikafu kwa ugwe ukusakikisya.”

⁴⁸ Une ndinkuti, “O, Nkundwe Daulton, malongo ga tubalilo maelifu ukōlosya maelifu ga fīndu bo ifyo.”

Alinkuti, “Nongwa ya fiki ugwe utikugela ukusimba i būku” (Une ndinkuti . . .) “ikyā ikylene?”

⁴⁹ Une ndinkuti, “O, mwe, Nkundwe Daulton, ikyēne kyābagīle—ikyēne kyabūkāga ukukilania ubwāto ubu apa, i enseklopidiya, iyolo ifilūndiko fya mabuku ifya iki une ngētīle u Ntwa ikubōmba. Kangi komma akabalilo kamokene aka Umwene ātoligwemo siku, muketile, komma akabalilo kamokene; loli, mpelelesye akabalilo kalikōsa.”

⁵⁰ Une nguketa, une ngwitika lilino, linga une ngasoba, undindwana gwa Nkundwe Shepherd, nu luko lumo lwa lidiresi iliboneke-lyālūki afwēle. Une ngwinogona ikyo. Une ndinkwima ku nyūmba yāke, ulubunju lumo. Umwene endaga ukusuluka, kangi une ndinkwinogona ukuti une mbagile ukuya nu ndindwana unsobi ukupimba, polelo une ndinkusōkapo. Polelo yula āli yo une uyu ālīmīle, kalumbu. Une—une ninogonaga ukuti umwene yo ndindwana gwa Nkundwe Shepherd, kangi une nābagīle ukumpimba umwene, panongwa yakuti une ninogonaga ukuti lumo iligali lyake lyabongotwike pamo ikindikimo. Uswe twabukaga, ukwega Becky. Kangi une—une ndinkwinogona ukuti umwene lumo abagile ukuya ndindwana unsobi. Loli lilino une numbwene umwene itugesye na bene pala, polelo une—une ngwītika umwene āli ndindwana untalusye. Popāpo yula āli une uyu ālīmīle niligali pala kangi polelo ndikusōkapo.

⁵¹ Polelo, aligwesa anganīle u Ntwa Yeso? O, nswigisye! Ikyo kyo itolo kinunu kangi kinyafu. Ameni.

⁵² [Nkundwe Neville ikuyoba, “Nkundwe Willard itolo īsilemo nkati.”—Nsimbi.] Ena, Nkundwe Willard, uswe twe itolo tusāngalwike ukuya na ugwe nkati. Kangi ugwe kuboneka kanunu fiyo, kangi, ubununu-fiyo une mbagile ukukēta ugwe. Uswe bosa-babili mu luko lumo twāliswīle lōsa, ukusyūngutīla i kisyo. Une nguboneka ngati une ndīkīgwe nu ikiboko kīsule kya ikyēne. Kangi une numbwene Nkundwe Willard ikilo kila, akabalilo kako umwene āli ntulo, kangi gwabwanaloli ku bununu, umwene abonekaga ukuya ntilisya. Lōli ugwe kukētīgwa nalōli kanunu ulubūnju ulu. Kangi uswe tukupa ulupālīsyo nu lutufyo kwa Kyala panongwa ya ikyēne, nkundwe. Ameni. Ena. Umwe mumenye, u mōhēsi akabagila ukutugoga uswe mpaka Kyala ikuyoba, “Isaga kunokuno.” Polelo uswe tukulonda ukubuka, bule uswe, Nkundwe Ngimba? Uko ko kotalusya. Mpaka akabalilo kala umwene ikugela itolo

mwaitolo. Ikyo kyo kyosa. U Ntwa Yeso yo butuli bwitu kangi mbuponelo bwitu.

⁵³ Lilino apa une nguyoba muno, akabalilo kako une itolo nisilepo isala ukufwana ihano-na-yimo ukulumbilila ulubunju ulu. Muketile? Itolo...Lilino, uswe tukufumusyamo siku, tukätümile pänja na matiki nagamo, ni findu, 'nongwa yakuti une natalile näfumwisye une ängäli ndikuyaga apa. Löli, itolo ukwisa päsi nukuntula Nkundwe Neville, nukufika ukukubona umwe mwësa kängi, nukuya na kabalilo kanini ka bulilanisi.

⁵⁴ Kangi ikilo kya pa Ndungu ugu gwakindaga, Nkundwe Roy Roberson, une ngamanya ukuti kali umwene ali muno, pamo'mma. Une ngabagila ukukitendeka ukufwana ukukéta ukuti umwene ali apa. Umwene älingölile une kula, ämbulaga une isya Ndumi.

⁵⁵ Kangi umundu yumo alinkukolela, alinkuti, "Une naswigaga akabalilo kako ugwe gwayobaga isya 'Kyala aatupele uswe ifindu fyosa.'" Muketile? Umwëne äbömbüle. Umwëne ätupéle uswe u bümi. Gela uküla ikyëne. Umwëne ätupéle uswe ulugano. Gela uküla ikyëne. Umwëne ätupéle uswe ubuhobofu. Ikugela uküla ikyëne. Umwëne ätupéle uswe ulutëngáno. Gela uküla ikyëne. Injila nayimo iyaküla ikyëne. Ugwe ukabagila uküla ikyëne.

Polelo une ndinkuti, "Umwene atupele uswe u bufwe."

Yumo alinkuköléla pamwanya, alinkuti, "Ndumbilili, une näswigága kúko ugwe gwäbükága na kila." Alinkuti, "Une ndinkwinogona, 'Uu-oo, apa Nkundwe Branham alipinyile mwene akabalilo kala.'" Komma akabalilo kâko i Bängéli likuyoba lülo. Muketile? Ili Bängéli lyäyobile Umwëne ätupéle uswe ubufwe.

⁵⁶ Lilino, ngimba uswe tubagile ukubomba fiki nu bufwe? Umwe mumenye, Pauli ikwisa ku bufwe, umwene alinkuti, "O bufwe, kali kugu ukasufi kako?" Ubufwe butikutulagila uswe. Uswe tukulagila ubwene. Kutalusya. Ifindu fyosa fipigwe kwa uswe.

⁵⁷ Kangi polelo une näpële ubwëgelelo bwa mümo fikuti Israeli, pa buküye ku kisu ikifingigwe, abëne bakakibwënëmo siku ikisu kila. Abëne bāmenye nakimo ikya ikyëne. Abene itolo bāli nu lufingo lwa Kyala, kyälipo i kisu, kangi ikyëne kyäliswile nu lupyu nu lüki, kangi kinunu, kangi—kangi ubuyo ubukulumba. Kangi ikyëne kyäli. . . Abëne bakākibwënëmo siku ikyëne. Nayumo äliko siku kula, äménye kalikōsa ka ikyëne. Löli abëne bāli nu lufingo lwa ikyëne. Kangi nu lwitiko abëne bëndäga mu lulangalānga.

⁵⁸ Kangi akabalilo kâko abëne bikufika kulakula ku lukindi lwa mpaka, abëne bāli nu gwäbwite pala ni ngamu ya *Yoshua*, iki kokuti, "Yehova Mpoki." Polelo umwene alinkukilania u Yorodani, ukwingila mu kisu ikifingigwe, nukutwala ubuketi

ukuti ikisu kyaaliko kula. Une nkiganile ikyo. Kangi ikyene kyali kisu ikinunu. Abanyambala babili bapimbile ikibugutila kimo kya mipesa panja. Ikyene kyali kisu kinunu, popapo umwene atwēle ukugomokela u bukēti ukuti i kisu iki abene bayaga pakupoka kyaliko kula.

⁵⁹ Lilino, ku Kipanga, uswe tuli pa bwendo ku Kisu kya busitakufwa, i Kisu kuko bukayako u bufwe, i Kisu kuko abafwe bikusyusigwa mmwanya. Kangi uswe twali nu Mpoki unkulumba mu bugonelo bwitu. Yeso ikusanusya “Yehova Mpoki,” Nganigwa. Kangi Umwene alobwike u Yorodani gwa bufwe, ukukilania mu Kisu ikingi, kangi ukugomokela, nu kutwala ubuketi ubu uswe tukwitugasyamo ukufuma bufwe. Ameni. Polelo buli kugu ubufwe?

⁶⁰ Kangi polelo Umwene atupēle uswe ifindu fyōsa. “Lilino uswe tuli nu kikolelēla-ngāni kya kilingo kyitu. Fiyō mpaka . . .” Lilino pilikisya kifuki. Kangi une ndikulumbilila pa kimanyisyo kila, lōli ikyene itolo kikwipilika kanunu kwa une lululu ulu. Muketile? Ukuti, uswe tuli nu kikolelēla-ngāni kya ikyo. Kabuno, i lisiku limo uswe twalyēndile mu butulwanongwa; kangi ukufuma ukuya mōsīgwe mu Ngamu Yāke, nukusyūka nu Mwēne mu busyūke, uswe tutwāligwe ukufuma ku butulwanongwa, nasiku kangi mma ukulōnda ukugomokela kangi. Muketile? Uswe tufyusīgwe ukufuma ku butulwanongwa, nu buketi ubu uswe tuli nabo. Uswe nubwitendekesyo tuli mu busyuke ukufuma ku bufwe bōsa. Muketile? Linga uswe tubagile ukusumuka ukufuma ku butulwanongwa, nu lwitiko mwa Umwene; kangi bulipo u butulwanongwa, ywāni abagile ukugomokela ku fipipa fya finyanyasi fya butulwanongwa kāngi? Muketile? Uswe tukilenie ukufuma ku bufwe ukubuka ku Būmi. Muketile? Kangi ikyo kyo kikolelēla-ngāni. Ameni. Ikyo kyo kikolelēla-ngāni kya busyuke lōsa. Ubufwe bosa, mumbili kangi bwamwambepo, uswe tubombōlile tupōnjwile ubufwe bwamwambepo, panongwa yakuti uswe tukilenie ukufuma ku bufwe ukubuka ku Bumi.

⁶¹ Kangi bo Eliya asulukile ku Yorodani ilisiku limo, nukutika ikyene, na Elisha, kangi ikyene kyapāgulēnie kunyuma, kangi umwene alobwike. Umwene alinkugomokāko na kayabo ka pabili.

⁶² Kangi akabalilo kako uswe tukutika Yorodani, na Kristi, uswe tuli nako akayabo kamokene, loli akabalilo kako uswe tukugomokela, uswe tukwisa ni fiyabo fibili. Uswe tuli nabo u Būmi Bwasyēpwa, ubusyūke ukufuma ku butulwanongwa, lilino, mbugolofu na Mbepo Mwikemo. Kangi polelo ukugomokela, na Kristi, uswe tugomokile nu busyūke bōsa ubupalamasīgwe, kangi uswe tutalile tuli nu busyūke bwamwambepo. Uswe tuli na tuyabo tubili utwa ikyene. Bwila i kyākwimilila kya Kristi na i Kipanga: Elisha na Eliya.

⁶³ O, une ndikulonda ukwānda pa ikyo. Mwe, mwe, mwe, uswe tukabagilamo siku ukwisa pa Ndumi ya sala ya ntāndātu kuno. [Nkundwe Neville ikuyoba, “Inyama pa lifupa, loli.”—Nsimbi.] Ena. Mwe! “Nyama pa kifupa,” Nkundwe Neville. Ngāli nkumemena iyēne. O, ngimba umwe mukaya bahobofu? Muketile? Uswe tukaya nakyo. . .

⁶⁴ Kukayapo nukutamia kangi mma. Ubufwe bukaya nakimo. Uswe tuli nakyo ikyene. Ikyene kyo kyitu. Ikyene kikabagile ukulagila une. Une ngulagila ikyene. Bulebule? Ukwisila mwa Umwēne Yūyo ālindēdike une ukuya mpōnjōli, panongwa yakuti une ndalile mpōnjolile ubufwe. Ngimba une nābōmbile bulebule ikyene? Ukwisila mu kwitika pa Mwene. Muketile? Ubufwe buli mu butulwanongwa, ukusitakwitika. Une ngaya nsitakwītika mma. Une ne mwitiki. Une nsyusīgwe ukufuma ku kindu kila, unsyūsīgwe. Ikyēne kyo kikoleléla-ngāni kya bōsa ubupalamasīgwe bwāngu, ubusyūke bwamwambepo, kilikyōsa. Ena, nkulumba. Ugwe mukupilikisya ikyēne? Polelo uswe nalōli tukuya nu bufwe pāsi pa bulagili bwītu, ukwisila mwa Yeso Kristi Yūyo apōnjwile u bufwe, gehena, ilipūmba, ububine, busulumanie, filifyōsa ifīngi, apōnjwile pamwanya pa fyōsa.

⁶⁵ Kangi uswe lilino tusyukile nu Mwene, twitugesye mbuyo Bwakumwanya, ukuyoba mwambepo, mwa Kristi Yeso, ni findu fyosa pāsi pa malundi gitu. Bope u busyuke bwamumbili buli pāsi pa malundi gitu, panongwa yakuti uswe tuli mwa Kristi. Ngimba—ngimba umwe mukukyaga ikyene? Linga umwe mukubomba, fyusya amaboko gyīnu. Ameni. Ikyo kyo kinunu. Akabalilo kosa umwe mukupilikisya ikyene, ikyo kyo kinunu. Muketile? Komma ukukyitikisya. . .Lilino itolo umilisyaga ukukyunga ikyene mminogono ginu. Muketile? “Uswe tukilēnie ukufuma ku bufwe ukubūka ku Būmi,” ikyakupalamasīgwa, ikyāmwambepo, injila yiliyōsa.

⁶⁶ Kangi filifyosa, kangi ifindu fyosa, fili kwa uswe lilino. Fiki, ikisu panja apa tukuyoba ukuti uswe tuli basyūtano, kangi loli ikisu kyosa kyitu. Ngimba umwe mukuyaga bulebule pakwingila ikilingo ikyene?

⁶⁷ Akabalilo kako, mumo une njobiile, Abraham, muketile, umwene aali nkisu ikifingigwe; Kyala akipele ikyene ku mwene. Loti ālyēgīgwe na bamo abasitandagilo babunyāmbūta, balinkumwēga ukunsōsyāpo. Yula āli jomba gwāke. Umma ndaga. Kilikyōsa kyāli mu kīsu kila kyāli kya Abraham. Popāpo, umwēne akāli gwabwīte. Umwēne akālwīgwmōmo siku. Umwēne ākāli nabo abābwīte balibōsa nu mwēne. Umwēne āli na babōmbi bamo. Lōli akabalilo umwēne akētētile ukuti ikindukimo, u mōhēsī, ālisile nu kunyāka umwēne ikya kīndukimo iki kyāli lufīngo ku mwēne, umwēne alinkufwik’ifilwīlo ababōmbi bāke kangi alinkwēga ikilwīlo mwēne. Umwēne akāmēnye mūmo umwēne ābāgile ukupōnjōla ikibugutula kyōsa iki ikya banyafyāle. Itolo banāndi ba babombi,

loli Kyala alimbulile umwene akabombelo ka ikyene. Umwēne āliyabēnie mwēne, nu kubūta a banyafyāle, nu kugomokela pōnjōli. Fiki? Umwene ālambalike u lwītiko lwāke pa lufingo lwa Kyala ukuti kilikyosa nkīsu kila kyāli kyāke, kangi Loti āli kiyabo kya ikyene, uko ko kotalusya, kyāli kiyabo kya kīsu. O, mwe!

⁶⁸ Kangi pala umwēne ālyāgēne na Melekisedeki, ukufuma pāpo ubwīte bwāmalīke. Ngimba umwe mubagīle ukumbona Abraham ikwisa pa nsebwe? Umwēne akāmēnye umwēne āli gwabwīte, lōli umwēne āmēnye akabalilo kala umwēne āli. Ena, nkulumba. Kangi umwēne ālyāgēne na Yūmo Yūyo apele ulufingo, Melekisedeki.

⁶⁹ Lilino unko uswe tubale ukufuma mwa Buku gwa Amosi. Une nguyobaga ulubunju ulu; komma isala ntāndatu, palema. Une ngusubila umma. Muketile? Pa—pa kimanyisyo, ukuti, *I Njila Ya Nsololi Gwābwānalōli*. Kangi ikilo iki, u Ntwa itikisyega, une nguyobaga pa, *Pòlesya Pāsi U Lutitikisyo*, kangi polelo u—u Ntwa itikisyega.

⁷⁰ Lilino, une mmanyigwe ukuya ndonda-busobi, loli une—une—une ngaya gwa lukanikano mma, pēne pāpa kalikosa iki kisobi. Lōli une, uswe, tukufīmbilisīgwa ukukemela ubusōbi.

⁷¹ Lilino, linga umwe mwisa kuniōngotola ifisīmbi fyīnu ukwāsya lilino, nkyūmba, fiki, umma ndaga. Une ngulonda ukubala lilino ukufuma ku Amos, unto gwa 3. Pamo i . . . Ena. Untu gwa 3 gwa Amosi, itolo akayabo ka ilyēne, Amos 3:

Pilika i lisyu ili lilyo u NTWA ayōbīle ukulwana na umwe, O bāna ba Israeli, ukulwana ni kikolo kyosa iki une ndwele ukufuma ku kisu kya Igupto, nguyoba,

Umwe mwe bēne une mbamēnye pa fyōsa ifikolo fya kisu: polelo une nisa kubafūnda umwe panongwa ya . . . busāmbuke bwīnu.

Babaīle babili ukwēnda palikimo, pēne pāpo abēne bayege bitikisenie?

Ngimba i ngalamu yisakubuna mmatēngēle, akabalilo kāko umwēne akakola nakamo? ngimba ingalamu ingeke yisa kukūta ukufuma mu mbako yāke, linga umwēne nalōli akalya nakimo?

Yibaḡile i njuni ukugwa nkipīngo pa kīsu, mūmo yikayamo i seke kuli umwēne? ngimba yumo isakusala i kipīngo ukufuma pa kīsu, kangi akakolapo nakamo na panandi?

Ngimba i ngangabwīte yisakupūtīgwa nkāya, kangi abandu batikuya nulutende? ngimba pisakuyapo ububībi nkāya, kangi u NTWA nalōli akabōmba ikyēne?

Naloliloli u Ntwa... atisakubōmba nakamo, lōli umwēne ikusetula ifyakubutitu fyāke ku babōmbi bāke abasololi.

Ingalamu nalōli yibunile, ywāni atisa kutīla? u Ntwa KYALA nalōli ayobīle, ywāni abagile lōli ukusolola?

⁷² Amaso gake gabagile ukuya gāli mafinyisigwe, mumo umwene ālimīle ulubunju lula pa kām̄ba itolō ukukindilila a kāya ka Samaria. Une mbagile ukuketa amaboko gake amīkasye bo ikyēne kikusema ukwisila mu ndefu syake isyambuha. Ilisuba lilinkumulika pasi. Umwēne akāli mmogi fiyi ukunkētapo. Bukīndāne bule ukufuma ku balūmbilili balilino umwīsyūgu! Imyēnda gyāke gyāli mikafukafu; indefu insita-kupēsīgwa. Kangi alinkukētā pāsī pa kāya kala ka Samaria, amaso gake gikukinya bo umwene ikukētā. Umwene akaali fingi fiyo mma ukuketapo, loli umwene aali na ISI SYO IKUTI U NTWA ku kisu kila.

⁷³ Ikyēne kyāli, lumo, kingi kikīndāne ku lusanio ulu lukwīsa, ukuti u Ntwa alintumīle umwēne ku Samaria, ukukīnda iki abītu abalūmbilili balilino babāgīle ukuya. Umwēne akafwīkile kuli uluyīgo bo lula, bo mūmo uswe twābagile ukwīnogōna umwēne abagile ukuya umwīsyūgu. Loli kumbukilaga, umwene akaali ndumbilili gwa masiku aga mma. Umwene aali nsololi. Umwene akaapasyaga isya bukabi ubwalilino. Umwene aali na ISI SYO IKUTI U NTWA.

⁷⁴ Umwēne akāpāsyağa mūmo umwēne ābonekelāga, kangi bo bubonekelo bwalilino buki umwēne āfwīkīgwe, kali i nywīli syāke syasāyulīgwe kanunu, pamo kali alugwēsa ālinkētīle umwēne pamo mma. Umwēne āli ni Lisyu lya Ntwa. Kila kyāli bwīgāne bwāke bōsa: twāla i Lisyu lila ilya Ntwa. Ngimba yo ywaani u mwinitu uyu? Ena. Umweene aali Amosi, unsololi, umūndu gwamagengelema, loli umwene aamenye apa umwene alimile. Umwene aamenye iki umwene aabombaga. Umwene aali nsololi ugwabwanaloli gwa Lisyu. Kangi i nongwa umwene ālisīle ku kāya aka, yāli panongwa yakuti i Lisyu lyālisīle ku mwene.

⁷⁵ Kangi akabalilo kako i Lisyu lya Ntwa likwisa kwa gwambombo ugwabwanaloli, umwene ikufimbilisigwa ukubuka, kisitakupāsya isyakutusyungutīla, pamo kisitakupasya isya butāmīgwe. Umwēne abagile ukubūka, mulimosa. Kali umwene itendekisye, kali umwene ikwipilikila ukuya bo lula, kali umwene ikulonda, kali ko kiliku ukongelelapo; umwene ikufimbilisigwa ukubuka, mu njila yiliyosa. Ikyene yo Kyala ikuyoba, kangi umwene ikufimbilisigwa ukupimba i Ndumi iyi. Panongwa yakuti, ikyene kyo. . . Umwene atikubukamo siku ku butoyofu. Umwene atikubukamo siku kuli hela. Umwene siku ikubuka ku bufumuke. Umwēne ikubūkīla itolo mu Ngamu ya Ntwa,

ku kindu kimokyēne. Umwēne ali nu—nu butumigwe, kangi umwēne atumigwe na Ntwa. Kangi umwene yo Lisyu lya Kyala, panongwa yakuti umwene ikupĩmba i Lisyu lya Ntwa. Uyo yo nsololi ugwabwanaloli gwa Ntwa.

Untu gwāngu go: *I Njila Ya U Nsololi Gwābwānalòli Gwa Kyala.*

⁷⁶ Uyu unkulumba, unkifu unyāmbāla gwa Kyala āsōlwile mmasiku ga Yeroboamu u gwākibili. Une ndinakyo ikiyabo kya syāmbukūlu kisīmbígwe mōsa apa pankyēni pa une. Umwēne āsolwile ni fyinja kalongo-na-fitatu ifya lusasanio lwāke. Kangi Yeroboamu āli, Yeroboamu u gwākibili, āli itolo kifuki nkomu kangi gwakubagilila u nnyāmbāla bo mūmo Israeli āli nagwe kuli akabalilo kamo. Umwēne āli nnyāmbāla uyu ātwele ubukabi kwa Israeli. Israeli āli mōsa āfyūkāga. Lōli, umwēne, āli i kindukimo kisobi nu mwēne. Umwēne āli mwīputa-fifwāni.

⁷⁷ Kangi une mu luko lumo lwa kubala iki, ilisiku ilīngi, une mu luko lumo ndinkwīnogōna kila kyali nalōli kifwēnefwēne ku mwīsyūgu. Kali u mūndu nkomu bulebule, kangi fyi fingi bulebule umwēne abagile ukubōmba, kangi bo bukabi bulīnga, linga umwēne ikusōkāpo ukufuma kwa Kyala, umwēne yo kimeleligwa ku kīsu, kubutali na Kyala ni Lisyu Lyāke. Une nguswiga linga ikyene kikaya kikufwānikisigwa kwa uswe, umwīsyūgu, ku mundu yumo uyu iganile ukwitugasya pa televizioni nukunangisya mumo abene bayiliile bakomu, bo bulinga ubōngo abene balinabo. Loli une nguswiga linga abene bali nafyo ifyakufwana ukwega ISI SYO IKŪTI U NTWA. Umwene ali mundu nkomu, umma ndaga.

⁷⁸ Israeli āli nkyayīlo akagomokelo-nyuma. Abalūmbilili bāke, abapūti bāke, kangi yōpe īsikāli yāke, fyōsa fyālilekile i Lisyu lya Ntwa. Lilino, abene bakālītike ikyo. Abene bitikaga ukuti abene baali ni Lisyu lya Ntwa. “Lōli yilipo injila iyi yikuboneka ndalusye ku mūndu, lōli ubumalikisyo bwa kula bo njila sya bufwe.” Nongwa ya fiki abēne bāli basōbi? Nongwa ya fiki unyambala ābagile ukwitika ukuti—ukuti abēne bāli basobi? U bupūti bōsa bwa banyāmbāla, maelifu ga balūmbilili na bapūti, kangi abanyafyāle na makāmbāla, bosa aba bīkolela ukuya biputi ba Kyala, kangi, palema, bosa ba abēne bāli basobi.

⁷⁹ Polelo, abēne bakafūmbilwe u mwalafyāle kuli u bukabi. Iki abēne bāfūmbilwe āli nsololi, panongwa yakuti i Lisyu lya Ntwa, pamo ukusanusya kwa Lisyu lya Ntwa, likwisa kwa nsololi ugwabwanaloli. Utubalilo tumo ugwe ubagile ukuketa iki injila yāke yili akabalilo kala. Iyēne yo njila yāmagēngelemia nalōli, akabalilo kāko abalūmbilili bōsa, kangi—kangi—kangi bōsa a balagūsi, kangi—kangi i sikali yene ukulwana nu mwene. Loli, palema, i Lisyu lya Ntwa likwisa kwa nsololi, kangi ikyo kyene. Umwene ali ni Lisyu ilitalusye. Palema nalinga umwene ali ni

Bangeli lilalila abene bali nalyo, loli i Lisyu lyäli ku mwene. Kyala äsisimikisyäga ukuti umwene äli ni Lisyu.

⁸⁰ Abene bäli ni miyumba iminywamu imikulumba ni mbätiko syäbwiputi, na fyosa bo ifyo, ifi abene bälimo nafyo siku, ifigemo fiyengigwe kulikosa, kangi—kangi uluko losa ulwa—ulwa findu, loli pópe abene bäli amamailosi elifu-elifu ukufuma ku Lisyu lya Kyala.

⁸¹ Une ngwīnogōna, nīmwēne, ubonekelo āngali bukufwāna kanunu fiyo umwīsyūgu, bo une nābalāga u Būku uyu gwa Amosi. Umwe mukufimbilisigwa ukubala ikyēne akabalilo kākō umwe mukubūka kukāya. Isikali yosa, abapūti, bōsa ba bēne bālekile i Lisyu lya Kyala.

⁸² Une ngulonda itolo ukubala akayabo akangi ka Lisimbo apa, une ndinako, ukunangisya kūko abene bābombile ikylene. Lilino unko uswe tubale untu gwa 2 kangi ilinandi lya 4, itolo i miniti.

Isi syo ikuti u NTWA; Panongwa ya ngilanio itatu isya Yuda, kangi panongwa ya ina, Une ndisakusyūmbulāga ulufūndo ulu lulipo; panongwa yakuti abēne bafuywile ululagilo lwa NTWA, . . .

⁸³ Ilyo lya Lisyu, bāhelwile Ilyene, kangi napāpo abene binogonaga ukuti abene baali ni Lyene.

. . . kangi bakakyūnga isyāngu ingomelesyo, kangi isyōbi syābo sibapelile abēne uku sōba, . . .

⁸⁴ Lilino, abēne bäli ni Lisyu, i Bāngēli, lōli i syōbi isi abēne bālūngisēnie ni Lyēne lyābapelile abēne uku soba.

. . . ukufuma . . . iki aba tāta bābo bālyēndile:

⁸⁵ Muketile i nongwa? Lilino, abēne bāsobile panongwa yakuti abēne bābīkile ukusanusya kwābo bēne ni sanunsyo ku Lisyu. Kangi une nālinogwīne ikyēne kyāli kyākufwāna ku mwīsyūgu, kabuno bīngi bikulōnda ukubika amīnogōno gābo bēne ku Lisyu, kangi uswe tukubūkāmo mbufuluganike. Ko kukemela kuki ukufuma kwa Kyala, unsololi uyu aali nako.

⁸⁶ Lilino, Amosi äli nsololi gwa Kyala, u nsololi gwäbwānalōli. U mūndu aligwēsa uyu abalilēmo siku isya Amosi amēne ubukīfu bwa yula unsitakutīla u nnyāmbāla gwa Kyala. Umwēne yo itikisigwe yumo mwa basololi baninipo, nongwa yakuti umwēne akālītūgēle akabalilo katali fiyo mma, lōli umwēne naloliloli ālambalike i ndwānga ku nsisi gwa mpiki. Umwēne äli yumo mwa basitalutende abakīnde ba basololi, kangi umwēne ikwīsa nu bupakīgwe. Umwēne isīle na ISI SYO IKUTI U NTWA. Umwene aamenye iki umwene aayobaga, panongwa yakuti u bupake bwa Kyala bwāli pa mwēne ukutwāla ulusanusyo ulutalusye ku Lisyu lya Kyala ku bēne.

⁸⁷ Amosi isile ukufuma ntwāya, mmatengele, ukubuka nkaya ka mulimuli. Umwene akālīmo siku mula pabutasi. Umwēne äli ndumiana gwāntwāya, kubutali kunyuma pānja mmatēngēle.

Bo umwēne āli kunyuma kula mu lwīpūto, Kyala ālyāgēna nu mwēne, kangi ālimbūlile umwēne isya bubībi bwa kisu ikimulike iki mūmo umwēne āli kiyabo kyaikyēne. Kangi Samaria āli yo likulumba, limo mwa fikulumba akabalilo kala, kangi kāli ka bulagili bwa Yeroboamu.

⁸⁸ Kangi akabalilo kāko umwēne ālīmīle pala ulubūnju lula, pa mwānya pa kāmba, ikwīngila ni gyāke imikūlu, igyaitolo, imyēnda gyāntwāya afwēle, lumo ulufūmbi ni ndipa pa njayo syāke, kangi kūko umwēne āgonīle mu mwēnda unkūlu ugwamagēngelēmia, ikilo ukufuma kilo. Kangi une ngamanya, umwēne akāli nafyo ifyakōgélamo mmasiku gala. Ikyēne kyābagile ukuya kyāli masiku maninipo ukufuma pāpo umwēne ālyōgīlemo. Loli ikyo kitikufulasya i kati ya nnyambala. Fingi fiyo, i lisiku, ukubīka pamwanya panja, kisita kufwana nkati. Uswe tukupākīsyā fiyo isyakuti kali uswe tukōga ilisiku lililyōsa, kangi inywīli syītu sitēndekesigwe, kangi imyēnda gyītu gyāndulīgwe, na filifyōsa, kangi polelo ukuleka nkati mubūkege injila yilyiōsa, ukufwāla gilagila imyēnda imikūlu igyabutulwanōngwa, ukunūngīsyā u moyo mōsa ni fimanysyo ni nyīho, kangi nasiku ukulōndēsya ikyēne nu kukisuka ikyēne mu Lisyu lya mīsi ga bupāgulānie, ukufuma ku fīndu fya nkīsu.

⁸⁹ Bo umwēne ālīmīle ulubūnju lula, ikukēka ukukilania pa kāmba, ku kāya akalāngāle kala, kīswīle ni fīndu fyalilino ifi umwēne akāgogwīlēmō siku kyāliko ikīndu bo kila. Israeli āli mu bwāpamwānya bwāke. Ubwēne bwāli bwītikisānio ni fisu fyōsa ukusyūngutīla ikyēne. Ikimulikemulike fīyo, abakīkūlu bafwēle lōsa, kangi a—kangi a banyāmbāla. Kangi abēne bālyāmbwīle-ubunoge, bikuboba ukubopesania, kangi a baolimpiki, na filifyōsa fikukīndīlīla nkyēni. Fyōbēne ifisige fyāke fyākinyāga; komma nu bumulike bwa kāya, ngati yumo u njāti ābagile ukubōmba, ukwisa mu New York, pamo ku Los Angeles, ukukēta abakikulu abafwale-sinda, abanyambala bikwiyēgēla nkyēni, kangi ubutulwanongwa.

⁹⁰ Bamo a binangu ba une, amasiku manandi aga gakindilepo, bīsaga kuno ukufuma ku bwendelo bwa kuloba iswi, itolo pāsī pa koleji ya i Bāngēli, i koleji ya i Bāngēli imfumuke. Kangi pala, balāmbalēle mu nsebwe, mu lisu, bāli balindwana abakeke, bafwele-mwāsinda, na balumiana abakeke, pamo bana ba sukulu ukufuma ku koleji, ukunwa nu kwendendeka, kyakinyanyasi.

⁹¹ Lilino, uko ukwēndendeka bo uko kukusāngalusya i kyūmilwa kya bīngi a baAmerica aba bikwīkōlēla bēne Bakristi. Akabalilo kāko abēne bikukēta pāsī mu Los Angeles, pamo une mbakētēsīsyē abēne pa ndege akabalilo kāko uswe tukwingila ku Los Angeles; abēne bakālīmō siku pala pabutasi; pamo ku Hollywood, pamo—pamo ku Florida na bōsa u bumulike bwāke bwa nioni mmwanya mu—mu mipiki gya mikoma. O, abēne babagile ukupak’ulufūmbi imbulo syābo mbupya,

nu kwitëndekësya ifyakwipakapaka. Abene bāli. . . binogonaga icyene kyāli kindu icyāmulimuli ukukinda-fyosa iki abene bākibwenèmo siku. Kangi ukukēta abapākisigwe-kanunu kangi abafwāle, bikwēnda mu ngīndi, abēne bālōndága ukusōka panja pala nukukēta mūmo imifyēnye abēne bābagile ukufwāla imyēnda gyābo, pamo ukutyōnga mmwanya-na-pāsi mu ngīndi. Akabalilo kako, abene bikwinogona ukuti kila kyo kindukimo ikinunu.

⁹² Lōli amāso amapakigwe-na-Kyala gala ga nsololi yula gakinnyaga panongwa bumulikemulike, ngati bamo abayāti, lōli pa bubole bwa kayīlo, ku bāndu bābo bābilikigwāga ukuya basayīgwa ba Kyala. I fisige fyāke fikākētīle pa bumulikemulike. Ifyēne fikākinyīle panongwa ya bumulikemulike. Ikyēne kyāli panongwa ya u—u—u bubwāpūfu nu bubole bwa bāndu aba bākōlēligwe ukuya basaligwa ba Kyala, kangi bābagile ukubōmbēla mu njila bo iyo. Swīga, umwēne alinkuti, “Ingalamu yibunīle, ywāni atisakutīla? Kyala āyobile, kangi ywāni abagile ukusōkako ku kusolola?”

⁹³ Umwēne ākētīle u bubole, u bubolano. Ikyo kyo iki umwēne akēta ngako. Ako ka kabalilo kako umwēne ākētīle fyōsa fya ikyo. Ikyēne kikālinkwābile umwēne. Ikyēne kyālimbinisye umwēne ku moyo gwāke. Fiki? Umwēne āli nsololi. Umwēne āmēnye iki Kyala āfīngīle ukusaya, kangi iki u lusayo lwāli, kangi mūmo abāndu bikubōmbēla nu lusayo. Kangi u mōhēsī anīōngēsye mu lisiku lyāke, ukufuma ku iki u lusayo lwānalōli lwāli, ukubuka ku u—u—u bubole lwa kayīlo; u lusayo ukunyēgēsya i fisige ni kyūmīlwa ya bāndu abasitakupīndūka, ku bwīgāne ni njila ya Kyala, ni njila ya būmi ya Kyala.

⁹⁴ Bo bufwane buki icyene kiyīlīle umwisyugu! Mūmo abalumbilili babagile ukwima pa kigemo, nukukēta pa butulwanongwa nu bubole bwa kisu iki, nukubabona abandu aba bikubomba nu kubombela mumo abene bikubombela, kangi polelo itolo ukubasayaga abene panongwa yakuti abene bo mbakasya ya kipanga kyabo, pamo ikipānga-kipāgūke, icyene kyo kukinda mūmo umoyo gwangu gubagile ukupīlikisya.

⁹⁵ Akabalilo kako Kyala ikuyoba, solola! Linga u Mbepo gwa Kyala ikutika unsololi ugwanaloliloli ugwa Kyala, umwene isakukūta ni Lisyu. Une ndikulonda ukuya ndonda-busobi, loli ywani abagile ukukolelela ulutengano lwabo? Ywani abagile ukwīkasya pa kindu kya luko ulu, kangi ukwiyoba ukuya gwambombo gwa Kristi, kangi komma ukukīolelela icyene panja? Une ndikupasya iki ikipanga-kipāgūke kikuyobaga, pamo iki ikipanga kilikyosa kikuyobaga; iyo yo nongwa une ngaya gwa ku bene. Abene bikukubāyāga ugwe panja, ikindu kyakwanda. Loli i Lisyu lya Kyala likwisa tasi. Linga ugwe uli ntumigwa, ugwe uli nakyo ikindukimo ikyakuyoba. Linga ugwe kuyoba kalikōsa akakīndāne ni Lisyu ili, ugwe ukaya ntumigwa gwa Kyala; ugwe gwe ntumigwa gwa lwītīkano lwa kimo

ikipānga-kipāgũke pamo ikimayisyo kimo. Lōli u ntumigwa gwa Kyala ali ni Lisyu lya Kyala.

⁹⁶ Kangi umwinitu, ulubunju ulu, bo uswe tukunketa umwene, umwene aali ni Lisyu lya Kyala, panongwa yakuti umwene aali nsololi ugwabwanaloli gwa Ntwa.

⁹⁷ Lilino, abene binogonaga ukuti abene bali nu—nu bulinganio ku kyēne, kangi binogonaga, “Ena, naloliloli, keta ifi uswe tukubomba.”

⁹⁸ Lilino, ikindu kya ikylene kyo kyākuti, uswe tummwāgile umwene imile pala pamwanya pa kām̄ba ulubunju ulu, ikukēta pabutali, pās̄i ukukīndāmo nkāya. Ukuyūgānia untu gwāke, ikukēta; ifisige fyāke fikukinyay. Ikwēga ikyāke ikiboko kya myēnda nu kufyūla amafuke ukufuma ku kisyo kyāke, nu lufūmbi. Ilisuba ilipyāno likumulika pasi pa ntu gwakipala gwake. Indefu syake sikusulukila pasi; umwene ikugūsa isyene na maboko gake. Umwēne akakētīle u bumulikemulike. Umwēne ākētīle u butulwanongwa. Ikyēne kikālinsāngalwīsyē umwēne mma. Ikyēne kyalimbiniṣyē umwēne.

⁹⁹ Nongwa ya fiki umwene akābagile ukuyoba, “Une, um’Israeli, keta mumo ikisu kyangu kikābile”? Ngimba umwene abagile ukuyoba bulebule ikyo akabalilo kako umwene aali nsololi ugwabwanaloli gwa Kyala, amēnye ifyakukōnga, na iki kyāyaga pakuya isya kīndu ikyo bo ikyo?

¹⁰⁰ Unko uswe tummwike umwēne pa kām̄ba umwisyugu kangi unko umwene akēte pās̄i. Unko umwēne akēte mu Jeffersonville, ku bāndu aba bikwīkōlēla bēne Bakristi. Unko umwe akēte palipōsa mu America kuli a bāndu aba bikwīkōlēla bēne Bakristi. Ifisige fyāke ifipakigwe-na-Kyala āngāl̄i fikukinya kāngi. Amaboko gāke galinkukalāsula i ndefu syāke. Fiki? Umwēne atikukēta ubumulikemulike nu bukabi ubu i kīsu kikukēta. Umwēne ikukēta u—u kusōkākō kwa Kyala. Umwēne ikukēta u bubole bwa kayīlo ka bāndu. Umwēne ikukēta u bugomokelanyuma bwa kīsu. Umwene ikuketa ububolano nkipanga. Abagile bulebule umwēne ukubōmba kalikōsa lōli ukukinya ifisige fyāke, nu kulōndēsya ukufika mu kyēne, ukuti umwēne abagile ukulāsulānia ikyēne ku tupatu?

¹⁰¹ Bule linga u bishopu yumo ābagile ukwāgāna nagwe kumwanya kula, kangi alinkuti, “Lilino, ngimba ugwe gwe nsololi gwa Ntwa? Lilino, uswe twisakukubūlāga ugwe iki ugwe ubagile ukuyoba kangi iki ugwe ukabagīla”? Ugwe kwīnogona umwene angali apilikile? Bule linga abēne bābagile ukuyoba, “Isaga ingilaga ikipāngānio kyītu lilino, kangi uswe twisakukutula ugwe mu lusasanio lwāko”? Ugwe kwīnogona umwene angali apilikile? Umma. Une ngābāgīle ukwīnogonela ikyo, ukufuma ku nnyambala bo yula. Umma.

¹⁰² Umwene átumigwe na Kyala. Umwene akāfumbilisigwe ukuya nu lwītikisanio. Umwēne āli ni Lisyu lya Kyala, u

kupakigwa kwa Kyala, akabalilo akasunguligwe ka Kyala. Umwene isaga mu ISI SYO IKUTI U NTWA. Uu-huu. Uyo yo nsololi ugwabwanaloli. Iyo yo njila umwene ikwendela. Umwene endaga na nakimo loli ISI SYO IKUTI U NTWA.

¹⁰³ Ngimba kabagile akamulikemulike aka akäya ka Samaria, aka akätëndèke-këne, u Israeli ummanyili-pamwanya, aba abapuputigwe-kanunu na abalumbilili na bapüti, ukwambilila uyu unnini, umwinitu unsitakumanyigwa? Lumo u galamala gwäke äli mpelakisa fiyo. Äfumile ku kikolo ikilöndo mmatëngële. Äsökilëko ku käya, aköleligwa Kyala, ukwingila ndulangalanga ukufunda Kyala ni Lisyu Lyäke, nukuya nsololi. U Ntwa älimpäpile umwene mu njila yila.

¹⁰⁴ Abasololi bikupäpigwa, untumigwa ku ngulilo, uyu Kyala, ukwisila mu kumanyila-ngänila, ikumanya ingulilo kangi ali nu ntuli Gwake pala ukusosola ubutulwanongwa.

¹⁰⁵ Ngimba akäya akamulikemulike kala käbagile ukummwambilila umwene? Umwe mukwönögona abakikulu bala bäbagile ukumpapo ubutega-mbulukutu bulibösa ku iki umwene äyobile? Ugwe kwinogona abapüti bala angali bapilikile umwene? Fiki, umma, nkulumba. Umwene akäli nu bwitikisigwe nabumo nu mwene, ukufuma ku kipänganio kilikyösa. Umwene akäbagile ukuyoba, ukuti, “Aba Farisai bändumile une.” Pöpe mma äbagile umwene ukuyoba a baSadukai balintumile umwene. Umwene akapimbile ifyakubägilila filifyösa. Umwene akäli ni kädi ya bulilanisi yilyösa ukufuma ku kibugutila kilikyösa ikya bändu. Umwene akäli nagwe nayumo ugwapankyënipo ukutëndekësya ulusasanio lwäke. Bakäliko aba Farisai bosa aba bäli nu lukomano lumo ulwa bumobwene kangi i—kangi i fyakulya-fyakulëmbusya ifyäbalumbilili, nu kwëge filifyösa palikimo, ukutëndekesya isasanio syäke mösa, kangi ukumanya ukuti umwene äyaga pakwisa. Umwene äli nsitammanyigwa ku bëne. Umwene akäli ni kädi ya bulilanisi. Umwene äkali nafyo ifyakubagilila. Umwene akäli nu ku yobeligwa-kununu ukufuma ku bändu.

¹⁰⁶ Loli umwene aali na ISI SYO IKUTI U NTWA. Iyo yo njila ya nsololi ugwabwanaloli. Umwene äli na ISI SYO IKUTI U NTWA. Linga umwene äli na ISI SYO IKUTI U NTWA, ikyene kyo kutali fiyo ukukindana ni ndendekelo syitu indendekigwa-nu-mundu apa. Ikyo kyo kyosa iki umwene äfumbwäga. Linga umwene isile injila *iyi*, umwene isile mu ngamu ya kipanga. Linga umwene isile ukufuma injila *iyi*, umwene isile mu Ngamu ya Ntwa. Polelo, unsololi ugwabwanaloli akabalilo kosa ikwisa injila ya Ngamu ya Ntwa. Bwila, umwene ikwisa mu Ngamu ya Ntwa.

¹⁰⁷ Lilino, umwene akäbagile ukubanängisya amakadi ga bulilanisi, löli umwene—umwene äli ni Lisyu lya Kyala. Kangi ikyo kyo iki Kyala ätumile ku bändu. Lilino, abändu

bābūmbile bēne ifipāngānio. Abēne bāli fibugutila fyafiyabo ifikīndānekīndāne, kangi ikyo kyo iki abāndu bābūmbile. Lōli Amosi akāli nakyo ikyo. Umwene itolo āli na ISI SYO IKUTI U NTWA. Ikyo kyo iki umwene āli nakyo.

¹⁰⁸ Une mbagile ukwinogonela abapūti bala, ulwa lubunju lumo, ukuya na kanīni pa lubunju lwa sabata, ukuya nu lwīputo ulunini, na fyosa bo ifyo, akanini akabōmbēlo kākusayilila, kangi—kangi balinkugomokela. Kangi bayobile ifīndu ifināndi pa Mōsi unkulumba, uyu isiku limo āliko, kangi unkulumba umunduyumo uyūngi uyu isiku limo āliko. “Lōli, o, amasiku ga kila gakīndīle lilino. Umwe bāndu mumenye u prezidenti gwītu umpya, i sikali yītu imbya na fyōsa uswe tuli nafyo,” nukuyoba pa findu ifinini bo ulo nukubūka ku kāya.

¹⁰⁹ Lōli apa ikwīsa u nnyāmbāla unsita kupākīsiya kuli ikyo. Umwēne ikwīsa na ISI SYO IKUTI U NTWA. Muketile? Iyo yo njila ya nsololi. Kisita lupilikisano, āmēnye iki kyākētanāga nu mwēne, āmēnye ukuti filifyōsa fisakuyaga fyakulwāna nu mwēne, āmēnye ukuti abēne bikumpijāga umwēne, abēne bisakunkānāga umwēne. Loli umwene isaga mu Ngamu ya Ntwa.

¹¹⁰ Yeso āmēnye ukuti Kalivari ānkētēsyağa Umwēne, lōli Umwēne ikwīsa mu Ngamu ya Ntwa. Muketile? Iyo yo njila ya nsololi ugwabwanaloli.

¹¹¹ Umwene aali ni Lisyu lya Ntwa ku kikolo. Loli i Lisyu ilyabwanaloli ilya Ntwa lyaali lihesya ku bandu bala. Napāpo, abene binogonaga ukuti abene bali ni Kyene. Une ngusubila iki kikwisa pasi nubusolofu. Abēne binogonaga ukuti abene bāli biputiputi fiyo kangi biputi, mpaka Ilisyu lya Kyala lyāli kindu kihesya ku bene.

¹¹² Iyo yo njila ikyene kiylile umwisyugu. I Lisyu ilyabwanaloli ilya Kyala lipeligwe ukuboneka kyo kindu kihesya ku bandu bingi ba kiPentekosti. U busanusi bwanaloli bwa Lisyu, isoka syanaloli, kangi ifigune, isayo syanaloli sya Kyala syo kīndu ikihēsya ku bāndu bīngi aba bikwībilikīla bwīkēmo, mbakasya sya kipānga, Bakristi. Ikyene kyo kindu kihesya ku bene. Abene batikukimanya ikyene. Yoba Ikyene ku bēne. “Bakāpilikemo siku ikindu bo ikyo.” Kangi, lōli, ifipāngānio fyābo fikukula nu kukaba, fikwēga abanywāmupo kangi abanywāmupo aba mbakasya akabalilo kōsa, kangi ifipāngānio ifingipo ukōngelelako ikyīnja kilikyōsa.

¹¹³ Abēne bīnogonāga ukuti kalikōsa aka ikwīsa ku bēne kafīmbilisigwāga ukwīsa ukufuma ku fila ifibugutila fyafiyabo. Naloliloli abene bakābagile ukummwambilila umwene. Kangi abene bakābagile ukubomba ikyene umwisyugu. Abēne bālībwbwe pabutali, ukuti, “Kyala āli gwakubagila ukufuma mu mabwe aga ukufyūsa mōsa abasololi bābwanalōli kwa Kyala.” Kyala abagile, ukufuma ku banyāmbāla-ba-

mmatêngèle kunyuma. Umwène abagile ukufyusya, isya mabwe aga, abanyambála aba bikwîma panongwa ya Lisyu Lyâke, nukusolola mu Ngamu Yâke, u Bwanaloli. “Ukulambalika i ndwânga ku misisi gya mpiki.” Ukuleka ifitumuligwe ukugwa. Une ndikupasya kali umwene ali nu kwitikisania pamo kusita-kwitikisania. Loli iyo yo njila ya nsololi ugwabwanaloli.

114 Abandu bamo bikwinogona umwene alinakyo ikylene kipepe. Abene batikumanya iki abene bikuyobapo. Umwène akâtwâliligwe mu tauni pa kyâkupîmbila, itûgèsye pamwanya pa innunu, ifalasi sifwîkigwe, imbungapûnga, kangî abapûti abakulumba bimile panja pala, ni findu ifinywamu ifyâpamwanya pa mitu gyâbo, ukwîna ku mwene, “U njîndikîgwa Dok. *Gwakuti-na-gwakuti* ikwîsa.” Ikyo ângali kyâli lubâtiko lwâkipânganio.

115 Ngati u Mwalafyâle gwa bôsa ba abêne bikwîsa, Umwène ikwîsa, ngati, ikwîsa ukwisila mu kibaga mu ndâmba, i ndâmba ya ng’ombe. Nasiku ukwisa mu lufyûsyo nu lwimiko, loli Umwene ikwisa mu lwiyîsyo lwa Mwâna âpâpigwe mu ndamba. Amos akâlîsile. . . i Lisyu lya Ntwa; panongwa yakuti umwene *âli* Lisyu lya Ntwa. I Lisyu lilikyosa lya Kyala, ikylene akaya mundu mma; ikylene yo Kyala.

Yeso alinkuti, “Ngaya yo Une uyu ikubomba imbombo isi.”

Abene balinkuti, “Ugwe gwe Nnyambala, kwipela Gwimwene ukuya Kyala.”

116 Umwene alinkuti, “Polelo linga une ndikubomba imbombo sya Kyala, komma ukunyitika Une. Loli linga imbombo sikuyoba syene, itika imbombo, linga umwe mutikulonda ukwitika Une.”

117 Amosi âli Lisyu lya Kyala ikwênda ukusuluka u nsebwe. Umwène âlîngile, kisitakându, komma m’bwafyâlilino fya kîsu. Umwène ikwîsa mmaka ga Mbepo.

118 Iyo yo njila i Lisyu lya Kyala likwisa. Komma mu kimanyisyo kyâkipânganio, komma mu kikîkûlu kîndukimo nkigemo; loli Ikyene kikwisa mbulagili bwa Mbepo, ukumbonesya Kyala ku kisu kangî ku bandu. Ikyêne kyo bukîndâne. Bo bukîndâne bulînga!

119 Lilino, iki syâgània, bâlibwîbe pabutali fiyo, ukuti Kyala abâgile ukufuma ku mabwe ukufyûsya mmwanya abasololi ababwânalôli. Abêne bakâli nakyo. . . Ikipânganio kyâbo kikâfimbilisîgwâga ukufyûsya mmwanya u nsololi gwâbwânalôli, nongwa yakuti lumo kikâbagile ukubômba ikyêne. Panongwa yakuti, linga ikyêne kikuyaga, ikyêne kikuyaga nsololi gwâkipânganio.

120 Loli, Kyala ikufyusya! Kyala ikwega iki Umwene ikulonda. Umwene ikwega nakimo, bwila, ukubomba imbombo Yake; kikumbonesya ukuti Umwene yo Kyala. U mûndu yo lôsa ukwitûfya môsa, kangî ikwînogòna umwène yo kindukimo,

polelo Kyala akabagila ukumbōmbēla umwēne, panongwa yakuti filipo fingi fiyo ifya umwēne.

¹²¹ Iyo yo ndamyo ni kipanga kya Kikristi umwisyugu. Abene bikwinogona abene bikumanya ikindukimo. Ili Bangeli likuyoba, “Akabalilo kako unnyambala ikwinogona umwene amenye ikindukimo, umwene amenye nakimo iki umwene abagisenie ukumanya.” U lutamio umwīsyūgu, uswe tulinabo bwingi fiyo ubwīmwēne, bwingi fiyo ubusyōbi, bwingi fiyo ubumanyi, bwīngi fiyo ubwīpūti, nukumanya nakimo isya bupoki bwa Lisyu lya Kyala. Ikyo kyo kiyabo ikipelakisa ikya ikyēne. Ena.

¹²² Abēne bālibwībwe, ukuti, “Kyala abagile ukufuma ku ibwe ili ukufyūsa abāna kwa Abraham, pamo fyusya abasololi ababwanaloli ba Lisyu.”

¹²³ Abene batikufimbilisigwa ukusōka ukufuma ku sukulu yimo insisimikisye. Kyala ikubapa abene i sukulu yabo. Abēne batikufīmbilīsigwa ukuya namadigiri mana mu koleji. Abēne batikufīmbilīsigwa ukuya na ba Bachelor ya Bwāti, kangi—kangi iyābo Digrii ya Dokotala, na fyōsa bo ifyo. Abene batikufimbilisigwa ukuya nakyo ikyo. Kyala ikwega kilikyosa Umwene ikulonda, kangi ikubika i Lisyu Lyake mu kyene. Ngimba Umwene ikubomba bulebule ikyene? Umwene ikutwalapabwelu Ilyene nukulisisimikisya Ilyene.

¹²⁴ Abēne balinkutoligwa ukuyoba yo seminale nki Yeso āfūmilēko. Umwēne akāli nayo yiliyōsa. “Yo sukulunki iyi Umwene ikufumako?” Umwene akalinayo yiliyōsa. Loli Umwene ali na fiki? Umwene ali na Kyala, kangi Umwene ali Lisyu. Abene bakābagile ukusosola kunyuma ku sukulu yimo.

¹²⁵ Kangi Kyala akālimfyūsisyēmo siku u nnyāmbāla ukufuma ku sukulu. Būka pāsi ukwisila mu syāmbukūlu nukusyāgānia kūko Umwēne ābōmbilēmo siku. Umwene atikubomba. Umwene ikwega ikindukimo ukufuma ku buyobumo ubungi, iki kili nakyo nakimo, kisita isubilo ku kyene. Polelo Umwene ikutwala ikyo mbuyo nu kubika i Lisyu Lyake mu kyene, nukwibonesya Mwene. Ikyo kyo iki Umwene ābombaga apa mwa Amosi. Umma ndaga.

¹²⁶ Lilino, i Lisyu lya Amosi lyasisimikisigwe na Kyala, mu lisiku lila, mmasiku gabo bene. U nsisimi-...Kyala ālisīsimikisye i Lisyu lya Amosi ukuya, ukuti umwēne āli, āli ni Lisyu lya Ntwa.

¹²⁷ Kangi linga umwene abagile ukwisa kwa uswe, papapa lilino, ngimba umwe mukwinogona ikisu kyitu kangi abandu bitu babagile ukwambilila unnyambala bo yula? [Ikilundilo kikuyoba, “Umma.”—Nsimbi.] Ngimba umwe mukwinogona ukuti aba Baptisti babagile ukwambilila Amos? [“Umma.”] Aba Methodist? [“Umma.”] Aba Presbeteri? [“Umma.”] Aba

Pentekosti? [“Umma.”] Aba Katolika? [“Umma.”] Umma, nkulumba. Umma. Umwene naloliloli akäbagile.

128 Unko uswe, pa kabalilo itolo, tumbonesye umwëne nukuntwäla umwëne apa, itolo i miniti, nukusyägánia linga abëne babagile pamo mma. Unko uswe itolo tukëte kali umwëne iku. . .kali ifipänga fyïtu fibagile ukummwämbilila umwëne umwisyügu pamo mma.

129 Ikindu kyäkwända umwëne ikubömbága, umwëne ängàli ikukänikána ni kipängánio kilikyösa, panongwa yakuti icyëne kikulwána ni Lisyu. Um-hum, uu-huu, ena, nkulumba. Umwëne abagile ukutága inyuma syïtu syösa. Uko ko kotalusya. Ikimanyisyo kilikyosa, ikimanyisyo kilikyosa, ikipaguko kilikyosa, umwene ikukemela ikindu kyosa.

Une itolo ngwinogonela, une mbagile ukukéta bamo mwa bapresibeteri ba kiPentekosti aba bikuyoba, “Fiki, lwimiko kwa Kyala! Linga umwene. . .Fiki, uswe angali tutikaya nagwe unnyambala yula nkaya kitu.”

130 Kangi ngimba umwe mukwinogona fiki aba Presbeteri na Baptisti babagile ukubomba? “Fiki, yula unsitakumanya, uswe tutikundönda umwëne ukusyüngutüla i kïsu kyïtu. Umwëne yo nakimo löli i—i karanki.” Abëne ängàli bikusaina i kalatai ukumbïka umwëne mminyololo, linga abëne bäbagile, ukunsösyämo umwëne ukusökamo mu ngïndi.

131 Loli ugwe kwinogona ugwe gwäbagile ukunkyunga umwene pala? O, umma. Ugwe ukabagila ukuliyëngelëla i Lisyu lya Kyala. Umma, umma. Ilyëne lisakusöka pänja, mulimösa. Imbanda sya minyololo syäligwike ikilo kimo, akabalilo kâko abëne bägelile ukuyëngelëla Ilyëne. U Lumuli lulinkwïngila nu kuntwäla umwëne pänja.

132 Umma, umwene—umwene abagile naloliloli ukusitakwitikisania ni lubätiko lwitu. Umma ndaga. Ngimba umwene ängàli ikwända ukubomba fiki? Ukuswanyulania icyene päsi. Fiki? Umwene yo gwambombo gwa Kyala. Umwëne isakubükága ukutalula ku Lwälo kangi ukwändako ulusasania lwäke, kulakula ukutalula kunyuma, nukuswanyulania ikimanyisyo kilikyosa ukufuma ku kyëne, nukubüka ukugomokela ku Lwälo. Ngimba u Lwälo lo fiki? Pa Lisyu lya Kyala. Kotalusya. “Kumwanya na pasi fisakumalikaga, loli a Masyu Gangu gatisakumalika umma.” Popäpo umwëne ängàli ikuswanyulania ikipänga-kipägüke kilikyösa, ikimanyisyo kilikyösa, ukufuma mu kyëne, nu kukisöpa icyëne palubafu, umwëne ängali ikulünduma icyëne nkati kwa Syëpwa.

133 Umwe mukwinogona ukuti aba Pentekosti bikummwämbililaga umwene? Umma, nkulumba. Baptisti? Presbeteri? Umma, nkulumba. Nazarene? Pilgrim Holiness? Abëne ängàli bikumbenga umwëne. Naloliloli. Umwe mukwïnogöna abëne ängàli bikubüka pänja nu kwägána nu

mwēne mu i—i limozini, nu kuntwāla umwēne nkāya? Abēne āngāli bikwīpūta ukuti i lisuba limōkye umwēne lōsa pala. Abēne āngāli bikubīkapo ikyakusiga, ukunyuŋga umwēne pānja pa tauni. Fiki, pala āngāli palipo ingomano syabalūmbilili nyīngipo ukusyūngutula, ukukilania akāya, ugwe gwākētīlēmō siku mbumi bwāko. “Kyunga u karanki yula panja pa kaya aka.”

¹³⁴ Loli, palema, umwene ali na ISI SYO IKUTI U NTWA. Muketile? Iyo yo njila ya nsololi ugwabwanaloli. Umwēne angali ahelulīgwe. Naloliloli. Umwēne isakubūkāga ukutalula ku Lwālo, panongwa ya lusasanio lwāke. Umwēne akābagile ukufūmbwa. Umwene āngali atikuyoba’mma, “Lilino, une ngulonda mwesa umwe ba kiMethodisti ukwisa muno kangu mundule une. Une ngulonda umwe mwe ba Baptisti. Une ngulonda mwesa umwe bandu muli apa. Mwesa umwe ba kiPentekosti, umwe mukwiyobela ukuti umwe mwe kibugutula kyabumalikisyo iki Kyala isakukoolela, Une ngulōnda umwe mwēsa ukwīsa kwa une, kangu une ngulōnda umwe ukutūla ulusasanio lwāngu.”

¹³⁵ “Ugwe kōsya bulebule? Ngimba bo buketi buki ubwānda ubwa Mbepo Mwikēmō?” Amalālūsyō gala, ilyēne āngāli likusōpīgwa nkisyo kyāke. Kangi akabalilo kāko umwēne agomokāga nu Bwānalōli bwa i Bāngēli, abēne āngāli bikunkānāga umwēne. Lōli iyo yo njila ya nsololi gwābwanaloli. Umwēne alinafyo fyōsa ifyo ukwāganafyo. Muketile? Naloliloli.

¹³⁶ Uswe āngāli tutikummwambilila umwēne. Umma, nkulumba. Gwītu—ugwītu... Uswe āngāli tukaya nayo nayumo. Uswe angali tukaya nasyo nasimo isya sasanio syake ukusyūngutula ikisu kyitu—kyitu. Umma, naloli. Ena, uswe angali tukaya nagwe umwene. Umma, nkulumba. Loli umwene āngāli ikwisa nu kutwala i Kipanga ukugomokela ku Lisyu, kabuno Lula lo Lwālo. “Yumo ikulāmbalāla pa lwālo lulilōsa ulūngi, ulwēne lo nsānga ugwākūbīla. Pa lwālo ulu lwēne, Kyala ikuyenga i Kipanga Kyāke, pa Kimanyisyo kya batumigwa.”

¹³⁷ Bo une nāyobāga ilisiku ilīngi, umunduyumo ikuyoba isya— isya purigatorio, kangu ukupa ulusosolo ku bīngi ngati Mwikēmō Francis na Mwikēmō Cecilia, kangu umwēne iputilāga abāndu bamo, kangu ukufuma mu purigatorio, nu kupa u luko lwa bulagilo bo ulo. Ikyo kyo bulagili busitamasimbo. Ikyēne kyo bāndu bābo bakaya nabo nabumo u bulagili. Abatumigwa bāli nu bulagili Bwamasimbo. Kangu linga ikyēne kikukīndāna na gēne, ikyēne kyo busyōbi, mūmo une ngukikētēla.

¹³⁸ Une nalōli ngwītika mu purigatorio yumo, lōli une ngwītika ikyēne kyo lululu lilino. Ugwe kusuka u moyo gwāko gwīmwēne. *Purigatorio* kokuti “u kusuka.” Akabalilo kāko ugwe kukēta

ugwe ubömbile ikĩndukimo ikisobi, söka pänja pala kangi suka ikyëne pänja pa ugwe, ukwisila mu kuläta, nu kuküta, nu kipik'ifyäkülya, nu kwipüta.

¹³⁹ Umunduyumo asekile nukunseka une akabalilo kako Untwa älisile apa pakaya patali'mma nu kumbapo une imboniboni. Une akabalilo kösa nälöndäga ukukëta isya kupinya i liyoka lila. Une bwila nâswigäga akabömbëlo. Une ngufimbilisigwa ukusema pänja bo ulo. Akabalilo kako, ikyo kyo iki une nälondaga, ubumi bwangu bosa. Polelo une ndinkwanda ukusita-kulya nu kwiputa. Alinkuti, “Ngimba ugwe kubombaga kuli fiki ikyo?”

¹⁴⁰ Une ndinkuti, “Nkati mula, Umwene äyobile Une ngäli gwabwanaloli-ndumbula ukufwana.” Ukufuma päpo Umwëne ikwisa, polelo une nälondaga ukwisuka nïmwëne. Komma ukugülila mpaka ugwe kufwa, kangi unko umpüti yumo agele ukukusuka ugwe. Suka imyoyo gyïnu!

¹⁴¹ Löli, muketile, abëne bakisösisyëmo ikyëne panja pa Lisyu lilagiligilgwe, nu kibika ukukilania mmaboko ga lwiho lumo ulutëndekigwa-nu-mündu, ukutwala ihela mu kipanga, panongwa yakuti abene bikukikëta ifindu fyankisu, ikipanga kyankisu, amaka amakulumba nkisu, amaka ga ndyali. Loli Kyala ikukëta ku Lisyu Lyake. Kangi i lisyu lililyosa ili likulwana ni Lisyu lya Kyala lya lisobi. Mümo une sinyägile, ilyëne lya Lisyu pamo nakimo. Ena, nkulumba. Ena, nkulumba.

¹⁴² Umwëne ängäli ikubüka ukutalula ku Lwälo. Umwëne ängäli ikuswänyulania i kïndu ku tupatu. Umwëne ängali ikufimbilisigwa ukubömba. Umwëne akäbagile ukubömba nakimo ikingi, linga Amosi äli apa umwisyügu. Umwëne akäbagile ukubömba nakamo akangi, panongwa ya, kumbukiläga, umwëne yo nsololi gwa Kyala, yüyo i Lisyu likwisako. Umwëne akäbagile ukubömba nakimo ikingi löli ukugomokela ku Lisyu. Kisita kupäsa linga bösa aba kiPentekosti nkisu babüngënw ukusyüngutüla umwëne, bikuti, “Nkulumba, Amosi, uswe tukwitika ukuya nsololi, loli ugwe uli pänja pa Lisyu. Uswe tukulonda ukukugolosya ugwe.” Umwene ängäli ikwitugäsya ni Lisyu. Kikayapo nakimo ikingi umwene abagile ukubomba, panongwa yakuti umwene yo nsololi. Umwëne akäfümbwaga mma ukwitikisania kwinu. Umwene ali ni Ndumi u kupa. “Kangi bosa aba Tata ambele Une bisakwisaga kwa Une.” Kangi umwene isakulumbililaga i Lisyu, kangi umwene isakulumbililaga Ikyene itolo mumo Ikyene kikuyilaga mwi Bangeli, kangi polelo uswe tukunkänaga umwëne. Uko ko kutalusya.

¹⁴³ Kali Ikyene kikuyaga fiki, i Lisyu lya Kyala likwisa ku basololi, ulusanusyo lwäbo lwa Lisyu, ulusanusyo ulutalusye.

¹⁴⁴ Israeli bwila aasokilepo pa lukindi, kangi Kyala aatumile unsololi ni fika ni fiswigisyö, ukusanusya i Lisyu lila. Kangi ngimba umwene äménëye bulebule? Umwene äyobile, “Linga

unsololi uyu ikuyoba, kangu ikylene kikwisa ukuboneka, polelo ikyo kyo kitalusye.” Umwene asisimikisye abasololi Bâke, ukuti abene bâli kanunu.

¹⁴⁵ Yeso aatile, “Umwene uyu ikwitika mwa Une, imbombo isi Une ngubomba isakubombaga yope. Iki umwe mwisakumanya. Ifika ifi fisakukongaga abene aba bikwitika.”

¹⁴⁶ Kangu abene babagile bulebule ukwiyobela ukuya nsololi gwa Ntwa nukukana i Lisyu lilalila ilya Kyala? Ngimba abagile bulebule u nnyambala ukosya mu ngamu ya “Tâta, Mwanundumiana, na Mbepo Mwikemo,” amapalo gala, nukukana i Ngamu yilayila iya Yeso Kristi, akabalilo kâko likayapo i Lisimbo mwi Bângeli ukutula ikimanyisyo kyabo? Une mbagile ukuya nkafu kangu ndondësya-busobi, loli akene ko kabalilo ukwega injila yila. Ubwene bo Bwanaloli.

¹⁴⁷ Babagile bulebule abandu ukwiyobela bene ukuya Bakristi umwisyugu, nu kubopa panja apa ku kilikyosa, kangu bakikulu abasenga inywili, kangu bikufwala ibundu, kangu ukukwesa ingambo, nukubopa kubonesya masenema, uluko lulilosa ulwa kubonesya, kangu nukukindilila? Mbula une uyo yo Mbepo Mwikemo? Komma ugwe ukumbula une ikyo. Ugwe, ugwe kumpela Kyala ukuya mbine ku lwanda Lwake, linga kyalipo ikindu bo iki kyabagile ukubombigwa. Ena. Une ngusisimikisya umwe mukupilikisya. Kwikolela gwibene, bo ulu, kibagile ukuyapo bulebule ikindu bo ikyo? “Ni seke syabo abene bikumanyigwa.”

¹⁴⁸ Umwene angali ikulunduma nu kukemela aligwesa unkiuku usenga-nywili. Abagile bulebule umwene ukubomba ikindu kilikyosa ikingi? Umwene yo nsololi. Kangu ilyo lya Lisyu. Umwene abagile ukuyoba, “Umwe, baYesebeli!” Umwene angali ikuya gwamagengelemia na bene. Fiki? Umwene yo nsololi. Umwene abagile ukwitugasya ni Lisyu. Uko ko kotalusya. Ugwe kwinozona abene babagile ukwima? Umma, nkulumba. Abene babagile ukuyoba, “Ikyene yo mumilisi. Umwene yo mbibi bo ulu ugwaiyolo Pauli ali, mu li Bângeli, u kibanga-bakikulu.”

¹⁴⁹ “Umwe, kipambo kya aba bikusyobekesya, bikwikolela-lulo Bakristi. Kali ugwe kugela bulebule ukwitugasya, ikyo kikaya ni kindu nakimo ikyakubomba ni kyene. Pene papo ugwe kukakana i Lisyu lya Kyala kangu komma ukwigolosya ku Kyene, ugwe uli ntulanongwa, unsitakwitika,” ikyo kyo iki umwene abagile ukuyoba. Umwene akabagile. . . Ukulambalika, umwene angali ikulambalika i ndwanga kulakula ku misisi gya mpiki. Umwene angali ati kulekako nakimo. Umwene yo nsololi, kangu iyo yo njila ya nsololi ugwabwanaloli. Abene angali bikusyala na lila i Lisyu kisitakupasya kya kuti yo ywano ikylene kili. Linga ikylene yo mama pamo tata gwabo bene, kitikupela nabumo ubukindane. Yeso aabombile. Pakaabagile nukuya bwingi nu kunkolela umwene ukuya mama; umwene akaali mma. Umwene

aali Kyala. Kyala akaya nayo mama. Abène bābagile, polelo yo ywani u gwise Gwake? Uu-huu, uu-huu.

¹⁵⁰ Umwēne āngāli ikulūndūma nu kukemela abēne. Umwene āngāli ikukemela ikipanga-kipāgūke kilikyosa, panongwa yakuti kikayapo nakimo kya bēne kiyengigwe pa Lisyu. Une ngabagila ukwāga kimo kya fyēne. Kangi akabalilo kāko abēne bikupāgūka, abēne bikulwana ni Lisyu palapala pala. Polelo abagile bulebule u... u nsololi ukusaya iki i Lisyu likukemela? Loli, umwene atikulonda ukubomba ikyene, ukumfulasya u nkundwe gwake, loli pōpe umwene ikufimbilisigwa ukubomba ikyene panongwa yakuti umwene yo nsololi. Kangi umwene yo bwimilili bwa Lisyu lya Kyala ilyabwanaloli, kangi atikusema ukufuma ku Lyene, mu njila nayimo na panandi; fūndo pa fūndo, kangi ulukindi pa lūkīndi. Kēta iki une ngusanusya? Injila ya nsololi gwābwānalōli.

¹⁵¹ Balinga bikuyoba, “Ntwa, une ngunyonywa Ugwe āngāli umbelile une nsololi?” Umwene atikubomba ikyo. Umma. Umwene atikubomba ikyo mma.

¹⁵² Umwēne āngāli ikukemela ububōmbelo bulibōba bwa mwālwe ubwa fipānga, ifi ifikino fya njunga na fyōssa ifīndu ifi ifi abēne bikuya nafyo, isekelo sya makādi, isekelo sya fyākulya fya mposya. Umwene āngāli ikukemela aligwesa gwa abene. Umwene iāngāli ikupufula abene ku gehena kuko abene bikufumila.

¹⁵³ Mukwīnogōna umwe āngāli mukwambilila umwēne? Umma. I kipanga umwīsyūgu āngāli kitikumwambilila umwēne. Pentekosti ālimmwāmbilila umwēne? Ena, umwene āngāli ikwenda nkati mula, ikuyoba, “Umwe ikipambo ikitumuligwanwili ikya Jezebeli, ngimba mukamanya iki ISI SYO IKUTI U NTWA ikusanusya? Ukwēne pānja apa na kanini akaboneke kafinye-lōsa akadiresi ufwēle, ngimba umwe ukamanya ugwe uli ntobesigwe panongwa ya kutulwa ubulogwe ilisiku lililyosa na bama ba banyambala?” Ikyo kyo iki umwene abagile ukuyoba.

¹⁵⁴ Ugwe kuyoba, “Ena, yuka ungwaiyolo gwakifūnienie! U nkāngāle untu-gwakipala, umwīnitu umboneke-gwambuha, syōsyāpo umwēne panja pa kigemo. Unko uswe tukukēte ugwe, kitapwa kya bakyūngakyūma, badiakoni, nsōsyāpo umwēne panja pa apa.”

¹⁵⁵ “Mulimōsa, umwe kipāmbō kya bapelakisa basyōbi.” Kutalusya. Amosi āngāli ikukōlēla ikyēne pānja. Polelo kwikolēla gwimwene, “Uswe tuli...Uswe tuli kibugutila iki. Uswe tuli ku kibugutila kila.” Umwe mwe ba setano, ugwīsēmwe, kabuno umwene yo yuyo uyu ikukana i Lisyu.

¹⁵⁶ Kuyoba, “Une njobile mu ndimi.” Kangi polelo ukutumula inywili syako? “Lwimiko kwa Kyala! Aleluya!” Kangi ili Bangeli lyāyobile, “Ikyene kyo—ikyene kyo kindu kyapaliposa—kyapaliposa, ukuti unkikulu ukwiputa nu ntu gwake

atumuligwe bo lula.” Polelo kwikōlela gwīmwene Nkristi. Isoni pa ugwe. Gwāfule ukufuma mu nguto yimo kubuyobumo, yaga ntalusye na Kyala.

157 Ukufwāla tula utunini utwaiyolo utwēnda utupimba, nu kusōka panja apa mu lubingilo, nu kwilūsānia gwīmwēne panja, akabalilo kako ugwe umenye kanunu kang’i kanunu-fiyo ugwe kutulwa ubulogwe na banyambala mia yumo ilisiku lililyosa. Alinkuti, Yeso ayobile lulo, “Aligwesa uyu ikuketa ku nkikulu ukunonywa umwene abobile ubulogwe nu mwene.” Umwēne unkikūlu yo yūyo ālitwēle mwēne, kang’i ugwe gwābōmbile ikyēne mu yāko . . .

158 Kūko, ugwe, ugwe ufwile ku findu fya kīsu. Ugwe ufyūkile ukufuma ku kila, mūmo une njōbile, u bwāndilo. “Ugwe āngāli kusyumbutusyāga untu gwāko mu soni. Ifisige fyāko fikukinya pa luko lwa kīndi ikibibi ikya butulwanongwa, mbuyo bwa kukēta abakikūlu ukunonywa abēne. Umwe banyambala mwe mukubomba ikindu bo ikyo nu kwikolela mwibene Bakristi.” Ikyo kyo iki umwene abagile ukukubula ugwe. Une ngugela ukwega a Masyu gake ulubunju ulu. Agene āngāli gikuyaga Masyu Gake. Kabuno, umwēne, kumbukilaga, umwene yo nsololi gwabwanaloli. Umwēne āngāli ikufimbilisigwa ukusyāla ni Lisyu lila. Uu-huu. Une ngwandīsyā itolo a Masyu gāke. Ikyo kyo kyōsa. Panongwa yakuti, linga ugwe gwālintwele umwene, umwene yo Lisyu. Polelo, apa lilipo i Lisyu, Lyene. Lumo kabagila ukuya nu nnyambala, loli ugwe uli ni Lisyu lyake, nongwa yakuti umwene āngāli ikuya ni Lisyu lya Ntwa.

159 Ikimanyisyo kilikyosa ikitendekigwa-nu-mundu, umwene isakukikana ikyene, u luko ulu ulwa lōsyo “mu ngamu ya Tāta, Mwanundumiana, Mbepo Mwikemo.” Umwēne āngāli ikukisopa ikīndu kila kubutali kunyuma mu Syēpwa. Umwēne āngāli ikukemela ikyēne, mpaka āngāli patikuyapo u bunūnge bwa ikyēne busyēle. Ena, nkulumba.

160 Balinga, umwe, balinga nkipanga ulubunju ulu babagile ukummwambilila umwene pa ikyo?

161 Polelo abene, ikibugutila kya Ngamu ya Yeso iki, abene āngāli—abene āngāli bikuyoba, “O, uswe tubagile ukummwega umwene pa ikyo.” Kang’i polelo ikibugutila kyinu, umwene āngāli ikupufulaga umwe mulamula panja ni kyene. Uko ko kutalusya. Abakikulu bīnu abatumula-nywili, kang’i umwe mukupubisania ni kyene. Uko ko kutalusya. Abanyambala binu, injila iyi abene bikubomba nu kubombela. Uko ko kutalusya.

162 Abandu bingi bikuyoba, “Ikyene kyo kinunu ukuya nsololi.” Ikyene kili, linga ugwe gwitendekisye ukūlisya filifyosa ku kisu nu kwitugasya na Kyala ni Lisyu Lyake. Hmm.

163 Umma, uswe āngāli tutikumwambilila umwēne mu njila yiliyōsa, ifipānga-fipāgūke fyītu umwīsyūgu. Uswe naloliloli

ângàli tukabagila ukuya nakyo nakimo ikyakubomba nu mwene.

¹⁶⁴ Pilikisya ku mwēne ukulündūma ikyēne. Umwēne āyobīle, “U Kyala yulayula uyu umwe mukwīyobela ukwitikamo, Umwēne isakubōnangāga umwe.” Ngimba ugwe kubombaga fiki pa ikyo? Yulayula Kyala uyu Pentekosti ikwitikamo, ukufuma ku mbōmbo sya mwālwe silasila ni findi ifi abēne bikubōmba nu kwītikisya ukubōmbigwa, yulayula Kyala yula isakutwāla u bulōngi pa fila ifipāngānio. Uko ko kotalusya. Katikati iki Aмоса āyobile ku bēne.

¹⁶⁵ “O,” abene balinkuti, “uswe tulinagwe Abraham. Uswe tulinakyo—uswe tulinakyo *iki*. Uswe tuli nu lulagilo. Uswe tuli nabo abaputi. Uswe tuli nabo abasololi.”

¹⁶⁶ O, nkundwe, ifisige fila filinkukinya bo umwēne ikukēta pa bēne, nukupufula i Lisyu lila mu bēne. Ena, nkulumba. Naloliloli. Abene balinkusita kummwāmbilila umwēne. Umma, nkulumba. Umwene alinkuti, “Abēne bisakubabongotola abēne ni fimanyisyo ifyakutendekigwa-nu-mundu.” Ikyo kyo iki umwene āngàli ikubabulaga umwe umwisyugu. Umwene āngàli ukuyoba mumo umwene ābombile akabalilo kala. Umwēne alinkuti, “U Kyala yulayula uyu umwe mukunjēngèla ifipānga, lumo ukuhōmba amaelifu-elifu ga madola, gilagila imīputilo igi umwe mukuyēngèla kwa Yehova, uyu umwe mukwīyobēla ukuti umwe mukūngāna, yula u Kyala yulayula isakubongotola umwe panongwa yakuti umwe mukupīka i Lisyu Lyāke.”

¹⁶⁷ Momumo ikyene kiyilīle umwisyugu! U Kyala yulayula uyu America ikwīyobela ukubombela isakutwala u bulongi pa kisu nu konanga ikyene. Une ngusūbila ikyo kikufika mbusolofu fiyo mpaka umwe mutisakulēya ukusōkako ku kyēne. Yulayula Yula uyu umwe mwikwīyobēla ukuti umwe mungānile, kangi ni nyīho syīne mwībēne indendekigwa-nu-mūndu, nu būmi bwa mwālwe nu bubole ubu umwe muli nabo mwa umwe, kubutali ku Lisyu lya Kyala, isakubongotola umwe ilisiku limo. Uyo yo ISI SYO IKUTI U NTWA. Nakimo ikingi kisyele ku bene.

¹⁶⁸ Golosyaga ni Lisyu! Lumbilila i Nongwainunu ku bene; kilania ikisu; babula abene u Bwanaloli. Abalūmbilili bikūmāna nu kuywēga, nu kukīndilila ukwendendeka. Abanyāmbāla bikukemela. Ifipāngānio fikikupīka ugwe pānja. Abakikulu bikuyugānia untu gwabo, kangi bakabagīle ukwitikisya inywili syābo ukukula pānja, panongwa ya nakimo. Ukufwala imyenda gyabo itolo katikati lulalula, ikyinja ukufuma pa kyinja. Itolo ukufwana ukōneléla a mīsi pa nyuma ya lisekwa. “Polelo ugwe kwīyobēla ugwe unganile Kyala?”

¹⁶⁹ Umwene alinkuti, Yeso alinkuti, “Umwe mwegile inyiho syīnu nu kupela i Ndagilo sya Kyala ukuya sita maka.”

170 Iyo yo njila ya nsololi ugwabwanaloli. Muketile? Iyene yikaya njila imbepe. Iyene yikaya yiyo aligwesa ikwinogona iyene yābagile ukuya.

171 Ukunyela-nyela nu kuywega, aligwesa ikukupūpūta ugwe pa kibega, polelo ikyo kyo kimanyilo ugwe ukaya nsololi gwabwanaloli. Ikyo kyo kimo mwa fimanyilo filafila ukuti ugwe ukaya nafyo ifi ugwe kuyobelapo.

172 Ngimba ko kabalilo nki abēne bālimpūpūta umwēne pa nyūma, pene pāpo abēne bāli ni ndwānga ukupyāsyā? Fiki? Umwēne āngāli ikisyūmbutuka ukusyūngutula nu kukemela abēne. Kutalusya. Kābagile ukumpuputa Amosi pa nyūma. Abene bakābagile ukumpūpūta u Eliya pa nyuma. Umwene akālīmīle pa findu ifyo. Umma, nkulumba. Umwene ābabūlīle abene u Bwanaloli bwa Kyala. Kangi linga Kumwanya kuli kukulumba fiyo, kangi kuko uswe tukubuka, polelo linga uswe tukabagila ukugolosya nu tunini utupatu utūndu utupepe, ngimba uswe tukuyaga bulebule ukugoloka na Mbepo Kula? Tukufimbilisigwa ukwigolosya ni Lisyu. Iyo yo njila ya nsololi ugwabwanaloli. Palema nalinga ikyēne kikundasulania umwēne ntupatu, ukuyoba Ikyēne, ena, umwēne ikufimbilisigwa ukuswanyulania ikīsu ntumbakasya, ni Lyēne. Uko ko kutalusya. Loli iyo yo njila.

173 Umwene isakulūdūma ikyene. O, mwe! Mumenye iki umwene āyobile ku bene? “U luyiganiko” linga umwe mukukētésya apa, umwene āyobīle, “ikyene kikaya mu sikali yīnu, ikyene kili mwa umwe.” Ikyo kyo iki umwene āyobīle. Ena. “Iyuganiko nkipānga, ububonekelo bwīnu bwa bunyakya, ikyo kyo iki kipelile ulutamio.”

174 Inongwa iyi ikikomyunisti kikupyāgīla ikīsu umwīsyūgu, ikyēne kikaya panongwa ya kikomyunisti. Ikyēne kyo panongwa ya kipānga. Iyene yo nongwa ya bandu. Umwisyugu abene bikwikolela bene Bakristi. Abene bikwimba ngati Bāndūmi. Amasyu amamanyisigwe, nu kuyoba nu buyobelo bumo, baliti abēne bāli Bāndūmi-bakulumba; kangi kisitakwītika i Lisyu lya Kyala, ngati misyētāno. Uko ko kutalusya. Imba bo yu Gwāndūmi-nkulumba, afwele mūmo une-ngamanya-kiliku, kangi ukukana i Lisyu lya Kyala.

175 Unnyambala, undumbilili nkigemo, uyu isakwimaga pala nukukoleligwa Dokotala, Ntiligwa, kangi ndālusya umwēne, “Ngimba i Bāngēli lyāyobile u losyo mu ‘i Ngamu ya Ntwa Yeso Kristi,’ pamo, ‘Tāta, Mwanundumiana, kangi u Mbepo Mwikemo?’” Kangi umwene isakuseka nkisyo kyāko nu kwēga, “Tāta, Mwanundumiana, Mbepo Mwikemo.” Polelo kwīkōlēla gwimwene mwāna gwa Kyala?

176 Abakikulu bamenye ukuti i Bāngēli likukemela abene ukubomba ifindu fimo, kangi ukutumula inywili syabo, nu kubombela bo kikisu kyapasi, nukufwala imyenda gyabulogwe

ni findu bo ifyo, kangi abene bikukindilila ukubomba ikylene, mulimosa; nu kuyoba mu ndimi, nu kunyëla-nyëla, nu kuywëga, nu kuya ni fibugutila fya bakîkùlu abaiyolo, na syüngutilo sya kusona-sons, nu kutuma aba misyoni ku kibânja. Ikyëne kisile ukuya kunûnga mbukëtèlo bwa Kyala. Kangi, ISI SYO IKUTI U NTWA, Umwene isakubongotola ikindu kyosa. Umwene ikubombaga.

¹⁷⁷ Ikyene kikaya kindu kipepe, loli iyo yo njila ya nsololi ugwabwanaloli. Ukulûnduma Ilyene panja pala, nu kuyoba Ilyene kali Ilyene likufulasya pamo mma.

¹⁷⁸ Yohani äli nsololi gwäbwänalòli. Umwëne alinkuti, “I ndwänga yilämbalikigwe ku misisi gya mpiki.” Iyo yo njila ya bëne. Naloli.

¹⁷⁹ Ulutamio luli mwa mwëne. Ukwîmba baliti Bändûmi, ukumoga ngati böhësi panja apa, ifimogi, ukwëndendeka, ukukina amakâdi, imisebwe igya mbopesanio. Bakipentekosti, ukubûka mmabuyo aga lusangaluko, ifyakubonesya isenema fîswile na bëne. Ubuyo bulibosa, u luko lulilosa ulwa bukino bwaiyolo pamo kalikosa akangi, nu kubuka kulakula ukusuluka kula, kangi imbopesanio na filifyosa ifingi, nukwikolela bene Bakristi, kangi nukufyuka nu kuywëga, nu kuyoba mu ndimi, nu kwëga ukusukana-malundi nu mugonesyo.

¹⁸⁰ Fiki, ikylene kyo—ikylene kyo, “Bo imbwa yikubuka ku matesi gâke,” unsololi alinkuti, “momumo bikubômba abëne.” Linga ikindu kila kyâli kya kîsu, kyafimbilisigwâga ukubâyigwa ukufuma mwa umwe, nongwa ya fiki umwe mukugomokela ku kyëne kangi? Kotalusya. Panja pa ngîndi, ukutyônga, abëne bikukikôlèla ikyëne, twônga-na-bûnguluka, ukusënga i nywîli, ukufwâla ibûndu. O, mwe! Bikwikolela bene Bakristi. Ngimba umwe mubagile. . . Umma, une kinunupo ndingayobaga ikylene.

¹⁸¹ Iyo yo nongwa une ngubakemela abëne. Linga une nguyaga pakwitugasya ni Lisyu *ili*, linga i Lisyu ili likwisa kwa une, une ngwitugasyaga ni Lisyu ili. Iki kyo iki kikwisa kwa une, i Lisyu. Kemela ikylene!

¹⁸² Kwiyobela ukulongosigwa na Mbepo Mwikemo, kangi ukubomba ifindu bo ifyo. Ngimba umwe mubagile ukwinogonela u nkikulu, ukuya ndongosigwe na Mbepo Mwikemo, ukwîtikisya inywili syâke sisëngigwe, akabalilo kâko u Mbepo Mwikemo yulayula ikukemela ikyëne? Polelo ngimba lo luko luki ulwa Mundu u Mbepo Mwikemo ali? Ngimba umwe mubagile ukwinogonela?

¹⁸³ Ngimba umwe mubagile ukwinogonela undumbilili ikwima pa kigemo, kangi unnyambala aligwesa ukusasania umwene ukunnangisya umwene ubuyo bumobwene ntiga aligwesa alyosigwemo siku uikubômbéla amapalo ga “Tâta, Mwanundumiana, na Mbepo Mwikemo,” nu kuseka nkisyo kyâko nu kukukôlèla ugwe mumilisi, ukwisila mu kôsyâ mu

Ngamu ya Yeso Kristi, nu kuyoba umwēne alongosígwe na Mbepo, kangi ikuyoba umwene ali nagwe Mbepo Mwikemo? Ngimba u Mbepo Mwikemo abagile ukukana i Lisyu Lyake Mwene? Umma, nkulumba. A-ha. Ngimba umwe muketile? Une ngusubila umwe mukupilikisya ikylene.

¹⁸⁴ Une ngamanya ko kabalilo kīngi bulebule. Ikipufulo ikikōnge lumo kikunyāgāga une. Lōli, mpaka ikyēne kikubōmba, une nguyaga pakwīma palapala pala ni Lisyu. Akabalilo kako une ngwaganaga na umwe kula ku Bulongi, une ngwimaga palapala kifuki ni Lisyu lila. Ikyo kyo iki une ngwitika ukuya Bwanaloli.

¹⁸⁵ Umma, ugwe utikubōmba ifindu bo ifyo, kangi polelo ukuya na Mbepo Mwikemo. Nābukile ku nkasi gwa ndumbilili akabalilo kamo, itugesye pamwanya pala afwele ilidiresi, ikylene kyāli kiboneke-kinyali.

Ugwe kuyoba, “Ugwe ukayanabo ubwabuke nabumo.”

¹⁸⁶ Une ndinabo ubwabuke. Ilyo lyo Lisyu. Lumbilila Ilyēne lyōsa. Ugwe kukisania ifindu ifyo, i kilūndiko kya balūmbilili abakikikūlu, panongwa yakuti abēne bakaya nabo u bukif- . . . Lumo ugwe ukali nukukoleligwa ukulumbilila, mbuyo bwakwanda. Ena. Lōli ugwambombo gwa Kyala ugwanaloliloli isakusyāla palapala ni Lisyu lila. Kutalusya.

¹⁸⁷ Unkasi gwa ndumbilili itūgēsye pala, mōsa afinyisígwe mu lidiresi, ni ndebelebe sikwendelela pāsi, kangi afwēle ifyakwipaka-paka, kangi inywīli imbōmba insēngigwe. Akabalilo kako, Kyala ikuntaga ikindu kyosa ukuya kinyanyasi. Kangi polelo kuyoba ugwe uli nagwe Mbepo Mwikemo?

¹⁸⁸ Une nālūmbililāga apa mu Phoenix, pakaya patali mma, pa kindukimo bo ikyo, kangi unkasi gwa ndumbilili itugesye pa kigemo, na kimo mwa nywili isi sinsengigwe mukilūmiāna sifuluganikene mosa, kangi ni diresi ili umwēne ātoligwāga nukukyūnga kūsi kwa myēnda gyāke gyānkati ukufuma kukubonekela. Lilinkutoligwa ukwīsa pasi ukukilania ififundo fyāke. Kifuki ama inchi mana pamo mahano pamwanya pa mafundo gāke, itugesye pamwanya pala; ikunyela-nyela, ukulongolela inyimbo. Une ndinkupufula ikyēme itolo nu bukafu bo mūmo une nābagile. Ena, umwene atisakungōlēla une kāngi. Une ndikugūlila mma. Loli umwene amenye iki kyo kitalusye kangi kisobi. Akabalilo kako une ngwima pa Bulongi, ikylene kikaya pa maboko gangu kangi mma. Polelo ukubuka panja nu kuyoba. . .

¹⁸⁹ U nnyāmbāla, mmanyisi-unkōleligwa-lulo, uyu une ndikuyoba lōli umwēne akaya, ātēndike ubuyobelo i lisiku limo, pankyeni pa bamo mwa binangu ku kāya kamo une nālimo. Umwe mumenye u nkundwe. Kangi u nkundwe uyu ālisilēmo. Umwene alinkuti, ena, umwene alinkuti, “Uswe twāli nu Nkundwe Branham apa akabalilo kamo.” Akaya

kamo, kangi panja Kubwingilil'ilisuba. Kangi unnyambala uyu alinkuti, "O, Nkundwe Branham yo nnyambala nnuu." Muketile? Umwēne āmenye kanunupo ukukīnda ukusopa kalikōsa pamwanya pa kayīlo. Alinkuti, "Nkundwe Branham, lōli komma umwe ukupilikila ku matepi gāke, panongwa yakuti agēne gisakubālangānia ugwe."

¹⁹⁰ Kangi pala kwābonīke ukuya yumo mwa bīnangu īmile pala, alinkuti, "Itolo i miniti, nkulumba! Une nāfuluganikēne mpaka une *nāpīlike* amatepi." Ena. Uko ko kukindana. "Une ndinkusita kupilikisya mumo u Kyala mwikemo abagile ukufyusya ni findu bo ifyo, mumo ugwe kubombela." Ena.

¹⁹¹ Mundu yulayula, uyungi yumo nu mwene, ālimile pa buyo bumo pakaya patali mma, alinkuti, "Nkundwe Branham yo nsololi. Umwene abagile ukumanyila-ngāni ifindu. Kangi ifindu bo... Lōli," alinkuti, "lilino, komma ukupilikisya ku Kimanyisyo kyāke, nongwa yakuti umwēne akaya ntalusye." U syūtāno, ubuyobelo ubusitakayīlo bo bula!

¹⁹² Ngimba umwe mukamanya ukuti linga ikyene yo... Une ngaya nsololi nayumo. Loli linga i Lisyu lya Kyala lyo lyabwanaloli, Ilyene likwisa ku nsololi. "I Lisyu lya Ntwa lyālisīle ku basololi." Abēne bāli bēne bālinganiāga i Lisyu. Polelo, umwe muketile, ugwe utiku...

¹⁹³ Ikyene kitikupilikisigwa napanandi mma, itolo ukwifisa kunyuma kwa kipanga-kipāgūke kimo ikyaitolo, limo mwa masiku gala isakubongotola nu kubūmba, nukupyūtīgwa mu gehena.

¹⁹⁴ Loli i Lisyu lya Kyala lisakumilisya bwilanabwila. Pa Lyālabwe lila Une nguyēnga isubilo syāngu bwilanabwila, pa Lisyu lya Ntwa. Unko kilikyosa ikingi kībile. Linga une ngutaga umwinangu aligwēsa, kilikyosa ikingi, ubwinake bwangu buli mwa Kristi.

Isubilo syāngu siyēngīgwe pa nakimo
ikisyālēpo
Ukukinda a Masyu ga Yeso nu bugolofu;
Bo ukusyungutila mōsa u moyo gwangu
gukumalika,
Polelo Umwene yo lōsa lusubilo ni ngimu
yangu.

¹⁹⁵ Akabalilo kāko indusu yila yapufukaga ilisiku limo kangi une ndinkuketa... Une ninogonaga ukuti nali mfwe. Nali nu bwipilike bwalutengano. Une ndinkukelengania. Une ndinkwinogona, "Ena, iki kyo kyene." Ngimba kyo kinununki iki ikipanga-kipāgūke kikubombaga kwa une akabalilo kala? Kyo kinununki iki ikibugutila kikubomba kwa une akabalilo kala? Une ngufīmbilisigwa ukwima kula ku bulongi bwa moto gwa Kyala, ukulongigwa ni Lisyu *ili*.

¹⁹⁶ Palema nalinga une lumo nāfimbilisigwàga ukōkya, nu kugōnja, nu kuniōngotola, nu kulūsania, abāndu bīngi, lōli une ngusūbila ukupela, ukwēgamo imbōso ya bwānalōli ukufuma mula, iya Lisyu lya Kyala, kangī pala ukuyēnga u moyo kuli Syēpwa. Uko ko kutalusya. Unko Kyala ākibike ikyene mmaboko Gake nukukiyenga ikyene ku mwāna umpilikila.

¹⁹⁷ Bulebule abagile—ābagile bulebule u nnyambala, undongosigwa na Mbepo Mwikemo, ukubomba i kindu bo ikyo? Pamo, unkikulu na Mbepo Mwikemo, ikubomba ifindu bo ifyo? Umma. Umwene yo mwikemo. Kangi linga u Bumi Bwake buli mwa ugwe, ugwe uli yulayula. Ugwe kuyaga itolo bo yu Mwene.

¹⁹⁸ Israeli, bo uswe, īnogonāga panongwa yakuti abēne bakabaga nu lupālāno na bāngi, kila kyāli lwitikisyo lwa Kyala pa kyēne. Lilino, umwe mumenye, uswe tukwinogona ukuti umwisyugu.

¹⁹⁹ Une njobile ku bandu bamo apa pakaya patali'mma, ku hoteli, amasiku manandi aga gakindilepo, abanyambala abanywamu mbulagili bwabwiputiputi. Kangi abene balinkuyoba kwa une, “Kyala ikusisimikisya ukuti Umwene ali na uswe. Fiki, uswe twākulīle nkyinja, Nkundwe Branham,” une ngwībwa ba mia balinga, bo ulu.

²⁰⁰ Une ndinkuti, “Ikyo kyo kikaya na kamo lususimikisyo.” Uu-huu. Uko ko kutalusya. Ubulogwe bufyūkile, bukulīle nkyīnja, kifuki malongo-matatu mwa mia; ngimba kila kyanangisye Kyala āli nu bulogwe? [Ikilundilo kikuyoba, “Umma.”—Nsimbi.] Uu-huu. Uu-huu. Naloliloli. Huu! Ilīnogōno ilyo lyo likaya linunu nakamo. Umma. Ugwe ukabagila ukubomba ikyene. Umma, nkulumba. Kyala ikwima ni Lisyu Lyake. Unnyambala aligwesa uyungi isakwima ni Lisyu Lyake, linga umwene yo gwabwanalolindumbula. Umma ndaga.

²⁰¹ Abēne bālīnogwīne, panongwa yakuti abēne bāli nu ulupālāno! Lilino, apa, uswe twisakwīsa nkati, itolo a kabalilo, pa mbombo sya sikali. Ikisu kyitu kikānile i Lisyu lya Kyala, mumo itolo Israeli ābombile. Abene bāpīkile i Lisyu lya Kyala, kangī abāndu bābo, abapūti bābo, na basololi, na fyosa bo ifyo, bikusolola ubununu ku bēne. Kangi abēne... Ngimba uswe tubagile ukubōmba fiki lōli ukusolola ubusobi, panongwa yakuti ikyēne kyo kikīndéne ni Lisyu! Umwēne agūnigwe. “Ikyītu ikikululumba ikīsu ikiganigwa, ukwāla pa i... ubwīsibile bwītu ubwa bītu batāta-baiyolo.” Polelo gomokela ku iki abene bāli nakyo. A-ha. Kutalusya. Naloliloli.

²⁰² Israeli aali kisu ikikulumba. Keta abatata bitu abatasi, loli Kyala akaabalekelile abene mma. Yula unkāngāle unsōlōli ugwakipāla-muntu āsopāga i Lisyu ku bēne, kangī ikyēne kyābonike itolo katikati i njiila umwēne āyobile. Bala isyambukulu syīnu apa nukusyaagania linga ikyeene kikaya kitalusye. Ikyeene kisile ukuboneka itolo katikati injila iyi

umweene aayobile ikyeene. Kangi umwëne äkëmîle abëne, napäpo, bala bîmîle pala, kangi abapüti bîkëmo bafwële imyënda imîkëmo, bikunyâfila *iki*; kangi bakabagîle ukusema ikiboko, injila *iyi* pamo injila *yila*, panongwa yakuti ikyene kyäli kindukimo injila *iyi*, u lwîho pamo i kindu kimo.

²⁰³ Yeso alinkuti, “Umwe mwe ba tâta gwînu, u môhësi, kangi imbombo syake umwe mwisa kubombaga.” Abëne balinkummwëga Umwëne nukuntobesya Umwëne, nu kutulika Umwëne pa mpiki, nukunngoga Umwëne. Katikati kotalusya. Kyala alinkunsyusya Umwene mmwanya kangi. Ena, nkulumba.

²⁰⁴ Umma, abëne ängàli batikubômba. Uswe ängàli tutikumwîtika Aмосi umwîsyûgu, komma na panandi. Kangi umwîsyûgu uswe tutëndike u lupälano. Uswe tulinakyo iki uswe tukibilikila umwîsyûgu. . . Uswe tukwînogöna ikyëne yo “kwitikisya,” kwa Kyala panongwa yakuti ifipânganio fyîtu fikubâla kangî—kangî kilikyösa kikubûka i njila ikyëne kiyîlile. Uswe tukwinogona ikyo kyo “kwitikisya” kwa Kyala pa kyene. Umwe mumenye, abene bälungisénie, une ngwitika, kifuki babili pamo batatu abamiliyoni abaköngelêpo ba Protestanti. Kangi baKatolika babükile amamiliyoni mingi ukukîndäpo. Muketile? Abëne bikwînogöna ikyo lo lusiimikisyo lwa Kyala, ukwisila mu bëne ukuya ba kiKatolika. Baprotestanti inogona ikyëne lo lusiimikisyo lwa Kyala, abëne ukuya baProtestanti. Huu! Ikyëne kyo butoyofu. Ikyëne kyo mîndu. Ikyëne kyo lyöto lya atomiki. Ikyëne kyo bugäsi bwa Kyala bukuyëngigwapo, ukupufula. Uko ko katikati kotalusya.

Umwe pilikisya kwa une. Une ngubabüläga umwe i Lisyu lya Ntwa. Ameni.

²⁰⁵ Këta kwa uswe. Këta ku kisu umwisyugu. Këta ku kikolo kyitu. Uswe twîlungisénie na U.N. Ngimba kyo fiki mu kyene? Ikipämo kya basitakyala. Kangi uswe, nu bukifu komma nukwîtikisya u lwîpûto ukupîgwa bo inyângalo syîtu sikwîsamö.

²⁰⁶ Ngimba une ngäbalîle itolo apa, “Babili aba babägîle ukwenda bulebule pene päpo abene bapilikene? Kyala ikubomba nakimo pene papo Umwene ikusetula ikyene ku babombi Bake, abasololi. Babili babagile ukwenda bulebule pene papo abene bikwitikisania?”

²⁰⁷ Akabalilo kako, uswe tulinabo baMuhamadi, Buddha, abakana-kyala, basitakyala, abîmi, kilikyosa ikingi, mu kyene. Ugwe kwinogona—ugwe kwinogona Kyala abagile ukwitugasya mu kindukimo bo ikyo?

²⁰⁸ “Ena,” ugwe kuyoba, “ikyo, ena, uswe tuli mu lupälano na bëne. Uswe tulinalo lôsa u luponesyo lwa Kubwingililo-ilisuba.”

²⁰⁹ Abene bâli nafyo fyosa ifisu ukusyungutila abene, mu luponesyo. Loli unsololi yula alinkuti, “Kyala isakukubongotola ugwe. Kyala yulayula uyu ugwe kumbombelaga isakukuböngotöla ugwe, panongwa ya butoyofu

bwako.” Umwēne āngāli ikuyoba i kīndu kilakila ulubūnju ulu. Umwēne āngāli ikuywēga, ukufuma ku White House ukwakufika pāsi ku ku ndondo undimi. Umwene naloliloli abagile. Umwene ikubatwalaga abene, ni Lisyu lya Kyala. Umwene naloliloli ikubombaga. Iyo yo njila ya nsololi ugwabwanaloli.

²¹⁰ “Kéta kwa uswe, i fipanga. O, uswe twe kipanga kya Katolika gwa Roma ikīkēmo ikikulumba!” Āyobígwe, mu i Bāngéli, ukuya NDONGWE.

²¹¹ “Uswe twe batata ba batāta, ifipanga fya kiProtestanti, fyosa fibungenie palikimo, kangī kikukoleligwa i...yo Kibugutila kya Kīsu-kyōsa kya Fipānga.” Bamalaya ba NDOGWE, i Bāngéli lyāyobíle. Ikyo kyo katikati iki Ikyene kyāyobíle. Uu-huu. Kangi palema uswe tukwinogona, “Kangi lilino ifipanga fyosa fikubuka palikimo.”

²¹² Tata. Collins, umwinangu gwa une, nkundwe ukufuma ku California, pamo, Arizona kula. Ugwāko untan-...gwāko... Pete, [Nkundwe Neville ikuyoba, “Elmer.”—Nsimbi.] Elmer. Une ndinkuti, “Ena, une ngusakikisya ugwe kubūka ku kimo i kipanga kinini kya Methodisti.”

²¹³ Alinkuti, “Une nasōkile panja pa kyēne akabalilo kāko abēne bālingíle kila u Lukomano Lwa Fipānga kumwanya kula.”

²¹⁴ Une ndinkuti, “Kyala akusaye ugwe. Ugwe uli kifuki ni Kitangalala, nkundwe.” Uu-huu. Ena, nkulumba.

²¹⁵ Inyiho, akusubila pa kibugutila kya banyambala, kangi ni kimanyisyo ikitēndekígwa-nu-mūndu, nukuleka i Lisyu lya Kyala. Iki uswe tukulondigwa yo nsololi umwisyugu, ukufumusya i Lisyu lila nkati mula. Ikyo kyo katikati. Ena.

²¹⁶ Abēne, abēne bikwēga u buponesyo pakati pa bēne. “O, uswe twālungisēnie. Uswe, baPentekosti, naloliloli, uswe twālungisenie ku Kibugutila kya Kīsu-kyōsa kya Fipānga, panongwa yakuti nkati mula uswe tuli nu bulilani. Uswe tukubakabilaga abene kuno.” Bo mumo unkikulu ikubuka ku nyumba, ukuti akagāle nu ndume gwake, ukunkaba umwene kwa Kyala. Fiyopo ngati u ndume ikubūka nu nkasi, amasiku aga, ku kilabu, ukwākugàla, ukunkaba umwēne kwa Kyala. Butoyofu! Yaga pabutali pa lubīngilo lwa mōhési.

²¹⁷ Akabalilo kako kalikosa kakukana i Lisyu lila, une ngulwana ni kyene. Ikyo kikumbela une ukulwana ni kipāngānio kilikyosa, panongwa yakuti ikyene kikulwana ni Lisyu. Kibagile ukupela umwitiki aligwesa ukwipilika mu njila yila. Haa!

“Ena,” abene bikuti, “loli, kumbukilaga, uswe tulinakyo...”

²¹⁸ Une ndinako akapatu akanywāmu mu kalatasi, umundu yumo ālindumíle une ukufuma ku Arizona, ubwa mūmo u

mwene u mweneluyungu *Gwakuti-na-gwakuti*, i lisiku limo, alinkuti, “Päpa Yohani u Gwakalongo-Malongo-mabili-na-Fibili,” pamo kilikyosa iki abêne bikuköléla umwêne, “äli . . . Umwêne yo nnyämbála unnunu. Umwêne yo nyämbàla mwêne uyu äyobilemo siku pa kubüngània i fipänga, a baKatolika na baProtestanti, palikimo.” Alinkuti, “Ikyene lumo kikisa mmasiku gitu, loli, ifyinja kalongo na fihano na fibili pamo malongo mabili, ikyene kikuyaga apa.”

219 Une ndinkwinogona, “Ndumiana, ugwe pakuya yo mweneluyungu, ugwe kusolola, kangi utikumanya ikyene.”

220 “Ukwêne ko kwilile ukukinda mūmo uswe tukwīnogonèla.” U miāna uyu äsĩmbile ikyène kwa une, äsĩmbile pamwanya pa lyāni, “Ukwêne kwilile ukukinda mūmo uswe tukwīnogonèla.” Umwene apilikisyaga ku matepi, yope. Ena, nkulumba. Umwene alinkuti, “Ukwene kwilile ukukinda mūmo uswe tukwīnogonèla.” Alinkuti, “Nkundwe Branham, ngimba ugwe ukäyobile iki, ifyinja ifi fikindilepo?”

221 Une ndinkuti, “Naloliloli.” Ena, nkulumba. Ikyene kikwisa ukuboneka, panongwa yakuti ikyene kyo Lisyu lya Ntwa. Ikyene kikufimbilisigwa. Naloli. Ena.

222 Abene bikuti, “Ena, umwīkèmo umweneluyungu uyu, ngimba ugwe utikwinogona ukuti umwene abagile ukumanya ikindukimo ikingipo ukukinda ikyo?” Umma, nkulumba. Linga umwene ikukana i Lisyu lya Kyala, kèta mu Lyene bo lula, umwene akabagila.

223 Une ndikupāsya balinga aba päpa, abasololi, kangi fiki ikīngi umwe mulinakyo pakati pa umwe. Linga umwe muli panja pa Lisyu, umwe muli panja pa Lisyu. Uko ko kotalusya. Abagaile bulebule Kyala ukusayamo siku i kīndu bo iki, akabalilo kōsa abêne bikupīka lilalila i Lisyu lya Kyala? Ngimba Umwêne abagile bulebule ukusaya kalikōsa palubafu lwa Lisyu Lyäke, ikindukimo iki kikukīndāna ni Lisyu Lyäke? Ngimba Umwêne abagile bulebule ukukāna Ilyène?

224 Ngimba ugwe ubagile bulebule ukusaya u kansa uyu ikulya ugwe? Ngimba ubagile bulebule ugwe ukusaya i—i—i sāmbu ya magesi iyi ugwe ukolile, ugwe kuti, “O, ngola une kangi okya une?” Ikyo ängāli kikuya busyūtano.

225 Ngimba Kyala abagile bulebule ukusaya kilikyosa iki kikulwana ni Lisyu Lyake? Popāpo gomokela ku Lisyu! Aa-ha.

226 Umwe kipāmbu kya balūmbilili, ngati imbwa isyakukèma, kitamisye na umwe? Ugwe kusōka panja apa nukulisya ubwābūke bwāko ubwābupāpīgwe panongwa ya kiyabo kya ndima, ukwitoga ukusyungutila mu Cadillac yimo pamo ikindukimo, pamo kimo ikinywāmu, ikiyūmba ikyapamwanya kubuyobumo, kangi i kipānga ikinywāmu ikya madola-elifu-elifu. Kangi fyosa ifindu fila bo ifyo, kangi kulisya panja ubwābūke bwāko bwakupāpīgwa, nu kuya gwāsoni nu lutende

ukulumbilila i Lisyu lya Kyala ku kilundilo kyako. Yoba, ngimba ugwe ukaya ni soni gwimwène? Kangi ikwikolela gwimwene ukuya ntumigwa, unsololi gwa Kyala, kulisya ubukusi bwa kupapigwa kwako kuli kiyabo kya kisu. Ngimba ugwe kwisakupânja fiki? Kilakila iki Esau âbômbile. O, lo lufuyulo nki!

227 O, umma! U Kyala mwikemo uyu ikukêtésya pa Lisyu Lyâke, ukusisimikisya Ilyene, akabagiile ukusaya ikindukimo iki kikulwana ni Lisyu Lyake. Lilino pilikisya. Une mmenye ngubopa itolo panini panandi ngâbile, kangi une mbagile ukubapîta umwe ku bufwe. Loli, keta, une ngulonda ukulalusya umwe i kindukimo. Âbagile bulebule u Kyala mwikemo, Uyu âyobile i Lisyu Lyake kangi alinkuti, “Lilino, fyosa-fibili kumwanya na pasi fisakumalikaga, loli Lila litisakumalikamo, komma i Lisyu limolyene lya Ilyene,” lilino ngimba Umwène abagile bulebule ukwêga ikindukimo iki kikukânîkâna na Kila nukukisaya ikyêne? Ngimba Umwène abagile bulebule ukubômba ikyêne? Kêta. Umwene ikwisisimikisya, Mwene. Umwene ikusisimikisya i Lisyu Lyake. Umwene ikuyoba iki kyo kitalusye, komma ukwisila mu bumbakasya bwa bandu.

228 Keta Moabu. Moabu aali ni Lisyu Lyake, yope, Moabu. Israeli aali ni Lisyu Lyake; kangi Moabu aali nu luko lwa bunyakyala, ni Lisyu Lyake. Abêne bâpèle amakemo mahano-na-mabili, ingambako, pa figemo fihano-na-fibili; imbalilo imbelesye, i likemo ilipelesye. Polelo, palubafu pa ikyo, umwene alinkwega i ng’osi sihano-na-sibili, ikuyoba ukuti abene bitikaga mu kwisa kwa Mwanundumiana gwa Kyala, nu kupa isyêne pamwanya paa, nu gwâbo ugwapamwanya u bishop-nkulumba. Bôsa abayîndikigwa bâbo, bôsa bapûti bâbo na bapûti bakulumba, kilikyôsa ikîngi, bâlîmîle ukusyûngutîla abanyafyâle bâbe na bapresidenti, kangi kiliku-ikyâkongelelâpo, nu kupa iki itolo mbwîputi bo mûmo abêne bâbagile ukuya, ukulwâna na Israeli.

229 Kangi pala âlipo Israeli pâsi pala, ikipambo ikinini kya basâmbuke, bâbonekâga ngati. Lôli fiki kyâli na Israeli? Kyala âli mu sasanio syâbo. Umwène îsisimikisya Mwène, ukuti Umwène âli na bêne. Muketile?

230 Kisita kupâsya bo balinga abatâta abêne ângâli balinabo, abapâpa, pamo kilikyôsa ikyâkongelêlâpo, Kyala akabagila ukuya na bene mpaka Umwene ikwisisimikisya Mwene na bene. Kangi akabalilo kosa aka abene bali panja pa Lisyu Lyake, nukukana i Lisyu Lyake, Umwene abagile ukuya bulebule na bene? Komma ifimanyilo fya Kyala ugwabumi pakati pa bene.

231 Ngimba Kyala ikuyaga bulebule pakati pa U.N., akabalilo kâko babili bakabagila ukwenda kisita abene bikwitikisania?

232 Lilino, keta kuno. Pala kilipo i Kipanga kya Kristi, kikukôlêligwa-lûlo, bîlûngisénie na baPentekosti. U Pentekosti ikuyoba abene bikwitika mu kuyoba mu ndimi. Abene bikwitika

ubuketi bwa Mbepo Mwikemo, ukuyobela mu ndimi. Abene bikuyoba abene bikwitika mu *iki, kila*, kangi *ikingi*. Abene bikwitika mu fika ni fiswigo. I Kipanga kya Kristi kikubaseka abène, kyâyobile, “Umwe kipamba kya basitakumanya! Kila kyâli amasiku aga gakîndile.” Babagile bulebule babili ukwênda palikimo pene pâpo abène bapilikisènie? Kangi abène balûngisènie palikimo. Ngimba abène bikubõmba fiki? Abène bikulõndësya ubuponesyo yumo nu nnine. Kubutali ni kîndu bo ikyo!

233 Ubuponesyo bwangu buli mwa Kristi kangi mu Lisyu Lyake, kabuno i Lisyu Lyake yo Mwene. Uko ko kotalusya.

Komma ifimanyilo fya Kyala ugwabumi, komma napanandi.

234 Ikyo kyo iki Yeso aayobile, “Linga une ndikupela i Lisyu ukuboneka, polelo komma ukwitika Ilyene. Linga Kyala atikuyoba nukusolola ukwisila mwa Une, nukuyoba ukwisila mwa Une nukubomba ukwisila mwa Une itolo iki Mesiya abagile ukubomba, polelo komma ugwe ukwitika Une.”

235 Polelo, u miana ikuyoba ukuti umwene yo nsololi âtumígwe na Kyala, nukukâna i Lisyu? Kyala yaga gwakisa ku findu bo ifyo! Ngimba Kyala abagile bulebule ukubomba bo ikyo?

236 Unko une ndalusye, ndalusye, yo iyi lilino. Une—une ngamanya akabalilo kako une nguyobaga kwa umwe kangi. Ikyo kikuyaga kwa Kyala. Une ne itolo ngulambalika nkati Kyakulya, mumo Umwene âlimbulile une mu mboniboni yila akabalilo kala, ukubika Ikyene mu ndeko.

237 Umwe mubagile ukundâlusya une, “Abagile bulebule Amosi ukukêtêla-ngâni iki kyâyaga pakuboneka ku bêne?” Fiki, ikyène kyâbonekâga kinunu.

238 Keta. Lilino keta kuno. Lilino, pilikisya kifuki fiyo lilino. Panongwa yakuti, Iki kyo kyõsa pa tepi, kangi Ikyène kibûkâga, Ikyène kisakubûka nkîsu-kyõsa. Muketile? Lilino mûmo... Keta kuno.

239 Pala âlipo Israel. Amaseminale gâbo gâli mu bubûmbe ubununu ukukînda agène gâlîmo siku. Pala akayapo nayumo ikubatamia abène. Abène bâli nu bwîputîlo bwâbo bêne. Akayapo nayumo âyobîle, “Ugwe ukabagîla ukummwîpûta Yehova.” “Kindililâga,” balinkuti ifikolo ifyabapanja, “îputa. Uswe tuli nu kwitikisania, yumo nu nnine.”

240 Unsololi yula aketile ukukinda ikyo. Muketile? Momumo u nsololi umusyugu ikubonela ukwisila mu kyene. Muketile?

241 “Kindililaga.” Kangi Israeli alinkuti, “Ena, unko uswe tulye, tunwe, kangi tuyege basangalufu.” Polelo abene balinkuya ni kipambo palikimo nukubatendeka abene ifimanyisyo fimo, kangi ifipânganio, ifipânga-fipâguke, ni fîndu, nu kutêdekësya ikyène lôsa môsa. Kangi abakîkûlu bâbo itolo bitûgasyâga mu bunoge nu butulwanôngwa panja

pala. Ndumiana, ukupĩmbigwa ukusyũngutila mu fimogo na filifyōsa, bafwele-sina, akanini akalāngale-pakukakēta akasiketi afwēle. Linga ugwe gwakētilémo siku simo mwa syābo—syābo isyāmbukúlu sya masiku gala, mūmo abēne bākētelāga, o, kifuki yumo mwa batatu ukuya babibi mumo abene bikubombela umwisyugu. Komma fiyofiyu, palema, panongwa yakuti abene balinkutoligwa. Ena. Kangi mūmo abēne bābōmbīle nukukīndilīla bo ulu; kangi a banyafyāle, kangi abapūti, kangi aligwesa uyungi.

²⁴² Yeso āyobile, “Umwe mukulya inyūmba sya bafwīlwe, umwe basyōbi.” Umwēne āyobile ikyēne. Kangi fyōsa ifindu ifi abēne bābōmbāga.

²⁴³ Unsololi yula imile pala, ikukēta pasi pa kila, ikikolo kila bo ikyo, fyōbēne i ndumbula yake yālepwīle ukufuma ku mwene. Ena, nkulumba.

²⁴⁴ Lilino, umwe mukuyoba, “Ngimba umwēne āménye bulebule iki kyāyāga pakuboneka? Ngimba umwēne abagīle bulebule ukukētēla ngāni ikyēne? Bulebule?” Ikyene kyosa kyabonike kinunu. Fiki, abene balinakyo fingi ukulya. Abene balinafyo fingi ukufwala. Abene, abene balinkuya ni fipanga ifinywamu. Abēne bikukaba. Ihela syabyēle kulikōsa, busāngalufu. Fimogo pa lukindi, ubulogwe, na filifyosa ifingi fikukindilila itolo, kangi filifyosa fikubuka kanunu. Itolo bo yu America umwisyugu. Televizioni yiswile ni sunga isyabulogwe, abakīkūlu bafwelesinda, kilikyosa ikingi. Kilikyosa iki umwe muketile kyo itolo ndipa kangi butulwanongwa. Ugwe utikufimbilisigwa ukukēta pa televizioni, igula itolo amaso ginu, ukukēta paliposa. Balindwana, balumiana, banyāmbāla, abakikulu: ukukwesa, ukunwa. Aba Jezebeli bala bikwikolela bene Bakristi. Imisyētāno igyakinyanyasi gikukōléla gyēne baMethodisti, baBaptisti, baPresibeteri, baKatolika, na baPentekosti. Uu-huu. Uu-huu.

Fyōbēne ikyene kyakinyile amaso gake akabalilo kako umwene aketege. Ha! Uko ko kotalusya.

²⁴⁵ “Ikyene kyosa kikuboneka kinunu. Ngimba ugwe ubagile bulebule ukukipoka ikyene? Linga uswe tukubombaga. . . Bulebule? Bulebule? Keta kuno. Ena, uswe—uswe tuli ni elifu-elifu bingipo. Uswe—uswe tulinago. . . Uswe. . . Imiyumba gyitu gili, o, ifipanga fyitu fyo finywāmu fiyo, uswe tukufimbilisigwa ukuyenga ifipanga ifipya. Ena, uswe tulinasyo i hela nyingi fiyo, uswe tukamanya ikyakubomba ni syene. Fiki, uswe tukuyenga itolo ubuyo ubununu ukukinda bosa mu—mu kisu. Ifipanga ifinywamu ukukinda fyosa ifi filipo, uswe tukabile ifyene. Kangi uswe tukālī tuli ni hela nyingi. Ngimba ugwe utikwinogona Kyala atusayile uswe?” Umma. Ugwe usōkilepo pa Lisyu Lyake.

²⁴⁶ “Kangi, Nkundwe Branham, ugwe kusanusya ukuti Kyala ikubongotolaga iki?” Ena, aligwesa gwa bene.

“Ngimba umwe mumenye?” Amos, ngimba ugwe gwamenye bulebule?

247 Itolo ngati u ngānga ikwēnesya u mbine. Akabalilo kākō umwēne ikuyāga i mbungo iyi yili pa mbine, umwēne ikumanya ikyākubōmba. Umwene amenye iki umbine yula alinakyo. Umwene amenye bo butali buki ikylene kikukindilila. Kangi umwene amenye iki kikuboneka. Iyo yo njila nu nsololi, unsololi ugwabwanaloli, akabalilo kako umwene ikuketa. Une ndikupasya ifi ugwe kubomba. Akabalilo kākō umwēne ikukēta ubutulwanongwa bukufyūka, ubwēne bo kansa uyu ikulya. Kangi ubwēne bo bufyūkano fiyo, mu baPentekosti na bōsa abasyāle ba bēne, ikyēne kikabagila ukugomokela. Ubwēne buli pa kayīlo akafyūkano. Abēne bikuyaga pakupyūtigwa.

248 Umo momūmo Amosi ābagile ukwēnesyēla u mbine. Umwēne ālyēnīsyē iyēne ukwīsila mu Lisyu Iya Kyala. Umo momūmo u nso- . . . u nsololi ugwābwānalòli ikwēnesyēla u mbine, nu kuyoba ku bala abakīkūlu, “Komma ugwe siku ukugela ukubūka ku Bulōngi ni nywīli insēngigwe, akabalilo kākō ugwe umenye kanunupo.” Ikuyoba kwa umwe banyambala, mwe bangi ba umwe, kangi umwe balumbilili mukukana i Lisyu, nukuya nu bubumbe bwa bunyakyala, kangi ukwīngila ifipāngānio, ukwībīlila i nongwa, akabalilo kākō umwe mumenye kanunupo. Umwe mukukēta i Lisyu lilalila abasololi abābwānalòli bākētāga. Ubwēnesyo bwa bubine bwātīle, “Bufwe! Lupāgukāno!” Itolo bo yu ngānga, umwene amenye umbine. Umwene amenye lo luko luki ulwa ifyakuboneka ikylene kili nakyo.

249 Kēta ku kisu iki. Akabalilo kako ugwe kuyoba, “Pentekosti āmalīke.” Akabalilo kākō, abēne batisakukwītīkīsyā nukukwītīkīsyā ugwe ukwisa ku kipānga, panongwa yakuti ugwe kulumbilila ku bakikulu isya nywīli insēngīgwa, kangi i Libangeli likukemela ikylene. Ukutīla ugwe kuyobaga ikīndukīmo ikya . . .

250 Apa i lisiku limo, akabalilo kākō une nātendekāga ulusasio lumo, Roy Borders āli, pa Kiloboko Kyakubwīngilīlo, abēne bālīntwālīle umwēne palikīmo, ikīpambo kya balūmbilili, ukufwana, o, une ngusakīkīsyā malongo mana pamo malongo mahano ga bēne, kūko une nālī nu lukomano ulukulumba. Abene balinkuti, “Tata. Borders, une ngulonda ukukulalusya ugwe i kīndukīmo.” Alīnkuti, “Ngimba isyene syabwanaloli ukuti Nkundwe Branham ikubombela Ingamu ya Ntwa Yeso Kristi ukōsyā nkati?”

251 Tata. Borders, u nnyāmbala unjīndīkīgwa ukukīnda fiyo, bo mūmo umwe mukumanya Nkundwe Borders ukufuma kuno. Umwene alīnkuti, “Bakulumba,” umwene alīnkuti, “Nkundwe Branham, akabalilo kako umwene alī panja mu lusasio, panja, iki,” alīnkuti, “umwene atikulumbilila. Umwene itolo

ikukindilila kangu ikwiputila ababine bīnu. Ikyo kyo kufwana iki umwene ikubomba.”

252 Alinkuti, “Ikyo kikaya iki une ngulalusisye ugwe,” alinkuti aba presibeteri. “Ngimba umwene ikubomba?” Lilino, abene bāli na matepi. Abene bamenye. Alinkuti, “Ngimba umwene ikōsya mu Ngamu ya Yeso Kristi?”

253 Umwene alinkuti, “Ena, mu kipanga kyake kyene. Ubo bo buyo ubu umwene ikosya, nkipanga kyake kyene.”

254 Umwene alinkuti, “Ikyo kyo kyene. Ikyo kyo kyosa une ngulonda ukumanya. Uswe tutikundōnda umwene. Uswe tutikulōnda ubusāmbūke pakati pa bāndu bītu.”

255 Kangu ilisiku limo, akabalilo kako umwinangu unnunu, Ed Daulton, alyāmbilile ukalata ukufuma ku kipanga kya Baptisti. Umwene alinkuti, “Uswe tukukagaga ugwe ukufuma ku bulilanisi bwa Baptisti, panongwa yakuti ugwe gwīngile mu busāmbukano bwa ku mōsigwe mu Ngamu ya Yeso.”

256 Une ngulōnda ukwīma na Pauli, “Mu iki ikīsu kikubilikila ubusāmbūke, iyo yo njila une ngwīpūta Kyala, panongwa yakuti ilyēne lyo Lisyu Lyāke.” Ena, nkulumba. Ena. O, naloliloli.

257 U ngānga ukwēenesya u bubine. Umwēne ikukēta kūko ikyēne kiliko. U nsololi gwābwānalōli ikwēnesya u mbine, ukwīsila mu Lisyu. Umwēne fiki? u ngānga ukwēnesya u mbine gwāke, ukwīsila mu fyakwīpilika. Ngimba ikyo kutalusya? Umwēne ikukēta ku fyākwīpilika kangu umwēne ikukēta iki kyo lutamio nu mbine. Umwene ikuketa mumo ikyene kikukindilila, nu kuyoba, “Kikayapo nakimo iki kibagile ukubombigwa.”

258 Kangu u nsololi ugwabwanaloli ikwega i Lisyu lya Kyala nukukētēsya ububine, ikusōpa Unkota mu bwēne. Kangu abāndu bikusopa Ilyēne ukugomokesya nkisyo kyāke. Ngimba fiki fikubonekaga? Pyūtīgwa, ikyo kyo kyōsa; abagana-busāngalufu, ikipāmba ikukupililigwe-ni-kīsu ikya busyōbi bubilikīgwe-lūlo! Loli iyo yo njila ya nsololi ugwabwanaloli. Muketile? O, mwe!

259 Umwene ikukēta i mbungo. Umwene ākibwene ukuti abene basōkileko ku Lisyu. Umwēne ākētīle i Lisyu. Kangu umwēne āmēnye ifyakukōnga iki kīsāga. Umwēne ākētīle ubusāngalufu abēne bītūgasyāga ngamo, ākētīle injila bala abakīkūlu bābōmbelāga. Umwēne āyibwēne injila bala abapūti bābōmbāga, mūmo abēne basōkilēpo ukufuma ku bwīpūti ubwabwānalōli bwa Kyala, ni findu bo ifyo. Pala, umwene āli ni—umwene āli ni lyāmulo. Umwene alinkuti, “Ukuti Kyala uyu ugwe kwiyobela ukuti ugwe kubombela isakukōnāgwe ugwe.”

“Fiki?”

260 “Umwe mukakyūngile mma Ingomelesyo Syāngu.” Kangu lōli abēne binogonaga umwēne āli. Ngimba une itolo ngābalile ikyēne apa? linandi lya 2, lya 4 . . . untu gwa 2, ilinandi lya 4, “Panongwa yakuti une nsalile umwe ukuya . . . Ukufuma mfikolo

fyösa nkîsu, une nâkusälile ugwe, kangî pöpe ugwe kukâna ukwêna mu Ndagilo Syângu.” Ugwe kwînogöna . . .

²⁶¹ Unnini yula, u nsololi gwakipala imile pala ni ndefu syambuha; alinkung’wala mmaso gake, ikumulika umoto; ikuyoba ku kipâmbo kila kya bapûti ni findu, kangî alinkuti, “U Kyala uyu umwe basyöbi mukubömbela ngâti mukubömbela, yula u Kyala yulayula isakubabongotola umwe.” Ugwe kwînogona umwene angali ukuya nu lwîtikisano? Haa! Umwene aatile . . . O, mwe! Umwene, ngela umwene umwisyugu kangî keta linga umwene abagile. Umma. Loli umwene fiki? Iyo yo njila ya nsololi ugwabwanaloli. Umwene äli ni Lisyu. Umwene ämenye iki Ikyene kyâli.

Bo yu Mikaya gwaiyolo . . .

²⁶² U mwâna unnini uyu une nâsayilile, une ngîndile fimo mwa ikyêne, amaminiti manini aga gakîndile, nongwa yakuti une ngubopela akabalilo.

²⁶³ Löli, Mikaya, akabalilo kâko umwêne älimîle pankyëni pa Ahabu, umwêne alinkukêta ku bêne. Umwêne äménye i Lisyu. Mikaya äyöbile i Lisyu ku bêne. Fiki? Mikaya alongile imboniboni yâke, ikimanyisyo Kyâke, ni Lisyu lya Kyala. Kangî umwene äkibwêne ukuti i Kimanyisyo kyâke ni Lisyu lyâli kimokyêne. Panongwa yakuti, i Lisyu lyaayobile Umwene ängâli ikuguna Ahabu, kangî Umwene ikupelaga imbwa ukumyânda i lilopa lyake. Ikyo kyo iki i Lisyu lyâyobile.

²⁶⁴ Popâpo, Mikaya äli ni mboniboni. Ikyo kyo, umwêne äli nsolöli. “Kêta iki i Lisyu likwisa kwa une.” Kangî umwene äliputîle, “O Ntwa Kyala, ngimba fyo fiki une mbombe? Ngimba une mbagile ukuyoba fiki ku kipambo kya balumbilili bîmile apa? Apa filipo i fipânganio fyösa. Filifyösa nkîsu fibüngêne ukulwâna na une, Ntwa. Apa une ngwima pankyeni pa mwalafyale. Ngimba une mbagile ukuyoba fiki?”

²⁶⁵ Kangî umwene alinkubuka mu mboniboni. Alinkuti, “Kindililaga. Kindililaga.” Alinkuti, “Loli une numbwene Israeli abalanisigwe ngati ng’osi insita nu ntimi nayumo.” Ena.

²⁶⁶ Yula—yula nkulumba gwa kiyabo alinkwênda kula nu kunkoma-nîpi umwêne nkanwa, kangî alinkuti, “Ko kugu kûko i Lisyu lya Kyala, u Mbepo gwa Kyala, äbükile, akabalilo kâko Ikyêne kyâbükile ukufuma mwa une?” Ukufuma mwa umwêne?

²⁶⁷ Umwe mumenye iki Kyala äyöbile? Umwene älitikîsyu u möhési yumo ukusuluka pâsi, ukwisa pakati pa bêne, panongwa yakuti abêne bâli panja pa Lisyu, ukwânda itolo.

²⁶⁸ I Bângeli lyâyobile, “Linga abene bâbagile ukusita kwitika i Lisyu, Umwêne isakubapa abêne ikifünienie ikyâmaka, ukwîtika ubutüngûlu, kangî bisakugunigwa ni kyêne.” Ikyo kyo katikati iki ifipânganio ifi na bându ba kîsu iki bikubömba umwîsyügu, ukwîtika u busyöbi, ukuya bagunigwe ni kyêne.

“Kabuno yikayapo i Ngamu iyingi yipigwe pási pa ku Mwanya kũko umwe mukufimbilisigwa ukupokigwa.” Golosya lōsa, bāfibugutĩla, na fyosa bo ifyo. Ena.

²⁶⁹ Lilino, ngimba fyo fiki ifi abangi aba...?..Ngimba abasololi aba abangi bāketaga fiki? Abene bāli basololi. Ena, nkulumba. Abēne bāli basololi. Lōli linga abēne bābagĩle ukwĩma nukukētēsya ubusololi bwābo ni Lisyu!

²⁷⁰ Linga aba Methodisti bābagĩle ukwĩma umwĩsyũgu nu kwēnēsya, abēne āngāli nasiku bikunyāfila umũndi uyũngi. Abēne āngāli bikwāmbilila u Mbepo Mwikemo. Abēne āngāli bikōsya aligwesa ukwĩsĩla mu kuyubika, mu Ngamu ya Yeso Kristi. Linga aba Assemblies of God bikwĩma umwĩsyũgu nu kukēta ku busololi bwabo, abene āngāli bikugomokela ku Lisyu. Linga aba Oneness, umwĩsyũgu, bābagĩle ukwĩma nu kukētēsya ubusololi bwābo, abēne āngāli bikugomokela ku Lisyu.

²⁷¹ Lōli, umwe muketile, linga abasololi bala bābagĩle ukwĩma nu kukētēsya ubusololi bwābo! Abēne bālinkwĩnogōnela. Abene balinkuti, “Ikyo kyo kwa uswe. Popāpo uswe twĩsakubũka kula ku Ramoti-Giliati kangĩ uswe twĩsa kwēga ikyēne, panongwa yakuti ikyēne kyo kyĩtu. Yoshua atupele ikyēne kwa uswe.”

Lōli Mikaya alinkuti, “Ikyo kikipilikigwa ukuya kyamahala.”

²⁷² Loli ikyo kyo iki ikyene kili. Ugwe utikulonda ukwĩnogōnela. Ugwe kulonda ukwitika iki Kyala āyobĩle. Komma ukwinogona nakimo.

²⁷³ Bule linga Abraham ālilāmwĩle? Abagĩle bulebule umwēne ukukilekamo siku i kĩsu? Ngimba umwene ikuyaga bulebule ni fyinja mia yumo mbukusi, akaali ukupa ulutufyo kwa Kyala, kangĩ abene bikuyaga nu mwana na Sarah, kangĩ umwene malongo-mahano-na-mana?

Taga inyĩnogōno. Ugwe itolo itika.

²⁷⁴ Ugwe kwitikisya u setano akubulile ugwe, “Ugwe umenye, Nkundwe Branham akaya nakimo loli nsyobi.”

²⁷⁵ “Lilino, une lilino ngugũlĩla, unko ne ngēte linga umwēne ali. Unko uswe tukēte linga umwēne ikumanyisya kanunu. Unko une ngomokele ku i Bāngēli.” Komma, komma ukubũka... Umwēne atisakwĩtikĩsya ugwe ukubōmba ikyo. Umma, umma. Muketile?

²⁷⁶ Loli umwene isakuyobaga ikindukimo ikinyali ukufwana na une, iki umwene lumo alikyo nu bwabuke, polelo ugwe itolo umilisya ukwēga ikyo, leka kangĩ and ukwĩnogōno, “Ena. Umwene abagisenie ukuti ābombile *iki*. Umwene abagisenie ukuti ābombile *ikyō*.” Ugwe kwanda ukuketa kwa une, ena, ugwe itolo uli nafyo fingi.

²⁷⁷ Kangĩ ugwe gwābagĩle ukukēta kwa Ntwa Yeso. Ugwe ubagile ukufyāga fingi. Nkēta Umwene, itolo i miniti. Une

ngubikaga yumo aligwesa gwa umwe u ndumbilili. Lilino uswe twisa kwibwa Umwene äkälimo siku pa kîsu. Apa alipo u Ndumiana uyu yo asisimikisigwe, ikîsu kyôsa ukukilania, ukuti Umwêne yo u—u Mwâna mpâpîgwe—nsîgwâna. U mâma Gwâke âlinagwe Umwêne bo akâli umwêne nu tâta Gwâke bægemo siku. Ikyêne kyo kisimikisigwe. (Lilino, abene batikubûka ku Lisyu, “Umfunde isakuyaga ni kifuba.”) Abene bikubuka itolo ku iki abene bikupilika, muketile, “U Mwâna unsîgwana.” Ngimba abêne bakâlimbulile Umwêne Umwêne apâpîgwe mu butulwanongwa, kangi bikugela ukubamanyisya abêne? Une ne. . . Muketile?

278 Kangi kêta iki Umwêne äbômbâga. Umwêne naloliloli äswányulaniaga ikipânga kilikyôsa kyâlipo nkîsu. Ngimba isyo ndalusye? Ifibugutila, filikyosa ifingi.

279 Äli fiki Umwêne? “Itolo yumo unkula-ukukînda u Ndumiana ikubûka ukusyüngutila bo lula, u Mwînitû unkeke, kisika kipânga—kipâgûke. Mbula une ikipanga iki Ugwe gwîngîle. Yo ywani u tâta Gwâko? Ugwe kuyoba Yosefu akaya yo tâta Gwâko?”

“Yosefu akaya yo tata Gwangu,” Umwene abagile ukuyoba.

“Ena, ywâni Tâta Gwâko?”

“Kyala yo Tata Gwangu.”

280 “Ena, Ugwe mumilisi! Ikyo kyo katikati iki Ugwe uli. Ugwe, ukuya Nnyambala, kangi kuyoba Kyala yo Tâta Gwâko?”

281 Linga abene bâbagîle ukukikiketelela ikyene ukwisila mu Lisyu! Aleluya. Ngimba umwe mutikukibona fiki? I Lisyu lyayaga pakupeligwa mbili. Abêne bakâkêtesîsye i mboniboni syâbo ni Lisyu. Ikyo kyo ikyene.

282 Ikyo kyo iki kitamisye umwisyugu. Ugwe utikuketesya imboniboni syako ni. . . ubusololi bwako—bwako ni kimanyisyo kyako, ni Lisyu lya Kyala. Umunduyumo ikugela ukukubûla ugwe u Bwânalöli, polelo ugwe kugwîla lôsa na bêne, itolo ngati Amosi äbagile, Amosi äbômbile. Ugwe bômba ikîndu kilakila.

283 Lilino keta kuno. Umwene ali mbwitugasye ubu. Lilino, umwe ängâli muntâgîle Umwêne, lumo, uko ko kotalusya, linga umwe mukâbükîle ukugomokela ku Lisyu. Abene bikubomba kilakila. Abene bikuntaga Umwene umwisyugu.

284 Bule linga umwe bakîkûlu, *apa* na *apa*, ena, nongwa ya fiki umwe mutikukêtesya ifundo syînu isya nywîli indumule ni Lisyu, kangi kêta iki Ilyêne likuyoba? Muketile? Nongwa ya fiki ugwe utikubômba ifindu fila?

285 Nongwa ya fiki ugwe utikwênèsya u lôsyo lwâko, ulwa “Tâta, Mwanundumiana, Mbepo Mwikemo,” u busyôbi bula “ubutátu,” bo ulo lukukôlêla, iki kyo nakimo nkîsu lôli mbubômbêla—mbombo butatu bwa Kyala yumoywêne, mapalo? Nayimo i

ngamu ya “Tata.” Kikayapo ni kindu nakimo bo i *ngamu*, “Tata, Mwanundumiana, kangu Mbepo Mwikemo.”

²⁸⁶ Ngamu ya Tāta, Mwanundumiana, kangu Mbepo Mwikemo, iki kyo, “u Ntwa Yeso Kristi.” Kētēsya u lōsyo lwāko ni njila yiliyosa ntiga mu li Bāngēli gōsīgwe. Linga ugwe ubagile ukwēnēsya i līnogòno lyāko ni Lisyu, ugwe—ugwe āngāli ugomokile kangu ugwe āngāli kōsigwe mu Ngamu ya “Ntwa Yeso Kristi.”

²⁸⁷ Ikyo kyo iki Pauli ābabūlīle abēne ukubōmba. Kangu alinkuti, “Linga aligwesa uyungi āmanyīsye kalikosa akakīndāne, unko umwēne—unko umwēne ayege ngunigwe, na linga u Gwāndūmi ikwisa pāsī.”

²⁸⁸ Umwe mumenye, utubalilo twingi, a Bandumi bikwisa. Ndumiana, mumo Pentekosti ikulya ikyo lōsa!

²⁸⁹ Bule akabalilo kāko u Mwīkēmo Martin īmaga pala, kangu apa ālimile ikikulumba ikumulike ikīndu kīmīle pankyēni pa mwēne?

²⁹⁰ U nnyambala uyu ōsyaga mu Ngamu ya Yeso, uyu ālitīke mwa Mbepo Mwikemo, kangu alinkūmilisya i Lisyu! Kangu a Baroma ukunsōsya umwēne pānja, kangu bikubōmba kilikyōsa ku mwēne, ukugela ukumpa umwene ifimanyisyo ni fimanyisyo ifitendekigwa-nu-mundu. Unnyambala uyu ālimile pa Lisyu.

²⁹¹ Ilisiku limo, mu maka gake, imisyētano gwābagile ukwisa ku mwene nukugela ukuyoba ku mwene. Umwene alinkutoligwa ukupilikisya ku gyene.

²⁹² Ilisiku limo, Sētāno ālisile ngati ulo, ngati Kristi, afwēl’ingiga, ifilato fyagolidi afwēle, ālimile pala kangu alinkuti, “Ngimba ugwe. . .” Ndapi sya moto ukusyungutila umwene. Alinkuti, “Ngimba utikunyāgānia une, Martin? Une ne Ntwa gwāko. Nyīpūta une.”

Martin ālinkētīle umwēne. “Kilipo ikindukimo kisobi pala.”

²⁹³ Umwēne alinkuti, “Martin, ngimba ugwe ukabagila ukunyāgānia une?” Alinkuti, “Une ne Ntwa gwāko kangu Mpoki.” Alinkuti, “Nyīpūta une.” Umwēne alinkuyoba kila katatu.

²⁹⁴ Kangu Martin alinkukelengania. Umwēne alinkukēta, Kristi isakufwikigwāga na bāndu Bāke, pa Kwisa. Umwēne āngāli atikufwāla ifilato fyagolidi. Umwēne ālinkuti, “Sōkāpo ugwe ukufuma kwa une, Sētāno.”

Ndumiana, ngimba a baPentekosti bakābagile ukulya kila lōsa? “Ndumiana, u Gwāndūmi ummulike undāngalāno!”

²⁹⁵ Unkīkūlu yula ikwisa pāsī, Chicago kūko une ngubūka, alinkuti, “Nkundwe Branham, abalūmbilili pamwanya pala bātīle linga u Gwandumi gwa Ntwa ākubūlīle ugwe ukosya mu

Ngamu ya Yeso, abene bābagile ukwitikisya ikyene. Loli ngimba ikyo kyo linogono lyāko gwīmwene?”

296 Une ndinkuti, “Linga u Gwandumi gwa Ntwa āyobile kilikyosa iki kikulwana na Ikyo, ikyene āngāli kitikuya Gwandumi gwa Ntwa.” Muketile?

297 Linga u Gwandumi aligwesa ikuyoba kalikosa aka kakulwana ni Lisyu *ili*, unko ikyene kiyege butungulu. Kangi linga umundu ikubabula umwe, untumigwa ukufuma kwa Kyala, ikuyoba umwene ikufuma kwa Kyala, kangi ikukubula umwe, “Ukwene ko kotalusya ukósigwa, ingamu ya “Tata, Mwana, Mbepo Mwikemo,” unko umwene ayege nsyobi.

298 Linga umundu ikubabula umwe, “Ikyene kili kanunu kwa umwe, mukufwala inywili isyakutumiligwa, ni findu bo ifyo; ukuti ugwe kulōndigwa ukufwāla i kitili nkipānga, ukuya kilūndu, ‘ukuya kikīngo,” unko umwēne ayege nsyōbi.

299 I Lisyu lya Kyala, lyo Bwanaloli. Kilikyosa kya findu ifi fikulwana ni Lisyu, unko ikyene kiyege butungulu. Ilyene lyo Lisyu, lyo Bwanaloli. Ilyene lisakwima.

300 Fyōbēne Mikaya ābagile ukumanya ukuti ubusololi bwāke bufumile kwa Kyala, panongwa yakuti ubwēne bwāli ni Lisyu lya Kyala. Ena, nkulumba. Imboniboni yake yilinkwilūndika mmwana itolo ukufwana ni Lisyu lya Kyala.

301 O, linga Amosi apa, umwene abagile ukwima ni Lisyu. Uko ko kotalusya. Lōli, umwe muketile, ngimba u lutamio lo luki umwīsyūgu, na uswe, luli bo mūmo ikyēne kiylīle na bēne. Une ngwītēndekisya ukwīgāla. Ulutamio na uswe bo mūmo ikyēne kyāyīlīle na bēne. Abēne bamanyisigwe, ukusōkāpo pa Lwālo. Yeso alinkuti, “Umwe mupelile i Lisyu lya Kyala ukuya lisitamaka mu nyiho syinu.” Kangi u losyo ulwabusyobi lula! Ikimanyilo ikyabusyobi kila ikya kwambilila u Mbepo Mwikemo! Bamo mwa bene balinkuti, “Ponania pa kiboko.” Bamo mwa bene balinkuti, “Yoba mu ndimi.” Une mbilike imisyētano gikuyoba mu ndimi, kangi ukuponania amaboko, bōpe. Ena, nkulumba. Nakimo ikimanyilo kya Ikyene. Lilino, fyosa ifindu ifi bo ifyo, fyosa ifindu ifyo, muketile, ugwe kusōkāpo pa Lisyu lya Kyala ukumanyisya inyiho sila. Uko ko kotalusya.

Lilino, umwene abagile, umwene āngāli ikufīmbilisigwa ukukutwala ugwe ukugomokela ku Lisyu.

302 Lōli uswe tulinabo, abamanyisi bītu umwīsyūgu, bamanyisye abāndu, panja pa Lwālo lwa Lisyu lya Kyala. Lilino pilikisya kifuki.

303 Ikyo kyo iki abēne bābōmbile kula. Ikyo lyo iki Amosi ābabūlāga abēne. “U Kyala uyu umwe mukwiyobela ukumanya, Umwene yo Yuyo ikuyaga pakubongotola umwe.”

304 Lilino, uswe tumanyisye abēne, ukufuma pa (fiki?) u Lwālo lwa “u Lwitiko ulu akabalilo kamo lwātwaligwe ku batāta ba kipentekosti,” ena, i Bāngéli. Tumanyisye u purigatorio ugwabusyōbi! Tumanyisye u lōsyo ulwabusyōbi! Kilikyōsa, busyōbi, busyōbi, busyōbi, ukwipāgūla ukufuma ku Kyakubwāndilo.

305 Ugwe utikwitika ikylene? Gomokelaga ku li Bangeli, kangi ega ugwa “purigatorio,” nukwega ugwako “Tata, Mwana, Mbepo Mwikemo,” kangi “ukunyafila,” ni findu fyosa fila, nu kugomokela kangi keta linga ikylene kyo Kyammasimbo. Iyo yo njila. Syāgania linga ikylene kili pa Lwālo. Muketile? Abene basōkilēpo pa Lwālo.

306 Iki, Pauli āyobīle ikyo...i Bāngéli—i Bāngéli likuyoba ukuti i—i...ukuti, “I Kipanga kya Kyala kyālyālīgwe pa Kimanyisyo kya batumigwa na basololi.” Abasololi na batumigwa bikufimbilisigwa ukuya bo lulalula. Naloliloli.

307 Fiki? Uswe twābūkile pānja pa Lwālo lula ulwa Lisyu, ku nyālo sya fipanga-fipāgūke.

308 Pilikisya lilino. Une ngwīgāla. Fwāla ikyāko ikyamwambepo ikyakutūla ukupilika. Pilikisya.

309 Uswe tusōkilēpo pa Lwālo lwa Lisyu, kangi pa lwālo lwa kipanga-kipāgūke. Ngimba une ngusyalaga bulebule pa ikyo? Isala isingi sitatu. Ukusōkako ku Lwālo lwa Lisyu, ukubūka ku lwālo lwa fisangalusye fyankisu, ubwankīsu, ukwāfulila nubulogwe nkati nkipānga. Ukusōkako ku Lisyu, ukubuka pa fimanyisyo. Ikyo āngāli kikwēga une imilungu mitatu ukulūmbilila ikyo ukumaliksiyox, mwa sinda, ubuyobelo buna bula palapala pala. Ukusōkāpo pa Lisyu, ukubuka ku kipanga-kipāgūke, i lisyu lyākipānga-kipāgūke. Nakalinga itolo bo i—i kipanga kikipāgūka, ikylene kyo kili pānja pa Lisyu palapala pala.

310 Pala pakayapo lōli ikīndu kimokyēne. Isaga palapala ukugomokela pāpo ikyēne kyasōkilepo, kangi būka kāngi. Gomokela ku Lisyu. Ūko ko kotalusya. *Pinduka* ikusanusya, “būka ukugomokēla, syūmbutuka-kisyo.” Ugwe kubūka pa njila insobi. Umma ndaga.

311 Kipanga-kipāgūke ikya bwīkyēle. Kipānga-kipāgūke kya kis-...U—u lwālo, une ngusanusya, ifya—ifya sāngalusyo, lwālo lwa bwankīsu, lwālo lwa fimanyisyo. Kangi fyōsa fila, palikimo, kilinkupānja pānja ububole bwabulogwe, ububole bwamwambepo.

312 Umwene ukuya nsololi gwabwanaloli, umwene āngāli ikuketa mwa uswe katikati itolo iki umwene āketile mu bene. Linga umwene imaga apa pa kigemo iki umwisyugu, kangi une mbagile ukuyoba, “Nkundwe Amos, nsololi unkulumba gwa Kyala, ugwe gwe nsitalutende yula, isaga apa nukwega ubuyo bwangu,” umwene āngāli ikulumbilila i Lisyu ili. Umwene

ängàli ikufĩmbilisigwa ukubomba. Umwene yo nsololi. Umma ndaga. Umwene ikulumbililaga Ikyene katikati itolo injila iyi Ikyene kisimbigwe, itolo iki uswe tukuyoba lilino. Umma ndaga. Umwène ängàli ikuya, ukukëta mwa bala iki umwène ikukëta mwa uswe, ububolano bwabulogwe.

³¹³ Keta itolo, binangu. Balinga apa, nkipanga iki kilipo apa lilino, bikukëta ukuti ikĩsu kili mu bubole bwa mbulogwe? [Ikilundilo kikuyoba, “Ameni.”—Nsimbi.] Fiki, uswe tumenye ikyène kili. Ngimba kitamisyé kyo fiki? Ikyene kyo kisökilëpo pa Lisyu. Kutalusya. Umma ndaga.

³¹⁴ Amosi nasiku akälëyilëmo i sikali. Ngimba umwe munketësisye umwene apa, akabalilo kako umwe mukubala ikyene akabalilo kako umwe mukubuka ku káya? Umwène akalëyilëmo i sikali, umwène äläyile i kipānga nongwa ya kusala i sikali bo iyo. Hum!

³¹⁵ Umwe bandyali, unko une unko ikyo kisye nkati mwa umwe pakabalilo, apa na ukukilania ikisu, kuko ikyene kikubukaga. I kipānga kyāsälile ikindu bo u Yeroboamu. Nguswīga linga umwe, uswe, tukabōmba kifuki ikĩndu kilakila? Unko uswe tuyobe ikyene kyo sikali inunu; isikali yikutoligwa ukuyenga i nyumba pa libwe akabalilo kako abandu bikusala inyumba pa nsanga. Ngimba ikyene kibagīle? Komma ukuyoba, “Isikali syitu! Isikali syitu!” Ikyene yo ugwe, ikisu. Ikyene kyo bandu. Ngimba uswe tubagile bulebutle. . .

³¹⁶ Undumbilili äyobīle kwa une, alinkuti, “Nkundwe Branham,” alinkuti, “këta. Une mmenye ugwe uli ntalusya mu Ikyo. Loli,” alinkuti, “linga une ngulumbililaga Ikyo, ikipanga kyangu kisakumbaya une panja, abandu bangu bikumbopesya une ukufuma ku kipanga.” Alinkuti, “Une ndikulũmbililāmo siku ubulũmbilili ubungi.”

Une ndinkuti, “Lumbililāga Ilyene, mulimosa.” Ena, nkulumba.

³¹⁷ Ilyene lyo Lisyu lya Kyala. Ugwe uli gwākumeleligwa. Linga ugwe uli nsololi gwa Kyala, gwabwanaloli, ugwe kwitugasyaga ni Lisyu. Linga mma, ugwe kusyālāga ni kipānga-kipāgūke kyāko. Kikwëgēla kũko ugwe ufumileko.

³¹⁸ Këta. Umma, nkulumba. Uswe tukabagila ukuyenga, i sikali yikabagila ukuyenga i nyumba pa Lyālabwe akabalilo kākō abāndu bikusala kuli i nyumba ya sangalusyo pa misānga igyakwībila.

³¹⁹ Këta iki uswe tukulonda. Unko uswe itolo twëge i miniti lilino. Une ngusubila une ndikubakatasya umwe mōsa. [Ikilundilo kikuyoba, “Umma.”—Nsimbi.] Lōli unko uswe tukëte iki uswe tukulōnda, itolo i miniti. Une mbagile ukukĩsania ubuyobelo ubu, akisimbe aka. Keta iki uswe tukulōnda.

320 Kéta ku televizioni yitu. Ikyo kyo iki uswe tukulonda. Uswe tukulonda bamo mwa bakusekesya aba ukwīma pamwanya pala nu kusyūmbutula u luko lōsa lya sūngu imbwāpufu, kangī uswe tukusyālā ku kāya ukufuma ku lukomano lwa lwīpūto pa kilo kya Kitatu, pamo undumbilili ukusātīsyā panja mbibimbibi itolo ukuti ugwe ubagīle ukubūka nukukēta ikyēne; simo isyaiyolo isyakinyanyasi, imbwāpufu, bēgigwe kahano pamo katāndatu, ndogwe, ikuyoba isūga imbwāpufu, afwēle-ifyabulōgwe, nu kwēndendeka ngati kilikyōsa. Kangī ugwe ukiganile ikyo kinunupo ukukinda mūmo ugwe uyiganile i nyumba ya Kyala, ikyene kikunangīsyā lo luko luki lwa mbepo luli mwa ugwe.

321 Uswe tukwītīkīsyā. Uswe, twe bāndu, linga a bāndu ba kīsu iki bābagīle ukusīmba a bakalata ku sikali yītu, tutigi pala āngālī gikuyapo abakalata amamiliyoni mia yumo gikubeleluka nkati mu sikali yila, “Imika sila i mbātiko imbwāpufu,” abēne āngālī bikufimbilisīgwa ukubōmba ikyēne. Uswe twe bāndu. Lōli uswe, twe bāndu, tukulonda ifyakinyanyasi, popāpo ikyo kyo iki uswe tukuyāga.

322 Keta pa lubatiko lwa rediyo. O, mwe! Yilinkusanusya *Lyalabwe lya Ngulilo* ukubuka mu kutyōnga. Uu-huu. *Kipingika Kyaiyolo Ikigengelemye* ukubuka kwa bebeluka, tyōnga-kangī-bunguluka ni yēne. *Kipingika Kyaiyolo Ikigengelemye*, ena, naloli, pa ba rediyo bitu, televizioni. Bosa aba. . . Begaga apa, pakaya patali'mma, fila ifihupu, abalindwana abanini bala. Kilikyosa itolo ukuya kyabulogwe mumo abene babagile ukuya, ikyo kyo iki uswe tukiganile.

323 Ngimba ikyēne kiku hōmbigwa ni fiki? Bwālwa, kachasyu, ngāmbō, i hela ya kīsu. Ngimba abēne bikubōmba fiki? Bikwēga i hela ya sōngo, iyi yibagīle ukubūka ku sikali kuli i sōngo, nu kuhōmba kuli imbātiko sya televizion imbwāpufu isyakinyanyasi abēne bikubīkāpo.

324 Aba kiPentekosti bālisibīle ukusita kubūka ku fila ifibwāpufu, ifibonesya fya fipīcha fyakinyanyasi akabalilo kāko abēne bālī ni ngino bo isi. U mōhēsī ābīkīle kimo pa ugwe, ukubīka i senema mu nyumba yāko.

325 Injila ya nsololi ugwabwanaloli yo ngafu fiyo, loli unko uswe twitugasye nu Bwanaloli. Ena, nkulumba.

326 Keta fyītu ififyāni-ifyamunsebwe. Abakikulu bimile panja, ni ngambo nkiboko kyabo, aba Yezebeli balibōsa abanini nkisu. Une ndinkubuka ku. . .

327 Ilisiku limo, une ngetile ikindu ikihesya. Ālipo u nkīkūlu yumo uyu ālīsīle ukukilania ku sukulu panja pala, ukwēga abāna, akabalilo kāko une nābūkīle ukukilania ukubēga abēne, aba bakāfwēle u kabūndu; kangī ukwēne, akabalilo kātālale. Aligwesa gwa bene ni ngambo. Mbimbibi bo abēne bikufika kula nu kwīma, abēne bakālī nayo i ngāmbō, abēne bikuyāsya

iyène palapala mbimbibi, kangi, “Whuu! Kéta mumo une ngukindilila?” Ukukolelela i kiboko panja pa kifigo, bo *ulu*, ni ngāmbō nkiboko kyāke. Kangi ugwe kuyoba ikindukimo ku kyene, o, abene bikupufuka mōsa. Naloli.

³²⁸ Ugwe kuyoba ikindukimo kwa Pūsi pamo Elvis, pamo yumo mwa bene panja pala, abene bikukutusulilāga ugwe. Kangi i sikali yisakubatūla abēne lōsa, nongwa yakuti abēne bo itolo batubwa. “O, ikyo kyo kili kanunu. Abēne, abēne bakāpilikīsyē. Abēne bo batubwa. Kisūla ikyēne.”

Lilino umwe mukuketa iki unsololi ugwabwanaloli ikusanusya, injila yake?

³²⁹ Kéta aba abagogwanjosi abakinyanyasi mu fipānga, ni fipānga-fipāgūke fyābo, abēne bābagile ukukutusulila ugwe mulamula mu nyuma. Ikindu kyene kikukyunga abene ukufuma kukubomba ikyene, kyo kisa kya Kyala, mpaka i Ndumi yisōkile panja. U mōhēsi isakugogaga ugwe, linga umwene abagile ukubomba ikyene. Kotalusya. Loli i Ndumi yikufimbilisigwa ukubuka. “Une ne Ntwa ngwisa kukupyanikisya.” Uko ko kotalusya. “Une mbagile panongwa ya mabwe aga ukuti gafyukege ikyene.” Uko ko kotalusya. Umma ndaga.

³³⁰ Ifyītu ifibonesyo fya mapicha, ifyītu ifipicha-fyamunsebwe, abatulwanongwa bitu abagana-fyakusangalusya bikwīkōlēla bēne Bakristi. Abāndu aba bikwīkōlēla bēne Bakristi; bagana-fyakusāngalusya, balondosya-ikinyonyo. Abakīkūlu, abafwāla fyabulogwe; abanyāmbāla bikukēta ku bēne, bikuba ingufi ku bēne, bikwīkōlēla bēne Bakristi, bikubūka pānja. Fiki, abēne nukuti bali—abēne nukuti bali . . .

³³¹ Ikyēne kyo kīndu ikikulumba mu Florida, California, ukuti abēne bali ni kibūndya ikinywāmu lilino. Abanyāmbāla bikwīsa palikimo nu kusopa ifūngulilo syābo nkati, kangi abakīkūlu bikwīngila nkati nu kwēga yimo mwa fūngulilo ukufuma mula. Kangi gwēsa yūyo ali, ikwēga “nkasi” gwāke ku nyūmba. Abēne bikwītūgāla u ndūngu gumo, polelo ikugōmokēla, ukusopa i fūngulilo, i fūngililo nkati kangi. Muketile? Ikyēne fyo filabu. Abāna abapāpigwa-mbusigwāna na kilikyōsa ikingi, ngulube ilya ngulube, imbwa ilya imbwa. Ngimba kitamisye fiki? Iyene yo nongwa yakuti abene bālekile i Lisyu.

³³² Abēne bakamanya iki ubwīfyūsi bukusanusya. Panja apa nu tunini, utwaiyolo utumadiresi utufinye bafwēle, ni findu bo fila, kangi abanyāmbāla ukunyonywa abēne, nu kwīnogōna ukuti abēne bo bīfyūsi. Ugwe lumu ukakābagile ukuti gwābombile nakimo ikisobi, kalumbu, loli unko une ngubule ugwe ikindukimo, ugwe uli kibombelo kya mōhēsi. Kangi pa Kigemo kya Bulongi, ISI SYO IKUTI U NTWA, ugwe kwisakwamula panongwa ya kutulwa ubulogwe, kangi umoyo gwako gwisakuya ukīndile. Ugwe umenye kanunupo. Ugwe umenye ikyene lilino, mulimosa. Kotalusya.

³³³ Ulubâtiko lwîtu lôsa lo lubolano kangî lubolile. Ikyêne kyo bându bitu, iki abêne bikulônda. Ngati u nnyâmbâla unnunu gwa nyûmba, ena, linga u nnyâmbâla âli nnyâmbâla unnunu gwa nyûmba, ikulêyèla i sikali. . . Ikyo kyo iki kikutuma abalumiana bitu panja apa nu kutendeka fyâkugogigwa ukufuma mu bene, kutalusya, panongwa yakuti ububôle bwitu bwene. Linga uswe tunganile u Ntwa nukumbombela u Ntwa, nu kusala u luko ulutalusye lwa sikali na filifyosa ifingi, ikyene kikuyaga buyo ubunyâfu. Uko ko kutalusya. Uswe ângâli tutikaya nu bwîte nabumo. Umma. Kyala yo buponelo bwîtu na maka. Ukutuma abalumiana bitu panja nukubagoga abene, nukubabôlania abêne mosa, na filifyosa ifingi, yo nongwa yakuti akabômbèlo kitu kêne katwêle ikyêne ukuyapo. Kyala ayobile mumo, mwi Bangeli, kangî Umwene atikwânduka mma. Umwene yo itolo yulayula. Ikyene kyo kulônda kwa bandu bînu bêne.

³³⁴ Bo yu nnyambala unnunu ugwa nyumba, bule linga umwene yo nnyambala nnunu? Umwene ikulonda ukubomba kanunu. Umwene ikulonda ukwitugalila Kyala. Kangî umwêne ali nu bwisangalusyo, ikikolo ikigana-bulogwe. Kyo fiki u nnyâmbâla ikuyaga pakubômba, akabalilo kâko unkasi gwâke ikulônda ukufwâla i bündu, nu kufwâla imyênda igwakuboneka-gyâbulogwe, nu kusôka pânja nu kubômbela ngati Yezebeli, abânabalindwana bâke na bôsa aba bâna bâke, na bôsa ba abêne? U gwîse gwâke. . . U ndumiana gwâke unnini umwêne âkusisye, nu kungâna, nu ku mpubisya nu kumfipa, nu kumbîka nkitala, kangî âlimmwîputile umwêne, ikwîma mmwanya, ikuyoba, “U mündu gwângu unkângale yo syûtano. Fyôsa ifi umwêne ikwînogônâpo lyo i Bângèli.” Ngimba unnyambala yula abagîle ukubomba fiki ni kikolo kyâke?

³³⁵ Ikyo kyo kindu kilakila mu sikali yitu, ukufwana na bandu bake apa. Komma ukulêyèla i sikali. Lêyèla iki ikipâmbo kya fipânga ifigomokela-nyuma, panongwa ya kubîka u luko lwa fîndu mu ndyâli syâbo, bo abêne balinafyo. Abene bikulonda ikyene. Iyo yo nongwa abene bikusalapo ikyene, kangî iyo yo nongwa abene bikuya nakyo ikyene. Kangî iyo yo nongwa u bulongi bwa Kyala buli pa bene. Kangî abene bikuya pakufunja ifi abene bikubyâla. Abene bikubyâla lilino, kangî abene bikufunja pankyeni pake. Ketesya. O! Uswe bakomigwe-nubusyûtânô. O, ena.

³³⁶ Ukugela ukûla injila yîtu mu Russia. Ukugela ukûla injila yîtu ni kikomyunisti. Ikugela. Fiki, ihéla, ugwe ukabagila ukûla ifikûngîlwa ifi ifya Kyala. Aalipo umyana yumo, Simoni, agelile ukubomba ikyene ilisiku limo, kangî Peteri alinkuti, “Ugwe pyutigwa ni hela syako.” Uswe tukukina ikiyabo kya Simoni undagusi, ukugela ukûla ikyâbúpi kya Kyala.

³³⁷ Gomokelaga ku Lisyu. Gomokelaga kwa Kyala. Gomokelaga kwa Kristi. Polelo komma ukupasya isya kikomyunisti. Uswe twisakunsalaga u nnyambala untalusyi. Uswe tukuyaga nu

nnyambala uyungi bo Abraham Lincoln, George Washington, umunduyumo uyu äli nnyambala gwanaloliloli. Komma ukulëyëla i sikali yila pamwanya pala. Twïleyelege twibene. Ikyo kyo iki u Amosi abagïle ukuyoba. Kangi ikyo kyo iki gwësa unsololi ugwabwanaloli gwa Kyala abagïle ukuyoba, linga umwene amenye i Lisyu lya Kyala. Linga umwene yo nsololi gwabwanaloli, umwene—umwene amenye i Lisyu, panongwa yakuti Ilyene likwisa ku mwene.

³³⁸ Israeli, mu lupälàno lwābo nu—nu gwābo undugu untëndekigwa. Ikyāk wānda, abēne bābagile ukusōkako ku Lisyu lya Kyala, bo bakāli abēne ukutëndèla u lupälàno bu ndugu gwābo.

³³⁹ Kangi bo uswe tukaabagilemo siku ukupela ulupälàno na balugu bitu ni findu, uswe tukufimbilisigwa ukusōkapo ukufuma ku Lisyu lya Kyala. Uu-huu. Lulalula lilino, ukwītikīsyā Roma ukwēg’ubulagili. Fiki, uswe tukubōmba ikyēne, akabalilo kōsa. Umwēne ēgīle i sikali. Umwēne ikwēga amabuyo. Umwēne ēgīle abāndu. Lilino umwēne ikwēga ifipānga.

³⁴⁰ Ngimba uswe tukubōmba fiki? Twītūgēsye kimyemye, ukwītikīsānia na bēne. “O, ikyene kitikukindana kali ikyene yo njila *iyi* pamo injila *yila*. Ikyene kyo kyosa Kyala, mulimosa.” Umwe balōndo, bapelakisa, bagomokela-nyuma basololi bakwikōlèla-lūlo. Ngimba kitamisye fiki na umwe? Abēne bakamanya i Lisyu ilyakufwana na Kyala ni findu ifi. Abēne batikufūnda i Lisyu. Abēne batikusyāgānia. Abēne bikuyoba ikikomunisti kisa kwēg’ubulagili i kīsu-kyōsa. Umma, ikyēne kikaya mma.

³⁴¹ IkiRoma kikukwēgāga ikīsu, kangi ikyēne kikubōmba ikyēne pāsi pa ngamu ya Kikristi. Ngimba i Libangeli likābōmbile, Yeso ikuyoba, “Ikyene kikuyaga kifuki fiyo, mpaka ikyene kikusyoba na balabala ba Basaligwa, linga kyabagilile?”

³⁴² Iki uswe tukulondigwa umwisyugu. . . Unko une nīgàle, mu kuyoba iki. Lilino une ngwigalaga. Iki uswe tukufūmbwa umwisyugu yo nsololi ugwabwanaloli. Ameni. Uswe tukufūmbwa unnyambala ukuti i Lisyu lya Kyala ukwisako. Ena, nkundwe. Umwene āngàli apīkīgwe nu kubopesigwa panja, nu kutāgīgwa panja, lōli umwēne āngàli nubusisimikisye ikupufulāga ikibwīna. Umwene, umwene. . . Ena, a-ha. Umwene naloliloli aasopaga Imbeyu sya luko ulu mpaka Basaligwa bikukyagaga Ikyene. Uu-huu. Uko ko kutalusya. Uswe tukulondigwa unsololi. Uswe tukulondigwa unnyambala uyu ukulingania ukutalusye kwa Lisyu kukwisako, uyu Kyala ikuyoba ukwisila mwa umwene nu kuisisimikisya i Lisyu, ukulipela Ilyene ukuya lyabwanaloli. Ikyo kyo iki uswe tukufūmbwa. Kangi, nkundwe, uswe tufingiligwe yumoywene, ukufwana na Malaki 4, “Ukupyanikisya.” Fiki? “U Lwitiko

lwa bandu, ukugomokela ku li Bangeli.” Uswe tufingiligwe yumoywene. Umwene ikubombaga icyene.

³⁴³ Amosi âmènye. Ena, nkulumba. Amosi âmènye, Israeli, abaganigwa bâke abasita-bunyakyala ângàli lululu ikubônanga abène.

³⁴⁴ Kangi abaganigwa bâbo abasita-bunyakyala ba mwîsyùgu lululu bisakubônanga abène, filafila i fimanyisyo fyâfipânga-fipâgûke ni findu ifi abène bîpinyilîlêko. Umwe ba kiPentekosti, ikyo kyo kindu kisakubônanga umwe, ikimanyisyo kyinu ni kipanga-kipâgûke. Umwe mukwîpinyîlîlêko kulukula kula ukukilania, ukwêga ubungw’âle kya kinyamana, kangi mutikumanya nu kumanya mma icyène, ukukwâba icyène palapala pamwanya pa mâso. Nalôli. Ikyène kyo busâmbûke. Ngimba ugwe kugela ukubomba fiki? “Ugwe gwîngîle *iki*, pamo ugwe ukîngilamo mma.” Muketile? Ugwe itolo gûlila, itolo kafikepo panini, itolo ukongelelapo panandi. Polelo, ugwe kuyoba, “Une ngwîsakusôka ukufuma mu kyène akabalilo kala.” Umma, ugwe utîsakubagîla. Ugwe utalile uli mu kyène. Ugwe utalile usîmbigwe. Ugwe ukolîgwe ni kisîmbo pa ugwe.

³⁴⁵ Kali, Esau ikulila nububabe fiyo, akabalilo kâko umwene âmènye kanunupo. Lôli umwene âkûtîle fiyo, ukugela ukubwaga ubuyo ubwakupinduka, kangi alinkutoligwa ukubwaga ubwene. Ugwe kwitugasyaga pala akabalilo kala. Lilino ko kabalilo akakubopa.

³⁴⁶ Amosi âmènye ukuti abaganigwa bâbo abasita-bunyakyala ângàli lululu ukônanga umwène, kabuno abène, i kipânga, bâlindekile Umwène, Kyala ni Lisyu Lyâke, injila ya Bûmi. Abene basokilepo ukufuma pa njila ya Kyala iya Bumi, kangi bâtêndîke iyâbo bène. O, i Lisyu lyâli libwe îlyâkwîtabaniamo ku bene.

³⁴⁷ Kangi Ilyène lyo kîndu kilakila umwîsyùgu. I Lisyu lya Kyala lyo ibwe îlyakwîtabaniamo ku Bakristi abakôlelîgwe-lûlo. Mbula umwene isya losyo mu Ngamu ya Yeso Kristi. Mbula umwene isya Kyala mwikemo. Ikyo kisakupelaga . . .

Kangi, ena, abene bikuyoba, “Ena, uswe tulinagwe Mbepo Mwikemo.”

³⁴⁸ Polelo nongwa ya fiki ugwe ukâli kufwâla inywili isyakusêngîgwa? Nongwa ya fiki ugwe ukâli kôsya mu ngamu ya “Tâta, Mwanundumiana, Mbepo Mwikemo”? Nongwa ya fiki ugwe ukâli kwitika mu findu ifi fifyo ugwe kwitika, nu kubombela mumo ugwe kubombela? Kikubûka ukunângisya icyène. Ifipaso fyako fikusisimikisya icyene. Yeso âtile, “Ni seke syabo, umwe mukumanya abene.” Ena. Muketile? Ikyo itolo kikubuuka ukunaangisya, ugwe kuyoba isya kindukimo ugwe umenye nakimo ikya icyene. Ena, nkulumba. Ena.

³⁴⁹ Linga Amosi ali apa, umwene ângàli ikukûta ukulwana ni fundo syabo. Umwe mumenye ikyo?

350 Lilino une nguyaga pakubala ilinandi limo bo ngäli ukwigala, ilinandi lya 8 ilya ntu gwa 3. Kangi unko uswe tubäle.

I ngalamu nalöli yibunile, ywäni atisakutila? u Ntwa . . . nalöli ayobile, ywäni abägili löli ukusololi?

351 Pilikisya. Mu kwigala lilino, une ngulonda ukuyoba iki. Une nsulumenie ukubakyunga umwe, sinda gwa sala ukwülila. Löli, këta. Une ngulönda ukuyoba iki. Une ndi mfwimi. Une ngufwima. Une ndi nsangalufu Kyala älimbéle une ikindukimo bo ikyo.

352 Ilisiku limo akabalilo kako indusu yälyäkile, une ndinkubuka kulakula ukugomokela pasi, ukuketa linga une mbagile ukutusulila kangi. Une ndikulönda ikyene ukundetemesya une. Linga une näli ni kyäkubonekela, panja pa nsebwe, une ngäbagile ukuleka ukwëndésya iligali. Linga une ngwënda ukukilania i kipälo nu kwigündula u löbe lwänu pa lutëngati, kangi näbükile ukukilania pa lidirisha, une ängali ndikuleka ukwënda mma. Muketile? Umma, umma. Kyala älimbéle une ilijändo ilinunu. Yula äli Sëtäno. Uyo akäli Kyala. Muketile? Yula äli Sëtäno.

353 Lilino, une mmenye ikibombelo kyamwambepo ku kyene. Balipo batatu ba uswe nkyumba iki lululu lilino, aba bamënye iki ikyene kili. Kangi ikyene kikufyüsya inywili pa ntu gwäko, löli une ngabagila ukumbula nayumo. Muketile? Itolo abändu batatu aba, kuli u busisimikisyo. Lilino, ikyene kyo kyosa kinunu. Ikyene kyo kyosa . . . Kyala ämenye syosa isya ikyene, nukusokangänila ikyene, na filifyosa ifingi. Kangi uswe tumenye ikyene. Ikyene mukiyabo kyäli busobi bwangu, kangi une näli nakyo ikindukimo.

354 Une—une nätlilileko kuli u nnyämbäla yumo akabalilo kamo, akabalilo këko une ngalöndigwäga ukutula napanandi. Une näbagile itolo ukuti ängäli njugënie ikinie pänja pa umwëne. Muketile? Mbuyo bwa kubömba ikyëne, une näfimbilisigwe ukuhömba kuli ikyëne. Popäpo, polelo, popäpo uswe . . . Ikyo kyo kinunu mosa. Ikyene yo une, kangi ikyene kihobokeligwe lilino. Kangi uswe tukubukaga nkyeni. Muketile? Ena.

Amose, ilinandi lya 8, “Linga ingalamu yikubuna ywani atisakutila?”

355 Une mfwimile mmatëngële ga Africa. Une njlëmo ukusyungutila küko ingalamu syäli. Umwëne yo mwalafyäle gwa finyamana. Une ndambalëlëmo pänja mu matëngële pa kabalilo ka pakilo nu kupilika ukuküta kangi ifindingo, ukuseka nu kukema, kangi—kangi i—kangi i finyamana ifikindanekindane. Kangi polelo fimo mwa fila ifindingo fyäbagile ukutëndëka, itolo ukupalagania ililopa lyäko akabalilo këko ifyëne fikuywëga. Kangi pala na maböle, kangi ukulila, na filifyösa ifingi, na bakabale, na basalila, na salila-unkulumba, na maelifu ukolobania maelifu, “ukuküta nu nukulila.” Ukwënda kulikösa,

ugwe ubagile ukupilika lōsa u luko lwa findu fikubōmbigwa. Lōli unko i ngalamu yibune, a bakabale bisa nukukiba kimyemye. Ukwēne ko kimyemye gwabufwe. Ifyēne fikukiba kimyemye. Fiki? U mwalafyāle gwābo ayobile. Ameni.

³⁵⁶ “Linga ingalamu yikubuna, ywani atisakutila? Akabalilo kākō Kyala ikuyoba, ywani ikukyungaga ukufuma kukusolola?” Akabalilo kako Kyala ikuyoba, unsololi ikukūta. Mmenye iki une ngusanusya? Unsololi ugwanaloli ikukūta. Binangu, Umwēne ayobīle. Polelo, unko ikipeligwa kilikyosa kya Kitangala kiyēge iki Umwēne āyobīle.

³⁵⁷ Linga i ngalamu yibagile ukusyāgānia ukuti pala kilipo ikindikimo ikisobi, akabalilo kākō umwēne ikubuna, kilikyōsa kya kitāngalāla kyāke kikukiba. Ifyēne fikupilikila. Tōpe nu tunini utwa kabale, yōpe, umwēne ali nkitāngālala kya ngalamu yila. Kula ukukema kwakupāgūlania-ililopa kwa kīndīngo, umwēne ikukiba. Yila isofu pala, iyi yibagile ukupimba mmwanya i ngalamu, nu kunsyungutisya umwēne ukusyūngutīla ni kyāke, “Wiiilu! Wiiiilu!” Kangi unko i ngalamu yibune, umwēne isakwīgala nu kwīma kimyemye. Unko yila i mbobo ya ku kepi, yūyo abagile ukutūyanika, ukukēta ngati apūtīle u moto ukufuma mu mbulo yāke. Akabalilo kākō i ngalamu yikunyēla pa mwēne, akābagile nu kufulasya umwēne. Unko u kipembe, ni kilwīlo kyāke kya matāni mahano-namabili, ndasa umwēne, kangi i pīpa lyāke ilinywāmu. Unko i ngalamu yibune, umwēne ikwīma mu njila yāke. Ngimba kitamisyē kyo fiki? Umwalafyale Gwake ayobile. Muketile? Umwene ikulonda ukupilika iki kukubombigwaga.

³⁵⁸ Kangi akabalilo kākō Kyala ikuyoba, unsololi ikukūta. Kangi polelo unko i Kitangalala Kyāke kipilikilege ku iki Umwene ikuyoba. Kyala ayobīle. Unko ikipeligwa kilikyosa kya Kitangalala Kyake pilikisya ku iki Umwene ikuyoba.

Unko uswe twipute.


³⁵⁹ O Ngalamu ya kikolo kya Yuda, fyuka mmwanya nu kubuna! Ugwe kukuta mu lisiku ilyabumalikisyo ili. Ifisige fyāko fikīnyīgwe. Ugwe kukētēla pāsi. Ugwe kukēta u butulwanongwa bwa iki unkōleligwa-lūlo kikolo ni kīsu Kyakristi. Ugwe ukukēta ubutulwanongwa bwa kisu iki, akabalilo kākō ubwēne būlīgwe ni Lilopa ilipala. Ugwe kukēta mūmo ifipānga-fipāgūke fikutāng’asa pamwanya pa Lisyu Lyāko. Uketile mūmo abasololi abasyōbi bikusyōba. Bwānalōli bwa Kyala abēne bikukāna.

³⁶⁰ Būna, O Ngalamu ya Yuda! Unko abasololi Bāko bakūte panja. “Akabalilo kākō Kyala ikuyoba, ywani abagile ukukyunga kusolola?” Ilyene lyo Lisyu lya Kyala likusōka ukufuma mu i Bāngēli, ukubūka mmwanya ukwisila mwa nsololi. Ngimba umwene abagile bulebule ukwikola ulutēngāno lwāke? Linga umwene abagile, umwene abagile ukupufula ku tuyabo. O Kyala, unko u nsololi Gwako abune, Ntwa. Buna

pänja i Ndumi Yäko, Kyala, kangu unko kilikyösa ikipeligwa kya Kitängalàla Kyäke kiyeye nu bupilikisyo.

³⁶¹ Bali imaga abène. Bali imaga abakikùlu nu kwiyènèsya bène. Bali imaga abanyämbàla nu kwiyènèsya bène. Aliyaga aligwèsa u ndumbilili uyu ikupilikisya ku tepi iyi, ali imaga nu kwiyènèsya mwène, kabuno i Ngalamu ya kikolo kya Yuda yikubuna. Kangu i Lisyu ilyabwanaloli likwisa ku basololi, bikukùta panja, “Pinduka kangu sanukila kunyuma bo ukwene kukila fiyo.”

³⁶² Kyala, une ngubika i Ndumi, pa tepi kangu mu kilündilo ikiboneke, kwa Ugwe ulubunju ulu, panongwa ya kusùbila Ugwe kwisakusisimikisya Iyène. Nu kukòlela aligwesa u mwanundumiana nu mwanundindwana gwa Kyala, uyu ali pási. . . uyu ukupilika i tepi iyi, pamo pási pa kogo ka lisyu, abène bisakugomokelága ku lupinduko bo ukwène kukila fiyo.

³⁶³ Kangu une ngwitika, Ntwa, linga Ugwe kutumaga Amosi apa, umwene abagile ukukùta ikindu kilakila. Kabuno umwene alinkutoligwa ukukùta. . . Loli linga umwene yo nsololi gwa Ntwa, umwene yo ntuma-pänja gwa Lisyu. Umwene atumigwe panja ni Lisyu, ni Lisyu, kangu umwene yo Lisyu. Lilino, Ntwa, unko ikylene kibombigwe, mu Ngamu ya Yeso Kristi. Amen. 

I NJILA YA U NSOLOLI GWĀBWĀNALÒLI GWA KYALA KYA62-0513M
(The Way Of A True Prophet Of God)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Ndüngu kulubünju, Meyi 13, 1962, ku Branham Tabernacle mu Jeffersonville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org